

Пролетары ўсіх краёў, злучайнесь!

ЗОК-4
6382

МАЛАДНЯК

Штотечасовая літаратурна-мастацкая
і грамадзка - політычная часопіс
Цэнтральнага Бюро Ўсебеларускага
аб'яднання поэтаў і пісьменнікаў
„Маладняк“

— ПАД РЭДАКЦЫЯЙ —

М. ЧАРОТА, М. ЗАРЭЦКАГА, Ал. ДУДАРА

Год выдання пяты

Сшытак трэці
САКАВІК

XVIII

7437

ВЫДАНЬНЕ ЦБ „МАЛАДНЯКА“
М Е Н С К—1927



СССРСКАЯ ГОСУДАРСТВЕННАЯ

19-АВГ-1927

РЕСПУБЛИКАНСКАЯ БИБЛИОТЕКА

Дзьве съдежкі^{*)})

(Канец)

XI

Раніцай самай, ды пад вечар ажывае трохі „Інвалідная“ вуліца, а ўесь дзень пустая яна, хіба толькі дзеци кучай у пяску на сухім месцы зъбяруцца і ажывяць яе сваім рогатам, альбо брахне дзе з-пад варот сабака.

Нібы вясна. Толькі хаткі нейкія другія, нібы з картону зробленыя, ды цясній друг да дружкі прытуліся яны і шэрый съянной з двух бакоў абступілі вуліцу, пазіраюць на яе дзіравымі пазапіханымі адзежай альбо фанэрай забітымі вокнамі, вітаюць вуліцу вісячай на адной завесцы ваконьніцай.

Гэта акраіна. Тут недалёка маслабойня, лесапільныя, дражджавыя заводы, млын гарадзкі, фабрыка запалак, папяровая фабрыка. На акраіне жывуць рабочыя ды гарадзкая бедната.

Цяпер трохі зъмянілася. З асяродку гораду прыпаўзьлі сюды баязьлівыя, спужаныя рэвлюцыяй людзі, захаваліся ў маленькія закопчаныя хаткі і з нейкім чаканьнем пазіраюць праз вузкія шчыліны-вуліцы ў асяродак, прыслухоўваюцца, што там. А адсюль частка людзей, у каго хаты зусім восьвость абярнуцца зъбіраюцца, выбраліся ў асяродак. Памяняліся.

Раніцаю з хат людзі на заводы ідуць, вечарам назад, і вечарам з акраіны ў асяродак, у клубы, на мітынгі, сходы. А ўдзень ціха на вуліцы.

Паціху ступаючы ў гразь, цягне буланы конь калёсы. З калёс у армяку чалавек углядаецца ў шэранькія, падобныя адна да другой, хаткі, відаць, шукае нейкую патрэбную яму. Ён ужо некалькі раз спыняў каня, углядаўся ў вакно той ці другой хаты, але ні ў кога нічога ня пытаў—ехаў далей.

*) Глядзі сшытак № 2 (люты) 1927 г.

Праехаў яшчэ некалькі хат за завулкам і зноў спыніў каня і ўжо некаму кланяўся ў вакно. Потым расчыніліся вароты і двор праглынуў фурманку.

— Я да вас, Сямён Захаравіч. Вы, можна сказаць, так захаваліся, што бальшавікі век ня знайдуць. Я вось другі раз, а чудзь-чудзь знайшоў.

— Нічога, захаваўся не па сваёй волі. Кажэце, што навага ў вас.

— Ня пытайце лепш... Бяруць, грабуць. Кожны дзень контрыбуці, разъвёрсткі ім плаці, буржуй, мол. У Бялугі зямлю, збожжа, усё разъмеркавалі, а ў двары комунію разъвялі.

— Чуў ужо аб гэтym.

— Я паддобраю сваіх. Тры валокі сам аддаў, хай, пакуль, пакарыстаюцца, заткнуць глотку. Мо' хутка міне гэта наўальніца... Ох-хо-хо. Што толькі робіцца.

— Што толькі робіцца, Павел Андрэевіч. Прыходзіцца перацярпець колькі глумлення над сабою. А самі, трохі са́мі вінаваты, што над бацькаўшчынай насыміхаюцца гэтыя антыхрысты. Думалі, што народ цёмны з-пад рук ня вылезе будзе слухаць, а ён...

— Дык ці хто-ж спадзяваўся на гэткае.

— Неспадзявана прышло. Мы позна апамятиваліся. Адразу супакоілі сябе, думалі, што яны свабодай ды рэспублікай здаволяцца, аж прагадалі. Вінаваты. Але нічога, хутка гэта павінна скончыцца, мо' яшчэ месяц, мо' больш. Мы зьбяром свае сілы...

— Дай бог, дай бог, а то апаганілі Расію, усе законы парушылі, усё дыбам паставілі, багацьце зынішчылі.

Прыдзе наша сьвята, хутка ім пакажуць уладу, аж солана будзе.

— Хто пакажа, усе-ж мужыкі за імі ідуць.

— Пакажуць, будзе каму. Хай пагуляюць пакуль, паспрабуюць кіраваць, а мужык ня ў першы раз бунтуе, і заўсёды паслья бунту прыходзіў да цара ў ногі чалом біць, калі павадыроў іх забіралі. Так і цяпер будзе,—прыдзе мужык яшчэ прасіцца, каб дараўвалі, каб цар назад прышоў. Хай паспрабуюць парадкі навесьці самі.

— Каб-жа так. А то зямля ў мужыка цяпер. А зямлі кінуць не захоча, зубамі за яе ўчапіўся мужык. Ды і не адзін

цяпер мужык, з гораду ім кіруюць, дапамагаюць парадкі на-водзіць. Гарадзкіх слухае мужык, комуністых.

— А комуністыя што. Цьфу. Ня іх головы былі—і то зві-халіся, а ім... Вось пакіруюць... ды што аб іх казаць, прости рабочы ўладу ўзяў, кіраваць хоча, ха-ха-ха. Гэта, Павел Андрэевіч, што ў навальніцу,—панясе вецер чорную страшную хмару, пагрыміць яна, пастрашыць людзей, а потым рване вецер, на кавалкі яе парве і разънясе па ўсяму небу, зусім згоніць з неба, і зноў сонца съмлечца людзям, толькі больш радасна, чым перад навальніцай... Так і з іх уладай будзе... Мы будзем пазбавіцелямі Расіі, тымі, хто не пакідаў яе ў самыя цяжкія гадзіны... Тады Расія павінна будзе мець жалезнную ўладу.

— Пакуль будзе, а яны нас сваёй жалезнай уладай ціснуць. Вось вас з пакояў сюды ў гразь уціснулі, а самі там у пакоях. Я пакуль з сваімі ладжу, але хіба лёгка гэта мне Грышку якому-небудзь, што пастухом быў у мяне, шапку зьнімаць, а зьнімаць трэба, і так насы задзіраюць, буржуем абзываюць, воласцю пагражаютъ, а ня зьнімі, дык... Э-э-х.

— Як ваш, нябось з імі...

— З імі, комуністым стаў, камікар, кажа, нейкі. Да слу-жыць вяроўкі.

— Да служыцца. Яны—такія і арудуць. Без комуністых з мужычком бадай лёгка управіліся-б, даўно-б ціха было, а гэта, самыя злосныя ворагі нашы, умеюць пад'ехаць і іх слухаюць. Скажы што на комуністых, дык разарваць гатовы цябе... Але нічога, прастынуць скора.

— І чаму толькі чакаюць нашы, не зьбяруць сіл больш, а ўсё нібы жартуюць.

— Ня час яшчэ, пачакаць трэба, каб сілы сабраць, ды і яны паслабеюць трохі. Абручом іх тады съціснуць і, як вось гэта, расплющчаць.

Ён узяў мякіш з хлеба, съціснуў пальцамі і кінуў на падлогу.

— Не надзёжна. Былі-ж палякі, але нічога ня вышла, каб зноў ня гэтак. Ды ворагі ўсё-ж палякі нам.

— Ворагі, ворагі. А хто горшы вораг, паляк ці бальшавік? З чортам на згоду пойдзем, абы ад бальшавікоў пазба-віца, а ўжо потым будзем разьбірацца, хто другі вораг.

Праз колькі часу па вуліцы зноў цягнуў калёсы буланы конь, ужо назад.

XII

Прайшло тры з лішнім гады з таго часу, як Андрэй, разьвітаўшыся з Лідай, паехаў на фронт.

За гэты час ён пабыў разоў шэсць на розных фронтах, быў два разы параненым, але не здаваўся. Сілы, энэргія было даволі. Сіла павялічвалася жаданьнем дасягнуць свайго. Ведаў, што рэвалюцыя змагаецца з контр-рэвалюцыяй, і ад таго, хто пераможа, залежыць усё, для чаго ён жыў, для чаго йшоў на фронт. Ён быў цалкам захоплен гэтай барацьбой і ні аб чым, акрамя яе, ня думаў. Лісты Ліды надавалі толькі большую бадзёрасць.

Потым вайна скончылася, але ня скончылася барацьба. Зъявіліся бандыцкія шайкі, якія знутры шкодзілі рэспубліцы рабіць мірную працу. Андрэй пачаў барацьбу з бандытамі. З сваім атрадам ён прыбыў цяпер у свой павет, дзе асабліва шкодзілі бандыты.

Кожны дзень прыносіў у горад трывожныя весткі.

— ...Забілі двух комуністых... Спалілі вёску, станцыю, выканком, зрабілі пагром у мястэчку...

Атрад жыў і адпачываў на хаду, у лесе, у полі, усьлед за бандытамі. Пагроза нечаканага нападу з-за кута прымушала быць на варце, нэрвавала. Насельніцтва, запужанае бандытамі, баялася дапамагаць атраду, і толькі паціху паведамлялі сяляне,—ноччу прыходзячы ў атрад,—дзе бандыты. К канцу лета патроху бандытам пачаў съїхаць, а к восені налёты бандытаў зусім спыніліся, і атрад адпачываў.

Андрэю захацелася пабачыць сваю вёску, паглядзець, які сълед пакінула ў ёй рэвалюцыя, як яна жыве цяпер. Па-рашыў паехаць у воласць на месяц, адпачыць ад вайсковага жыцця, а праз тыдзень ужо жыў у сяле пры выканкоме.

Новыя абставіны, новая праца, жыццё, якое і тут бурліла, зноў, толькі па другому, захапілі Андрэя. Увесь час ён праводзіў у вёсках на сходах, дапамагаў разблытаць сялянам розныя пытаньні.

Бокам дачуўся, што бацька жыве, як і раней, зямля амаль што цалкам у яго, на сходах арудуе, зьбівае сялян на сваё, і зъявілася жаданьне спаткацца на сходзе з ім. Да гэтага

пабуджалі розныя плёткі, быццам бацька так арудуе ад таго, што сын комуністы бароніць яго. Трэба было гэтыя плёткі раскідаць.

Хутка выпадак даў магчымасць выкананць гэтае жаданье.

— Таварыш Рудзін, у Шчаткаве сход у нядзелю, пытаныні важныя аб зямлі, можа паехалі-б туды, ато я буду заняты,—звярнуўся да яго старшыня выканкому.

— Згодзен, паеду.

А ў нядзелю пасьля паўдня пачалі старыя і рэдка моладзь сходзіцца ў Кузьмову хату,—самая вялікая яна ў Шчаткаве, дзе заўсёды адбываліся сходы. Андрэй ужо сядзеў за столом з старшынёй сельсавету, праглядаў нейкія паперы і запісваў сабе.

Прыходзячыя сяляне віталіся з ім і адыходзілі да ложка, у куты, а там хутка пачалося шушуканьне.

— Чаго-б гэта ён на сход прыехаў.

— Мо' бацьку бараніць прыехаў, каб зямлю не адабралі. Можа з воласьці папера была на гэта.

— Бараніць... Ён-жа комуністы.

— Хто ведае, які ён комуністы, мо' затым і ў комуністы пайшоў.

— Ты не мялі языком дарэмна. Ён з пачатку вайны пайшоў, увесь час на фронце, не падмазанік ён.

— А ты адкуль ведаеш?

— Ведаю, адкуль і ты... У воласьці вось два тыдні, а да бацькі не зайшоў.

— Для віду ня ідзе.

Потым разам говар спыніўся, усе глядзелі на дэ́веры, у якія ўваходзіў бацька Андрэя,—чакалі, як спаткаюцца.

Нечаканае спыненьне говару адараўала Андрэя ад спраўы,—ён таксама глянуў на дэ́веры.

На хвіліну погляды Андрэя і бацькі сустрэліся. Той як-бы счуў у прысутнасці Андрэя нешта нядобрае, замяшаўся. Несвядома зьняў шапку на парозе, потым зноў надзеў яе, яшчэ больш хваляваўся. Ён бачыў, што ўсе погляды спыніліся на ім, ад гэтага пачалі дрыжэць ногі, і ён вышаў на двор.

— Ваш папаша прышоў, ён актывісты на сходах у нас,— казаў старшыня. А ў хате яшчэ трохі панавала ціш, усе адчуvalі сябе неяк нядобра, а потым, калі ўбачылі, што Андрэй зноў схіліўся над паперамі, загаварылі. Старшыня, які не чакаў такога звароту справы, зблытаўся і гаварыў, замест адказаў на пытаньні Андрэя па справе сходу, зусім іншае.

Калі сход пачаўся, Рудзін увайшоў у хату і сеў ззаду на лаўцы. Яго нешта цяжкое прыгнечвала цяпер, перашкаджала слухаць, аб чым кажуць, думаць, ня было заўсёднга жадання выйсьці наперад і сказаць сваё слова. А слова Андрэя цяжкімі струнамі адбівалі ў галаве адну і туую думку:—сіла твая тут скончана з сёнешняга дня.

А Андрэй гаварыў, і яго ўважліва слухаў увесь сход.

— Рэволюцыя перадала зямлю памешчыцкую сялянству, таму, хто працуе на зямлі сам. Але і пасъля рэволюцыі шмат засталося па куткох затаіўшыхся павукоў, якія забаранілі сябе тым, што кінулі сялянам костку з свайго стала і цяпер жывуць як і да рэволюцыі, апрацоўвачы сотні дзесяцін зямлі, якую захавалі рукамі беднякоў за кавалак хлеба. У вас ёсьць такі грамадзянін Рудзін Павел. Гэта недагляд, недарэчнасць, дапушчаная вамі, якую сёньня трэба выправіць. Спадзявацца на другіх няма чаго. Партыя наша і ўлада мала сіл маюць, каб за ўсім дагледзець,—трэба дапамога самога сялянства.

Рудзін ведаў, што ўвага сходу цяпер сконцэнтравалася на ім і на словах Андрэя, якія чуліся нібы страшны прыгавор, што вялізным цяжарам цісьне яго ўсё больш і больш да зямлі, гне ўніз галаву. Вочы ў памост пазіраюць. Хочацца зьнікнуць, каб нікога ня бачыць, выйсьці з сходу, але ня мог устаць—яшчэ горш будзе. Хацелася сказаць сыну што-небудзь такое, чым-бы пакрыўдзіць яго перад сходам, але нічога не знаходзіў. У галаве пачынала зьяўляцца думка аб помсьце.

„Аддзякую табе за гэта, сын, і ўсім вам. Будзеце яшчэ памятаць Паўла Рудзіна“. Абдумваў плян помсты, і за гэтым праслухаў, што гаварылі другія, апамятаваўся, калі старшыня савету галасаваў прапанову Андрэя.

— Хто за тое, каб у Паўла Рудзіна адabraць усю зямлю, акрамя дванаццаці дзесяцін на сям'ю?..

Частка рук адразу ўзынялася, за імі яшчэ адна за другой паднімаліся.

З кута нехта несьвядома пытаў.

— Дык як-жа гэта, па якому закону.—Але на гэта ніхто не адказаў.

Рудзін хацеў узьняць галаву паглядзець, хто галасуе, каб адабраць яго зямлю, але ўсё тая-ж самая сіла гнула галаву ўніз. Усё роўна прапала, нічога ня зробіш.

— Хто супроць?

— Раз, два... сем.

Па куткох зноў пачаўся шопат.

— Я казаў табе, што прыехаў ён наўмысьлья, каб зямлю ад бацькі адабраць.

— Маладзец. Вось гэта комуністы. Каб ня ён, мы ніколі-б не дадумаліся да гэтага, за тры валокі дзякавалі.

— Комуністы—вось і робіць па правілу, за беднату.

Потым зноў гаворка съціхла, калі пачаў Андрэй другое.

— Ваша вёска не здала яшчэ сто пяцьдзесят пудоў леташній разьвёрсткі. Цяпер, калі ў Паваложжы людзі ад голаду паміраюць, бацькі пачынаюць есьці дзяцей, цяпер не здаваць разьвёрсткі—злачынства супроць сваіх братоў. Вы павінны ім дапамагчы...

— Бог іх карае за грахі, дапамагаць—супроць бога ісьці,—праказаў нейкі голас з кута.

— Чуец? Бог карае. На бога ўсё звалъваюць. У бога вераць, а паратаваць ад галоднай съмерці свайго брата за грэх лічаць. Толькі піць кроў з суседа ня грэх...

— Багаты заўсёды так, ён крадзе з богавым імем.

— Бедната сваё даўно аддала, а яны захавалі хлеб.

— Я прапаную,—казаў Андрэй.—Зрабіць расклад гэтых 150 пудоў на багацейшых і пастанову вынесці, каб у тры дні аддалі хлеб. Мая прапанова: Кандрату 15 пудоў, Пракону 20 пудоў, Рудзіну Паўлу 50...

— Згодны. Выпаўняць, у іх засекі ад хлеба трашчаць.

Сход скончыўся ноччу.

Пасьля сходу вуліца, нібы лес, узбуджаны ветрам, шумела галасамі мужчын, гаварыла аб сходзе, аб tym, што так праста ўсё вось зрабілі, а раней не маглі зрабіць, ня было таго, каб хто пачаў.

Гэты шум вуліцы ў вушах Рудзіна аддаваўся болем, хапаў за сэрца. У ім чулася нейкая пагроза.



— Гадаваў... думаў выйдзе што-небудзь, чакаў і... узгадаваў на сваю галаву... Добра-ж сын, калі так аддзяквай за мае клопаты, аддзякую і я табе ня горш, чакай...

Рудзін съціснуў кулак, памахаў ім у цемру ночы ў бок, дзе шумела вуліца і, нібы зусім разьбіты хваробай цяжкай, пайшоў дамоў.

XIII

— Калі вайна, дык Расія дапамажы, тады ім саюзнік патрэбен, а цяпер, калі тут бальшавікі над народам зьдзекуюцца, над Расіяй,—яны з боку стаяць, чакаюць зынішчэння Расіі, а на дапамогу і ня думаюць ісьці.

— Цяпер ня могуць дапамагчы, бо ў саміх непарафкі, народ бунтуе, салдаты адмаўляюцца ісьці ваяваць, бо самі-ж з мужыкоў ды з рабочых, а тут улада, бач, іхня... Ня могуць саюзнікі дапамагчы. Нам самім трэба знутры пачаць, а тады яны на падмогу прыдуць хутка. Каб сам народ пачаў.

— На-а-ро-о-д. А дзе ён гэты народ, аб якім народзе кажаце, Сямён Захаравіч. Які народ пойдзе іх біць. Мы самі, кажаце? Сілы няма ў нас. А народ яны зямлёй нашай, нашым багацьцем да сябе прыгарнулі, народ іх слухае, а ня нас, за імі ідзе. Воля, зямля, улада—усё-ж у іх, дык чаго за намі пойдзе...

— Гэта праўда. Але цяпер голад, жраць ім няма чаго, а яшчэ ратаваць Паваложжа трэба, за хлебам да мужыка ідуць. Мужык пакуль бога не забыўся, дык мы і павінны адсюль па-чынаць. Бог карае людзей праваслаўных за тое, што аддалі Расію і веру праваслаўную на зьдзек, цэрквы божыя... Яны зьбіраюцца золата з цэрквай браць, каб на яго за мяжой хлеб для галадаючых купляць, а хто ім паверыць, што на хлеб бя-руць? Каб толькі ў момант пасьпець нам сказаць: яўрэі аби-раюць цэрквы, праваслаўныя, не давайце над верай сваёй зьдзеквацца. Гэтым пакуль можна ўзяць яшчэ іх на свой бок, павераць... Толькі маўчи, Павел Андрэевіч, мы тут у горадзе добры плян маем. У саборы на днях думаюць браць золата, ужо камісію склалі. І мы людзей рыхтуем, зброі трохі ёсьць. Абы пачаць. Войска тут небагата, ды і ня стануць страляць у людзей. А як пачнем—публіка дапаможа, валынку ўзынімем—некалі будзе разьбірацца, каго б'юць. Абы нам з горадам управіцца, а там,—скора...

— Толькі ці пойдзе на гэты плян народ?

— Пойдзе. На рынку тут кожны дзень поўна, тысячи людзей. У нас угаворана: калі зайдуць яны ў сабор, тут нашы і пачнуць крычаць: братцы, мол, жыды сабор абіраюць, ратуйце, праваслаўныя, веру сваю, не давайце нечысьці на зьдзекі. Падсыплюць жару і пойдзе.

— А ў камісіі жыды ёсьць?

— Німа, але хто разъбирацца будзе.

— Ці паслухаюць? Закрычыш, а замест іх, яны цябе за каўнер каб ня ўзялі. Хіба мо' ў горадзе лепей, а што ў вёсцы—я не рашыўся-б на такі плян.

— Пабачым, мо' што і выйдзе, а не, хоць пастрашым трохі.

— А цяпер мой плян паслухай, таксама ёсьць і лепшы за вашага.

— Ну.

— Рыгор тут з сваімі?

— Тут, у Балычынскім лесе.

— Праца ёсьць яму. У воласьці ў нас арудуе мой сын, без атраду, нібы на пабытку прыехаў, ды яшчэ мясцовых чалавек пятнаццаць комуністых. Начуюць у воласьці разам... Мужыкоў бухтораць. Калі даць ім далейшую магчымасць, зусім тады наша справа прапала, на галаву наплююць скора. Сёння маю зямлю, заўтра ў цябе шубу зьдзяруць, мужыку аддадуць, а ён на нас зубы скаліць. Трэба іх прыбраць, цяпер лёгка гэта зрабіць, і ўсіх разам.

— А войска німа блізка?..

— Німа, толькі яны самі. Ціха стала, дык супакоіліся, не спадзяюцца, і мы іх голымі рукамі возьмем.

— Я Рыгору скажу, а перад нападам у тую-ж нач да цябе прыеду.

— Скарэй трэба, каб ня ўцёк мой.

— Зловім. Ад Рыгора мала хто ўцякаў.

— Як у клетцы іх возьмем і тады... хе-хе-хе,—засымя-яўся Рудзін неяк дзіка ад здавальнення помстай сыну, якую надумаў.

Хутка з двара, дзе жыў Наздра, вышлі двое людзей і пайшлі паціху, аглядаючыся на асяродак гораду.

— Дык я буду чакаць вас, толькі хутчэй, не празываў бы толькі Рыгор.

— Не празяваём.

Еду́чы дамо́ў. Рудзін абдумваў, як адбудзецца напад на выканком, як яны возьмуць комуна́стых, што зробяць з імі.— А сыну скажу аб сходзе тым, як прыемна мне было слова яго слухаць, хай перад съмерцю мяне паслухае, я над ім пасъмлюся...—Рудзін уяўляў, што вось перад ім бязбройны стаць Андрэй, а ён кідае яму ў очы свае слова, і Андрэй маўчиць. А мо' прасіцца пачне, тады... Не, ня стане прасіцца, не такі ён... Зараней адчуваў сябе Рудзін здаволеным, хаця яшчэ ня бачыў выразна, што зробіць з Андрэем, і ад здавальнення несьвядома гаварыў нешта сабе.

XIV

— Чу́й, што скора ад нас зъбіраецца, таварыш Рудзін.

— А ўжо час, адпачыў у вас даволі.

— Адпачылі?—зъдзіўлена запытаў субяседнік,—з гэтага адпачынку я баюся ногі працягнуць.

— У вас другая справа, а мне пасъля вайсковай працы, пасъля атраду, гэта быў самы лепшы адпачынак... Ну, як з хлебам?

— Вязуць. Сёньня з аднае вёскі 80 пудоў прывезьлі, самі пазьбіралі.

— Значыць, справімся з голадам, як справіліся з белагвардзейцамі...

— Справімся, агульнымі сіламі ўсё можна зрабіць.

— Колектыў—сіла, якой ніхто ня можа здолець. Ну, а хлапцу ў яшчэ доўга думаецце на нач сюды зъбіраць?

— Пакуль прыходзіцца, небясьпечна. Сёньня нічога ня чуваць, а кінь вартавацца, дык чаго добра гаёутра зъявіцца.

— Яно так, але мне здаецца, што сэзон іхні мінуў, мусіць, за мяжу на зіму ўжо выбраліся, бо пачынаюцца халады, а ў лесе ня зусім добра сядзець.

— Халады то халады, але ўсё-ж небясьпечна, яшчэ з тыдні два тут панаучаем, а потым і ў хату, на печ можна будзе лезыці. А то змарыла гэтая праца, няма адпачынку зусім.

— Пазбавімся і гэтай хваробы, пазбавімся і голаду, і тады спакойней зажывём, больш адпачываць зможам.

Сяло, у якім знаходзіўся валвыканком,—невялічкае, усяго дзесяткі два хат, гэтак у баку ад шашы па полю кучкамі,

рэдка стаяць. Тут-же воласьць, царква, папоўскі і дзякаў дамы, а далей за вёскай поле трохі, потым разам хвойнік малады густы, а за хвойнікам лес.

Пад вечар у сяле цішыня. Сяляне з вечару хаваюцца ў хаты, запіраюцца ў іх і сядзяць там, чакаюць раніцы другога дня. Ад гэтага сяло і вуліца здаюцца пустымі, здаецца, што ніколі тут людзей ня было. Пустата з кожнае хаты, з кожнага кутка, выглядае і на чалавека, апынуўшагася тут вечарам, наводзіць нейкі асаблівы настрой.

— Ці тут увесь час гэтак ціха?

— Было жвара, але бандыты запужалі, кожны з іх бацца, каб не абабралі, не забілі, а гэтага можна чакаць, сам ведаеш, што летам рабілася.

Хутка да выканкуму началі сходзіцца з суседніх вёсак хлопцы, мясцовыя партыйцы і камсамольцы. Кожны прыходзіў з віントоўкай.

— Ну і было мне сёньня жару,—гаварыў адзін з іх,—сабраўся ісьці, а бацька, ці яго папудзіў хто, ці што, віントоўку захаваў, ня пушчае. „Праз цябе, кажа, камсамольца, ды мяне прыдуць спаляць“. Але як убачыў, што я і бяз віントоўкі зьбіраюся ісьці, дык аддаў—шкадуе, каб не забілі.

— Спачувае табе.

— І я з сваім ваюю кожны вечар. Знарок на працы пазней затрымлівае, думае—збаюся ўночы, не пайду адзін, а як убачыў, што гэта не дапамагае, лаецца кожны вечар, грозіцца есьці ня даць, з хаты выгнаць.

— Цяжка, хлопцы, усё-ж ткі вам, а?—пачаў Андрэй.

— Вядома цяжка. Дзень за плугам, а ўночы—тут. Яшчэ цяпер лягчэй, а вось у час касьбы было.

Сабралася чалавек каля дваццаці. Сакратар ячэйкі партыйнай, ён-же і камандыр гэтага атраду маленькага, выставіў з бакоў выканкуму па шашы і ад поля варту, а рэшта ўсе гуртам каля вакон выканкуму на мураве селі пад тапалямі, розныя навіны пераказваюць і ўсё страшныя, адбіваючыя момант. Чуўся вясёлы говар, рогат, і здавалася, што гэтыя людзі з віントоўкамі, што цёмнымі ценямі прытуліліся пад тапалямі, не бандытаў чакаюць, не пад пагрозай съмерці знаходзяцца, а так сабе, на вячоркі сышліся.

— ...Паехалі мы на той хутар, абступілі гумно, вылазь, крыйчым, а ён маўчыць. Думалі—уцёк, але пачалі шукаць. Усе снапы, сена перакапалі—няма. Хацелі ісьці зусім, але глянулі ў ёўню, а з печкі ногі тарчаць. Ён, гэта, як пачуў галасы, скапіўся адразу, відаць спаў, бо наган на сене знайшлі, і галавой у печ, а там месца няма. Вылазіць ужо баяўся, каб ня скулі і сядзеў так. Хлапцы цягнуць яго за ногі, а ў яго залатыя палеты. Ну і было-ж...

— Ха-ха-ха. А потым?

— Быў Хвядос у нас у атрадзе, дык ён яму віントоўку ў зубы, трymай, кажа. Ну дзе-ж ён утрымае, упусьціць, а Хвядос яму ў зубы, ты, кажа, людзей забіваў, дык я табе так памален'ку пастукаю... Ён цэлы атрад наш з сваімі выразаў, вёскі цэлыя паліў.

Кожны гаварыў што-небудзь сваё. Гаварыў і Андрэй аб старым войску, як стаў комуністым. Слухалі яго з вялікай цікавасцю.

Час бег хутка.

Ужо з-за дубоў паповых выглянуў сярпом месячнік, трохі рассыеяў цемру. Зямля была белаватай ад інею. Мароз праўраўся хлапцом пад вонратку, пачынаў трэсці іх, ужо самі пачыналі калаціца зубы.

— Бандыты, мусіць, у Варшаве дзе-небудзь сядзяць, вясны чакаюць.

— Глядзі, каб не ў бары сядзелі, гэта скарэй будзе.

— Ціпун табе на язык.

— Соль табе ў вочы.

— Засланкай у грудзі.

Зноў пачынаўся рогат. Рогат адганяў холад.

— А здаровы, такі, мароз, хутка нас прагоніць, ня толькі бандытаў. Спаць, хлапцы, хадзем!..

— Павел і Зымірок, вы варту ідзеце зъмяніць. Глядзіце добра і, калі што,—стрэл давайце,—гаварыў сакратар.

У маленьком пакойчыку праста ў вонратцы на падлозе, абняўшыся з віントоўкамі, каб быць на пагатове, ляжалі хлапцы.

Андрэй яшчэ застаўся на дварэ.

Месяц зноў захаваўся і зноў насынулася цемра. Спаць не хацелася. Ён сёньня разварушыў свой жыцьцёвы клубок і абдумваў цяпер пройдзены шлях. Думкі,—нібы ніткі,—праз

увесь шлях жыцьцёвы цягнуліся.—А здорава такі наматаў ужо.—Вось першыя дні: вузенькая сылізкая съцежка,—цяпер шырокі шлях перад вачыма, а разам з гэтым паўстае вобраз Ліды. Вось ён выразна бачыць, як пазіраюць на яго съветлыя вочы, нешта пытаюць. Хацелася быць цяпер з ёй разам, разам ісьці па шырокім жыцьцёвым шляху. Потым думкі варочаліся ў сапраўднасць. Успамінаў соцыяльны склад бандыцкіх груп, якія ўдавалася ліквідаваць.—Быўшае афіцэрства, сынкі папоўскія, зяці, радня іх, маленькія панкі, кулакі, і толькі рэдка несвядомы, абманам зацягнуты да іх, сярэдні селянін.

Цемра і ціш на дварэ.

Вуха Андрэя хацела злавіць які-небудзь трывожны гук, говар. І было гэта жаданье нейкае ўпартасе, як тады, калі ў лесе з атрадам быў і чакаў, каб скарэй спаткацца з бандытамі. Але нішто не парушае цішы, усё съпіць.

Бор, што ў баку ад выканкуму, на тры вярсты ў гэтым месцы ў шырыню цягнецца. За борам поле, там хутар Рудзіна Паўла.

І тут, як і ля выканкуму, ціхая ноч бярэ сваё, зваліла Рудзіна на ложак. Але ўзбудзіўся, калі раптам да варот кінуўся сабакі, началі сярдзіта брахаць. Чуўся грукат у вароты.

Рудзін схапіўся, запаліў лямпу і вышай на двор, адкуль у хату хутка данёсься говар і ўзбудзіў Надзю—малодшую сястру Андрэя, якая спала. Яна прыслухалася.

— Людзі ўсе, дваццаць чалавек. Я з імі ў Балычыне і сустрэўся. А тут як?

— Толькі свае, небагата іх, чалавек пятнаццаць. Съпяць цяпер, мусіць, толькі варта стаіць.

— Гэта нічога.

— А сын ваш?..

— Там яшчэ.

— Пайсьці хіба праста праз лес прыдзецца, каб з хутаран хто ня зьмечіў.

— З лесу. Гэтак лепш. Варту з-за хат лёгка зьняць можна, а тых голымі рукамі бяры, съпяць кучай усе. Я добра праведаў.

— Павязаць іх, ды вывесыці, і па аднаму страляць, ка-
жучы за што... Салодкім тады ім будзе наша дабро... Цябе

за зямлю, цябе за цара, за веру... А штук колькі жывымі пакінудь, языкі выразаць, каб другім навука была.

— Страляць ня трэба. Частку, як ты кажаш, а тых жывымі павязаць, заперці, дзе съпяць, і запаліць, падсмажыць, а будуць гарэць—і скажам сваё ім. Я здаволю сябе хоць за сорам, які меў ад людзей праз яго.

— Зъбірайцесь...

Надзя па словах бацькі і другога незнамага дагадалася, што яны, гэтая людзі, гавораць аб валасных, зъбірающа ісьці іх біць, а бацька пра Андрэя гаварыў. Яна ведала, што Андрэй віноўнік таго, што ад бацькі зямлю адабралі, і за гэта бацька надумаў нешта страшнае зрабіць з Андрэем. Яна любіла Андрэя, больш за ўсё да яго была прывязана, і цяпер слова бацькі паднялі яе з ложка.

— Іх паб'юць, спаляць жывымі. Трэба Андрэя папярэдзіць.

Перад вакном цёмнае поле, там лес і выканком, тры вярсты з лішкам.

— Мо' ўзбудзіць Апанаса, каб ён пайшоў. Але, не, не, сама.

Накінула хустку на галаву, паціху вылезла праз вакно, праз другія вароты вышла ў поле і кінулася бегчы на дарогу.

Ззаду быў чуцен ціхі говар, съмех, лаянка.

— Каб толькі пасьпець, сказаць, каб уцякалі... Яны праз лес пойдуць, бліжэй, не спазыніца-б, Андрэй, Андрэй...

Бегла, а неадступная думка аб tym, што могуць забіць Андрэя, падганяла яе ўсё больш і больш. Бегла, як толькі магла, а ўсё здавалася, што паціху, што нешта стрымлівае ногі. Моцна стукала ўстрывожанае сэрца, а здавалася, што гэта чутны нейчыя крокі ззаду. Ужо выбегла на поле перад сялом, і цяпер пачула, што холадна ў ногі. Забылася апрануць чаравікі.

— Хаця-б не спазыніца.

А па лесе кучкай прабіраўся бандыцкі атрад.

Ля выканкуму ўсё тая-ж ціша. Андрэю не хацелася спаць, але стала халаднавата, і ён зайшоў у пакой да хлопцаў. У пакоі ля вакна сядзеў, наўмысьлья заплющчваў вочы, каб заснудь, але дарэмна. Пачаў зноў успамінаць мінулае, фронт, больніцу, Ліду... Потым—што гэта, ці съніца.

— Стой, хто ідзе?..

— Бандыты, таварышы, бандыты.

Зразу ўсхапіліся некаторыя з хлапцоў, кінуліся на двор. Некаторыя аглядаліся вакол сябе, успаміналі, дзе яны, і так сама беглі туды.

Андрэй першым выбег з пакою, насустрэч—дзяўчына.

— Уцякайце, Андрэй, бандыты ідуць, ужо блізка...

— Што такое? Гэта ты, Надзяя, чаго? Як?..

— Спала я, як прыехалі да нас на хутар... Падслушала, як змаўляліся ісьці вас біць. Багата іх... Уцякайце хутчэй...

— Так. Ты, Павел, ідзі з Надзяй да Саўкі ў хату, яе заўядзі, а сам назад... Мы іх сустрэнем, як належыць. Нас дваццаць чалавек. Нечаканасць нападу з нашага боку вырашыць перамогу нам. Ідуць у лесе. Ты, Янка, зьлева з палявінай хлапцоў, а рэшта ўправа, ланцугом... Я буду на варце, падам сыгнал.

Набліжаўся канец ночы. Яшчэ густая цемра тут над зямлёю гушкаеца, а на ўсходзе ўжо неба бялець пачало.

Па зямлі, убеленай інеем, воддарль ад выканкому ў баку ад шашы няпрыкметна паляяглі хлапцы. Адзін ад шашы стаяў на варце, каб ззаду не зайшлі. Часцей б'еца сэрца, спыняеца дыханье, каб усё чуць, каб не праслушаць сыгналу.

— Ідуць ужо... ідуць,—папаўзло ціха па радкох у два канцы.

— Двойны сьвіст будзе сыгналам да страляніны...

А ўжо чуць, як за сялом па полю ўмёршаму тупаюць мешана бягучы людзі,—гу-гу-гу-гу...

Потым сьціхла ўсё. Падкрадаюцца. Дзе-ні-дзе трэсыне пад няўдала ступішай нагой трэска і пасъля гэтага ўсё замрэ. А вось і бандыты паказаліся. Андрэй адпоўз на сярэдзіну паміж абодвыми радкамі, лёг.

— Нарыхтуйцеся. Увага...

Чорныя людзкія цені адзінкамі перабягалі з-за хат, хаваючыся ля плоту, за тапалі. Двое ўперадзее, ужо ля выканкому былі, зьдзіўлена пазіралі ў бакі.

— Што-б гэта значыла?

— Даень блізка, супакоіліся, зьнялі, відаць, варту і съпяць... ш-ш-ш...

— Мы іх, галубкоў, як курэй з курасадні зьнімем... ш-ш-ш...

Ужо ўсе былі пад тапалямі.

— Будзьце на пагатове, я адчыню дзъверы.

Дъверы ня былі запёртымі.

— Палавіна хай тут, а палавіна за мной, у сярэдзіну...

У гэтых час паветра прарэзаў два разы сьвіст.

— Ф-ь-ю-й-ць. Ф-ь-ю-й-ць.

За сьвістам пачалася густая страляніна. Наперадзе двое ўжо зваліліся, частка кінулася назад за выканком, рэшта ціскалася ў калідоры, потым, хаваючыся за тапалі, пачала адстрэльвацца. Нехта крычаў, мацерна лаяўся.

— Лажыся, не ўцякаць, падстрэлю...

Але гэта не дапамагала. Стрэлы рабілі, відаць, большае ўражаныне, чымся лаянка, і бандыты каля плоту адпаўзалі к полю. За тымі пачала адыходзіць і рэшта, адстрэльваючыся.

— Ня даць ўцячы, заходзь з бакоў,—крычаў ужо Андрэй.

Частка бандытаў ужо была ля хвойніку, уцякала. Паціху адыходзіла толькі маленькая купка, у якой быў правадыр. З бакоў ім ужо заходзіў Андрэй з хлопцамі. Справа па полу беглі на стрэлы сяляне суседній вёскі.

У купцы бандытаў Андрэй пазнаў цяпер бацьку.

— Здавайцеся,—крыкнуў ён і падняў угару руку з бомбай. У гэтых момант пачуў, што ля локця ў руку нешта кальнула, потым у плячо.—Хочуць мяне зьняць,—падумаў ён і ў гэтых момант убачыў, як нехта схапіў бандыта ззаду, абваліў на зямлю. Хлопцы кучай абступілі бандытаў, адбіралі стрэльбы.

У Андрэя па кашулі з пляча і па рукаву беглі дзъвичырвоныя паскі крыві. Параненьне, бяssonная нач бралі сваё, пачала здолываць млявасць і ён папрасіў хлопцаў, каб зрабілі перавязку.

Ужо зусім разьвіднела.

Ля выканкуму стаяла некалькі сялян, якія пазъбягались на страляніну з суседніх вёсак. А ў сярэдзіне моўчкі стаялі пяцёра з бандытаў. Перад імінейкі стары ківаў галавою і гаварыў.

— Павел, Павел, не чакаў з цябе ніхто гэтага. Лічылі ўсе чалавекам, думалі з богам ты жывеш, не пагонішся на людзкое добро. Аж, відаць, захацеў народнае добро зьесьці... падавіўся. Заўсёды яно так...

Рудзін стаяў моўчкі, тупа пазіраў у зямлю. Падышоў Андрэй.

— Ну, што-ж, грамадзянін Рудзін, спаткаліся яшчэ раз. Не ўзяло ваша, відаць, не чакалі спатканьня, а мы рады заўсёды гасцюцам, сустракаем... Я думаў, што ўсё-ткі ты хітрэйши. Век чужымі рукамі рабіў і людзей абіраў, думаў што і цяпер за гроши наймеш забойцаў, але, відаць, сам захацеў, не паверыў і ім ужо... Абмыліўся, так-бы лепш было. На ражон, як бачыш, напёрся. А цяпер прыдзеца разълічвацца...

Андрэй зьбялялы ад слабасці і злосці, са злосцю гаварыў гэтых словаў, кідаў імі ў бацьку, а той маўчаў, зноў, як і на сходзе, гнуў да зямлі галаву.

— Гэта хваробны нарост на целе рэспублікі нашай, яго трэба зрэзаць. [Не ўдалося буржуазіі задушыць рэвалюцыю ў вайне, дык думалі ўдасца гэта зрабіць з-за вугла.

Андрэй гаварыў ужо да сялян, якія ўвесь час падыхаў дзілі да выканому.

— Шмат такой шкоднай заразы ёсьць у нас яшчэ, яе трэба з каранямі вырываць. Глядзіце, хто гэта перад вамі, з якой чэснай кампаніі яны. Адзін купец быўшы, другі—земскі начальнік, а гэты—афіцэр быўшы. Усе паважаныя людзі, якім раней добра жылося. Разам абіралі мужыка, ды рабочага і цяпер разам супроты савецкае ўлады ідуць... Паглядзіце, сяляне, хто ваши ворагі, хто ворагі рэвалюцыі.

— Каму-ж хочацца паслья салодкага горкае есці,—сказаў нехта з сялян.

— Раней дванаццаць валок меў, а цяпер дванаццаць дзесяцін...

— Самі гроши ў кішэні сыпаліся, дык ці-ж ня шкода іх...

Андрэй з пагардай глядзеў на бацьку і Наздру, хацелася ўзяць іх і, як съмецьце, якое блытаецца каля ног, адкінуць у бок. Ніякага жалю да іх ня было, бо выгляд іх сагнутых, гатовых плакаць, поўзаць па зямлі і прасіць зьмілаваньня, мог выклікаць толькі пагарду. Адзін Рыгор, правадыр бандытаў, адчуваў сябе ўжо зусім спакойным на выгляд, ён аглядаў сялян, адгрызаўся на іх папрокі.

Андрэй пачуў, што зусім слабее, што трэба пайсьці перавязаць раны.



— Я пайду ў хату, пагляджу раны... Вы пільнуйце іх, каб ня зьбеглі. Сёньня-ж у горад адвязём.

XV

Першы чысты сънег, мяккі, як пух, тонкім пластом белым пакрыў зямлю, стрэхі хат, апрануў у белую вопратку дрэвы больнічнага саду. Съняжынкі вялізныя розных форм паціху спускаюцца з гары, мятусяцца над зямлёю, нібы выглядаюць лепшае месца куды-б спусьціцца, а пасъля выгляду паціху садзяцца на яе.

Першы сънег асьвяжыў паветра, зрабіў яго прыемным для чалавека. Пасъля дажджлівых хмурных дзён цяпер хацелася як можна больш быць на паветры, глыбей дыхаць у сябе.

Андрэй кожны дзень прыходзіў у больніцу на перавязку. Сёньня ён пасъля перавязкі захацеў пагуляць па саду.

— Хопіць ужо тут быць, трэба зъмяніць месца,—прашыў ён.

Перажытае за апошнія дні, успаміны аб гэтым, нэрвалі яго.

Сеў на лаўку і на лісткох блёк-ноту пачаў пісаць адказ на ліст Ліды.

— ...Ты, Ліда, праўду пішаш. Цяпер ужо непасрэдная барацьба мінула пакуль што, можна падумашь трошкі і аб асабістым жыцьці. Я ўжо на днях зусім папраўлюся. Тут быць не магу, вельмі багата за сваё жыцьцё перажыў у гэтых месцах. Парашыў ехаць да цябе і пачнем сумеснае жыцьцё, думаю—маём на гэта права... Як мала, і разам з тым, як багата прайшло часу... Я цяпер адчуваю сябе як-бы пасъля доўгай, цяжкай працы. Відаць—трэба адпачынак... Еду з сястрычкай, чакай...

Н. Чарнушэвіч

У два галасы

Абудзі мяне рана-параненку,
— Рана-параненку сълёзы на каліне.
Я вітацьму зарніцу ў родным небе,
— Ў небе сінім радасьць да грудзей паклічу.

Даўгажданая прыдзе, нібы ў марамах,
— Як калісьці ў марамах першае кахранье.
З ёю ў хату за ручаньку да мамы,
— Да краіны любай пойдзем праз ухабы.

Ой, ухабішчы—злы ды крутарогі...
— Ў крутарогіх горах радасьць не стаміся—
Нас матуля чакае ля парога,
— Галава матулі ў новенькой намітцы.

А над хатаю зоры дасьпываюць,
— А у съпелых зораў выветраны сокі...
Зараз, зараз радасьць залівацьме,
— Логі залівацьме з першым съмехам сонца.

Абудзі-ж мяне рана-параненку,
— Рана-параненку, калі росы чахнуць,
Калі тужыць сіроткай сумнай неба—
— Дэіцятка, ня знае, што так блізка шчасьце.

Валеры Маракоў

* * *

Мне хочацца любіць, задумацца і верыць,
Душу з другімі душамі зъліваць.
Хай не адчыняць мне ў прыгожым доме дэзверы,—
Дармо!.. І ў полі можна начаваць.

Пад сінім месяцам такім далёкім-дальнім
Знайду усё... і радасць і спакой...
Ня мне шукаць мяшчанскай ціхай спальні,
Ү вачох мяшчанскіх сініх васількоў.

Я не аб гэтым марыў... марыў я аб новым,
Другім, яшчэ нязьведаным жыцьці,
Каб не згараць дарма... зрываш з другіх аковы,
Дабром за ўсё... за ўсё дабром плаціць!

Дзе толькі людзі ёсьць,—задумацца і верыць,
Душу з другімі душамі зъліваць,
Хай не адчыняць мне ў прыгожым доме дэзверы,—
Дармо!.. І ў полі можна начаваць!

Гарбачэва.

Паўлюк Трус

Ня віню...

Ня віню... І дарагой ня клічу!..
Шчырых слоў ты не прасі ў мяне...
Угадаць ня трудна па абліччу,
Як усьмешкі сочацца на сънег,—
Ты стаіш... І думаеш паклічу?

Ты стаіш... А на душы завеі...
А на душы халодныя лісты.
Гасьне зірк... хоць вусны пунсавеюць
І дагараюць ў замецях пустых,—
Ты адна... І сънежныя завеі.

Ты адна... Ніхто цябе ня кліча,
І ніхто у думках не завеі!..
Вось чаму смуглывае аблічча
Будзе ружаю у сънезе пунсавець,
Ды ніхто сваёю не пакліча...

Не паклічу любаю дзяўчынай,
А пакорна стану ў далавах.
Скажуць толькі думы-успаміны
Што калісь адну я называў
Дарагой і любаю дзяўчынай.

Называў, бо сэрца у трывозе
Варажыла двойчы ў цішыні:
На якой асьнежанай дарозе
Мы сустрэнем маладосці дні
І крынічных дум не замарозім?

Не загубім мэту у змаганьні,
З агняцьветам сонечных зарніц?

Будзе съмех, як залатое раньне,
 Будзе плач са съмехам навальніц—
 Каб жыло у вечнасьці змаганьне!..

Але ўсё, што у жыцьці ня вечна,
 Гэта дар, каб зацьвітаць і жыць...

Вось чаму ты моладасьць калечыш,
 Калі траціш толькі для душы
 Тоё ўсё, што у жыцьці ня вечна!..

Вось чаму адным сябе сущешу,
 Што бяз крыўды лішняе і слоў.
 Нашы простиа, асьнежаныя съцежкі
 Разышліся ў полі за сялом,
 Дзе шумяць таполі на паўмежку,

Дзе сънягі бляеюць на вазёрах,
 І маўчаць у сънезе явары.
 Можа роспач... скаргі... і дакоры
 Паразьвеюць дзікія вятры,
 Як туман у наквеці вазёраў.

Можа хто адну цябе прытуліць
 І за вусны моладасьць аддасьць?
 Але я за зрэбную кашулю
 Ў аксаміты сэрца не прадам,—
 Бо на мне радняная кашуля!..

Ня віню!.. І дарагой ня клічу,
 Шчырых слоў ты не прасі ў мяне!..
 Угадаць ня трудна па абліччу,
 Як усьмешкі сыплюца на сънег,—
 Ты стаіш... І думаеш паклічу?

Ты глядзіш... А на душы завеі,
 А на душы крывавыя лісты.
 Гасьне зірк... Хоць вусны пунсавеюць
 І дагараюць ў занізях пустых,
 Ты адна... І золкія завеі!..

Уладзімер Хадыка

* * *

Просіні, зоры чырвоныя,
Хаты і жораст палёў.

Перахадзіў праз загоны я,
Перахадзіў праз гальлё.

Вабілі мары паганыя—
Простыя кідаў шляхі.
Радасьць—галубку рахманую
Лаяў ня раз ля страхі.

Пераліваўся за гумнамі
Хмелем сукрыстых палос...
З хмарамі чорнымі, сумнымі
Там гайдамачыў авёс.

Полыменем вольніца латала
Кручу заходлівых бур.
П'янаму тутака сваталі
Мне ліхадзейку-журбу.

Помніца—любая плакала,
Маці кляла ад душы—
Сэрца лавілі сабакамі
Ў палкіх пляёстках шыпшын.

Зараз мяцежнікам ў чырвані—
Плаваць у моры вальней...
Вечную моладасьць, вір, звані,
Моладасьць вечную мне!

Жывяцца хвалі акордамі,
Ў просіні мары гарашаць.
Вольнасьці бачу я гордую
Непераможную раць.

Н. Вішнеўская

* * *

Цешацца мяцелі рогатам і сьвістам,
Абуджаюць белы, ціхадумны гай...
Ой куды, чаго ты страсянуўся лістам,
Пачакай!..

Так галосяць ветры над пустым прывольлем,
Пад нагамі съцежка—гурбы, буралом.
Не сьпяшайся, браце, над тваёю доляй
Ноччу непагоднай завілі залом.

Не сьпяшайся, браце, вечер буравейны
З рогатам загасіць у вачох агні.
Не палі задарма похадні надзеі,
Не задарма веі съцежкі замялі.

Смоль кудрэй разьвееща...
З чорных стануць сівымі...
Ў музыцы мяцеліц
Задрыжыш асінаю.

Будзеш праклінаці сівыя завеі,
Буралом і гурбы і зьдзічэлы гай...
Не сьпяшайся, браце, даль заружавее,
Пачакай!..

П. РОСІЧ

Зіма ў Беларусі

Радзіўся я пад хмурым сонцам.
Пачаўшы свой кругаварот,
Яно зямельку там бясконца
Пячэ амаль што цэлы год.

І нават ўжо, як з дрэў гальлістых
Вятры астаткі шат зьнясьлі,
У мора шляхам серабрыстым
Ўяжджае сонца—бог зямлі.

А тут ўжо ў хмурым лістападзе
Пушыстым інеем цвітуць
Кусты і дрэвы ў нашым садзе,
Над галаўой драты гудуць.

Ў вяршынках елак цэпкай ватай
Застраў зімы густы цяжар,—
А дворнікі ў руках з лапатай
Барыкадуюць тротуар.

Міргне дзень шэраю гадзінай,
І на зямлю паўзе змрок зноў;
Шмялі прадуць вуаль-тканіну
Ў съятле малочным ліхтароў.

Мне съніцца поўдзень ў нач глухую,
Але-ж усё-ткі, прызнаюсь,
Люблю радзіму я другую,
Люблю цябе я, Беларусь.

Алімэнты.

I

Сэрца Дуні пуставала ўжо больш двух год. Білася яно каліс у тант з сэрцам Васіля Казака, але ў 1920 г. яго пахала куля белапалякаў.

Прыгожы быў каліс час. Ад усіх павага і пашана. Інспектар гімназіі Жукаў, у якога служыла Дуня, як уведаў, што да яе ходзіць матрос алмазавец, зараз-жа завёў з ім знаёмасць, запрасіў у святліцу і незнарок—так праста да слова прыпала—пачаставаў яго канъяком.

І Васіль паказаў сябе перад інспектарам, праўда, курачы цыгарку, разы два плюнуў на падлогу, але ў час схамянуўся і зацёр нагой.

Ня зусім развеяў тады трывогу Жукаў, калоўся напал у сумненіях: горш ці лепш цяперака будзе ў будучую варфаламеяўскую ноч, бо матросы ўжо ведаюць, што ў яго ёсьць канъяк і дарагія закускі, значыць, буржуй.

Але хутка Васіль адправілі на фронт, і ў сэрцы Дуні пужліваю пусткаю зазвязла адзінота, і калі са слупоў закрычала шматаршыновая афіша аб фільме—„Вайна і мір“, замаячыў зноў перад ёю слабы аганёк надзеі.

— Ну, што, падабалася карціна,—патрабавала справа-здачы таварышка па профэсіі, пакаёўка суседзяў Тацяна.

— Ат,—з дакукаі махнула рукой,—толькі дарма гроши выкінула. Думала будуць паказваць за мір, а тутака якісь папы каханье круцяць.

З гэтай Тацянай і дзялілася горам Дуня. Падлягала цалкам аўторытэту больш бойкай і больш адукаванай таварышкі. Навучаючы Дуню, увінчывалася ў душу даўгім съвербам:

— Эх ты, несвядомы элемэнт! Хоць-бы ў клуб наш сходзіла. Вось я і ўчора была, судзілі якогась папа Гапона за тое, што прадаў рабочую клясу.

— Ну, і што?

— Засудзлі калматага. Бяссумненна расстряляюць. Пойдзем пасълязаўтра, і бахара сабе знайдзеш. У мяне ёсьць свой. А вось адзін яшчэ чапляецца, мабыць з грэкаў, дык гэта твой будзе.

Дуня і Тацяна прагавіта слухалі лекцыю аб tym, што бога няма. Дакладчык пераліваў з аднаго боку на другі нявідную субстанцыю, то цягнуў яе абедзвіюма рукамі да сябе, то раптам, спужаўшыся, адпіхаў і для трываласці часамі забіваў цвік. Калі-ж скончыў, слухачы падоймам рук съцвердзілі, што сапрауды ніякага бога няма і быць ня можа.

Пасъля-ж дакладу Тацяна, упрыгожваючыся ўсъмешкаю-
бантам, грэку і Дуні:

— Знаёмцеся.

— Ві барысня любіце грусі? Прыходзьце, заўтра ў магазын, атрымаеце персы сорт—дусэс!..

На другі дзень увечары ў крамцы „Свежая фрукта з Крыма і Восточныя сладасці з Афін Спіро Потаманоса“ Дуня сочна сёрбаючы чмякала съпелую ігрушу, з якой закапала на зямлю.

I II

— Дунька, больш алімэнтаў я плаціць ня буду. Харосый савецкі власціцы.. Алімэнты, алімэнты, а моза ў цябе ёсьць другі палюбоўнік. Плацу астатні раз.

— А што-ж, згінуць мне загадаеш? Цераз цябе засталася бяз месца, жаніцца абяцаў і збрахаў...

— Як-за мозна заніцца, калі да мяне сапраудны зана прыехаў?

Калі Сыпіра ўведаў, што Дуня жыве ў бязьдзетнай прачкі на tym-жа двары, дзе раней служыла, яго розум скапіў геніальную, па сваёй прастаце, думку.

Дуня часта праходзіла ля яго крамкі на рынак. Аднойчы-ж раніцай па тратувару праджэгаліся з кашамі ў руках абедзвіве—прачка і Дуня. Сыпіра ў мгненьне вока скапіў у кішэнь кантар і адмычку і, даручыўшы крамку жонцы, кудысь пабег.

З дзіцячай коўдры выглядваў тварык з носам-гузічкам. Спаў, на какось надзымуўшы губы. На момант, другі, рука,

быццам задумаўшыся, затрымалася ў паветры, але ў наступны-ж момант мяжа была пераступлена, кантар лёгка разам з каптуром уеўся ў мяккае цемя.

Сыцёршы коўдраю з кантара невялічкую пляму крыві на пальцах, вышаў.

Абшыніпary ѿ вачыма цёмны парадны ход: у ім, як раней, было ціха, бяз нікога.

І з задаволенай душой вышаў на вуліцу: нястройны гармідар вераб'ёў веставаў вясну. Перамігнуўшыся з сонейкам, Сыпіра памчаўся да свае крамкі.

З. Бандарына

Сасьніла...

Сасьніла я нязнаны і прывабны
Далёкі вобраз твой,
Каралі съветлых дум
Сасьніла я...
Юнацтва парываньні,
Фантазій твор,
Зялёна-кволы шум
Сасьніла я...
Кудравыя бярозы
і поля роднага,
далёкі, любы сум.
Сасьніла я...
Цябе на раздарожы,
і зачарованай
насустрач я іду.
Сасьніла я...
Каханую радзіму,
Крылаты вобраз мар
і моладасьць сваю.
Сасьніла я...
Далёкі і любімы,
і сон люляў
чароўнае „люблю“...

20-1-27 г. Менск.

Максім Лужкін

* * *

Вятры, вятры! Халодныя, съцюдзёныя...
Прыпыняцца, нясуцца зноў удаль...
Каго я прывітаю песніяй сёнешний,
каму я радасць чистую аддам?!

Люблю вятры, таму і сам, як вецер,
люблю маёвасць і асьнежаную цвець,
і кволасць ціхую у масянжовым вецыі,
зімовай буйнасці павеў.

Бывае вецер ласкавы, прыгожы,
бывае часам горды, ледзяны,
вось так і я зъмяняю дружбу на варожасць,
тугу зімы на харство вясны.

Люблю вятры... Ў вятрах жыву
і думы песніямі разьвейваю,
і гэта ветры галаву
убралі ў прозалаць асеннюю.

Цяперака ні восень ні зіма,
начамі сінь у зорах зацьвітае,
зъмялі вятры над возерам туман,
зъмялі вятры туман над гаем.

Іду съпяваючы, і часта сустракаю
глыбокі зірк дзіўных вачэй,
але ня ведаю, хто ты такая,
ня ведаю цябе яшчэ.

Калісь раней адзін нясьмелы погляд,
расказваў мне ўсю глыбіню да дна,
а ты мае душы асьнежанае поле
пасьпела жартам разгадаць.

Я сам ня ведаю, ні восень, ні зіма,
начамі сінь у зорах зацьвітае,
мо' я сасьніў, мо' гэта зман,
а можа ты сапраўды, дарагая.

Вятры, вятры! халодныя съцюдзёныя!
Прыпыняцца, нясуцца зноў у даль,
каго я прывітаю сёньняка,
каму я радасць чыстую аддам?!

Сяргей Дарожны

Дзяўчыне

Ціха плакала сънежнае поле,
Як са стрэх нашых хат капяжы.
Ня журы, дарагая, сягоńня,
Слоў ласкавых ў туман не кажы.

Не глядзі, як раней, у прасторы—
На вазёрах вачэй кроплі сълёз...
І махалі вятры мне з-за бору
Сънежнай хусткаю белых бяроз.

Для цябе, мая дарагая,
Гэту песнью я ў сэрцы нашу,
І ніякая радасць другая
Мне ня можа ўспакоіць душу.

Гаварылі: студэнт прыехаў
З навукаю—чалавек,
А мне саламяныя стрэхі
Ўспаміналіся ўсё ў галаве.

Калісьці, яшчэ на пачыне,
Ўсе дні мае тут цвілі,
Была ты маленькая дзяўчынка,
А я хлапчуком малым.

Гулялі, съмяяліся многа,—
Тады ‘шчэ ня знаю я штаноў...
І як ўспомню, пыліца дарога
Ў лятуценьнях шаўковістых зноў.

Тады яшчэ... ах ня трэба,
Так на сэрцы будзе лягчэй...

Прамянуў я радзімае неба.
На блакітнае неба вачэй.

І цяпер, калі кожнае слова
Шалясьціць пад майм пяром,
Яе косы шуршаць, як салома,
І зацьвітваюць вусны зарой.

Пацалунак гарачы, палкі
Хто каму падарыў—ня знаць...
Толькі помню ласкалі пальцы
Валасоў яе съветлую гладзь.

Над сънягамі зара дагарала,
Ціха таяла ў сэрцы млюсьць.
Ах вясковая, дарагая,
Ці-ж такую забыць весялосьць.

Гэтай памяці мне не загоіць,
Ціха капаюць з стрэх капяжы.
Ня журы, дарагая, сягоньня,
Слоў ласкавых ў туман не кажы...

Юрка Лявонны

Выпадак

(А павяданьне)

Над Дняпром сонна павісла млявая ліпнёвая нач.

З крыштальнаі урны небасхілу мякка выліваецца хмялёвая вільгаць мяккага съвету месяца.

Ён мяшаецца з чырвоным съветам вогнішча, і ад гэтага постасі мужчын, якія сядзяць тварам да месяца, робяцца празрыста-глыбокімі.

Часамі лёгка трашчыць сухое сучча ў вагні, па жоўтаму пяску шырокага берагу перабягаюць цені—нявыразныя, але прыкметныя съляды вогнішча.

Ціха-ціха...

Ледэй чутны ўсплескі вялікай ракі—нібы ўздыхаюць і вырушаецца стагодзьдзі, сінімі хвалямі бруяцца далёкія паданыні мінулага. Дзесяці за Дняпром, як відаць, заблудзіўся конь—здалёку чуваць яго жалобна-моцны покліч:

— І-й-йо-го-го-го-го!..

Рассыпаецца на застыўшым лагу звонкае рэха.

„Мы ляжым ля цяпла ўтрох—Сапрон Багунец, былы „чонавец“, Амелька Гусак і я...

Гаварыць—неахвота...

Шкода самаму крататць роўную глыбіню аксамітнай начы.

Ужо занадта бяскрайная яна—як самы Дняпро ў павадкі...

А паслушаць—напрыклад Багунца — з вялікай прыемнасьцю!..

Залаты барытон бачыўшага „віды“ Сапрона так і просіцца ў душу...

Я ляжу ў пакойным задумені і ўважліва пазіраю на яго.

„У 20-м было... На Украіне...

Калі бацька-Махно з сваіх тачанак граміў, не шкадуючы „рідну“ Украіну.

Заліваліся крывёю здратаваныя палі.

Па мястечках, сёлах ды хутарох удаляя махноўцы цалком вырэзвалі жыдоўскія сем'і...

А ў Кіеве, на Крашчацику, весела падзванівалі белагвардзейскія шпоры. Тама—гулялі!..

Стаялі мы поўэскадронам, з 1-ай коннай, тры дні ў адным хутары. Тыповы, трэба вам сказаць, хутарок быў. Вішнямі абсаджаны, халупка-мазанка, усё—як належыць!..

Тады-ж, якраз, і гаспадыня прыгожая трапілася мне. Памятаю—Аксанай звалі...

З сябе—поўная такая, белая, і што асабліва ўрэзалася ў памяць—дык гэта бровы яе!

Зъвядзе іх у месца—на лобе съцежка глыбокім равочкам ляжа, і вочы маланкай насквозь цябе так і проймуць!..

Вясёлая была—э-эх!..

Засьмиецца, дзёрне плячыма, грудзямі павядзе, дык і Астапенка—старшыня эскадронны наш,—навошта сухі чалавек быў!—ня вытрымае... Аж плюне, сабачы сын (пачуцьця баяўся!), і ад усёй душы скрыгане:

— Ну ё баба!.. Сакол, хвароба яе вазьмі...

Ня хвалячыся, скажу—найбольш' увагі зъвяртала яна на мяне. Праўда, я тады на гармоні крыйху падыгрываў, ну а на конт песьняў—мастак і зараз, як ведаеце!..

Пастаялі гэта мы калі Рошчыцы тры дзянькі—не забыцца мне аб іх ніколі!.. А пасьля расплыліся чуткі—лазутчыкі прынесці—быццам адзін з атаманаў бандыцкіх, самы люты, Галынскі, здаецца, па прозывішчу, залег у 20-ёх вярстах ад хутара нашага і чакае папаўнення. Напярэдадні якраз, хлапцы яго злавілі на дарозе браварніка; забілі, пасадзілі голага мерцьвяка на пень і на грудзёх крыйх выразалі...

І вось—раніца росная, як гавораць—ёдкая, сонейка ня ўсходзіла яшчэ... Мощна пахла стэпам, бязъмежнымі прасторамі палёў, якія так разълягаюцца толькі на Украіне.

Затрублі збор.

Андронаў—камандзір—прамову яшчэ казаў...

Потым—

— На-а... коня-яў!.. Справа па аднаму...

Ры-ысьсью... шагам... аррш!!

...Наляцелі, абляглі вакол.

Іхных—сотня, якраз, была...

У лагчыне, за прыгоркам, расклаліся лягерам. А на прыгорку—бярэзынічак.

Бярозы—стромкія, щёлкыя, нібы дышуць у срэбна-тонкім тумане ранку. Ціха шастаюць доўгімі рукамі-вецьцем... Э бярэзыніку і грокнулі.

Галынскага разъясьлі ў пух. І самаго яго, хоць і біўся, як чорт, жывым узялі... Паглядзелі мы на атамана гэтага—і дзіву даліся. Мужчына—куды нявідны, а якую паніку наводзіў!.. Маленькі, крываногі, з бяль мом, а съмелы—на дзіва!.. Можа-б і ня даўся ён у рукі, каб Андronаў, перад тым, як ляцець з каня, не рубануў яго шашкаю па галаве... Толькі густая шапка чорных валосісцяў і адратавала.

Прывязалі Галынскага рэмнямі да сядла, ногі да жывата конскага прыкруцілі, дый паехалі назад, у хутар, бо застаўся там старшыня эскадронны з некалькімі людзьмі ля кулямётаў. Прыехалі к вечару, у крыві, азъянрэлыя і брудныя.

Параадзіліся і вырашылі: Галынскага дапрасіць асабіста, потым, як гвалтаўніка і бандыта, ворага рэволюцыі, як толькі ўзыдзе ранішняя зорка,—расстряляць. Сыцерагчы-ж атамана, зъвязанага і кінутага пакуль што ў пустой клеці—на двары—выпала мне...

І зъляцела ноч на зямлю. Вішні якраз цвілі тады... Хваляваў пачуцьці пах мядова-салодкі, прыемны. Цяжка стаяць было на варце. Лютая бойка давала сябе адчуваць; хацелася пакойнага адпачынку. Млелі жылы. Здавалася—пераліваецца ў іх, замест маладое крыві, цягучая, расплаўленая медзь. Захацелася яшчэ скіліцца на прыпол, да каленаў любай дзяўчыны, забыцца на момент аб варожым абкружэнні, неабходнасці зірка ўглядыца ў няную ночку...

Сыпяць малайцы насы... Толькі чутна—некаторыя раненныя часамі стогнуць, вады просяць.

Стаю гэта я ля дэвярэй клеці. Варушицца Галынскі там. Аж скрыгоча, зубы съязуши... Сыпле праклённы, матам крье „балшавіцкую сволач“...

Стаю гадзіну, мусіць, дзве—хутка зъмена варты павінна быць... Чакаю Ушкіна—развадзячага,—што замест забітага Андронава застаўся камандзірам.

Паглядаю, праз сон, і бачу: з-за прасла, што двор абгарожвала, даўгі, белы цень вынырнуў. Лълюца з яго зялёныя праменіні месяца, набліжаеца, вось і разгледзець можна.

Што за чорт?..

Жанчына ў аднай сарочцы, валосьце—распушчана, вочы—бліскавіцамі гараць—ці то ўласным съветам, ці ад месяца...

Узяў вінтоўку на руку:

— Хто ідзе?.. Страваць буду!..

Гляджу—далей рухаеца.

Анямеў...

Аксана—гаспадыня йдзе, як зачарованая...

— Сапрон... Ты бачыш...

А сама цяжка—цяжка дыхае... Хвалюеца...

Высокія грудзі вышываную сарочку так і ўздымаюць—выскачыць хочуць.

— Я да цябе... Што хочаш—толькі выпускі Галынскага...

Зрабі, каб уцячы ён змог!..

Тут і сон адляцеў ад мяне...

— Гэта ты чаму?.. Ды якая табе справа, урэшце?

— Сапрон... Ты ня меў яшчэ мяне... Дарма круціла. Ты...

Мы потым з табою ў садок...

— Не, не... Адыйдзіся, Аксана, а то...

— Паглядзі—ж на мяне... Ці бачыў ты калі—небудзь у жыцьці такіх прыгожых?..

Сыцягнула з пляча кругота сарочку...

Стайць, як той мармуравы помнік на магілцы.

Сенажэцкага—ведаец?.. Сапраўды—на дзіва прыгожая.

Як сотня ведзьмаў... Малюнак, а ня баба!..

Загарэўся, я, праўда... Узыяло істоту нешта агнявое, спрадвечнае. Зацьвілі ў вачох пляёсткі.

— А навокал вішні, вішні... Пах...

— Не за сябе, за мужа, Галынскага, прашу...

Загэтым і сябе ўсю ў падарунак табе...

Як сказала гэта—раптам на мяне нібы вадою съюздёйней лінулі...

— А-а-а... Вось яно што!..

Нацэліўся:

— Адыйдзіся, Аксана!.. Не жартую... Чуеш?.. Страваць буду!—

Кінулася яна тутака да мянэ—як каршун які... Пэўна—задавіць хацела. Ды ня трапілася!.. Паціснуў я спуск... Як птушка падстрэленая, плёснула рукамі-крыльямі Аксана ды бяз крыку ля ног маіх і лягла... Скrozь самае сэрца куля пранеслася.

На стрэл хлопцы павыскаквалі—агледзіліся... Расказаў я ім...

А праз некалькі часу вывелі Галынскага на расстрэл.

Чуў ён размову нашу. І такі ў яго твар страшэнны быў, што нават у очы яму ніхто глянуць не асьмеліўся...

Вывелі—развітаца дазволілі... Паваліўся атаман на жончына цэла—цёплае яшчэ—ды як зараве дзікім голасам,— як ваўчыца, калі пры ёй заб'еш дзіцянё яе... Ледзь вытрымалі мы... Паслья—у аднэй ямцы і пахавалі іх...

Багунец скончыў. Патроху разъвіднела... Э Дняпра вольна дыхаў ветрык—лёгкі і радасны, як першая любоўная пяшчота. Сіняватай эмальлю паглядала неба...

Мы з Амелькам ляжалі, поўныя адчуванняў, перанёсшыся думкамі ў романтыку мінулага...

Я. Калядны

Маладая сучаснасць

(Агляд часопісіяй і зборнікаў філій „Маладняк“)

Бывае і ў крышталі зерне съмецца.
Бывае ў съмецца зіхацца брыльянт.

Беларуская літаратура чакае крытыкі. У недахопе яе наша літаратурная слабасць. Асабліва настойна вымагаюць уважнай ацэнкі акруговыя літаратурныя часопісі, якія маюць асаблівую вагу ў перавыхаваныні нашых сялянскіх мас, як найбліжэйшыя да іх кніжкі.

Маладняк шырыца. Ён ахапіў ня толькі абшары Беларусі, а сягнуў і па-за межы. Ён імкнецца здаволіць друкавальным мастацкім словам працоўны люд краіны. Ён імкнецца ўзвесці беларускае мастацкае слова да сусветнага значэння. Ён адбівае жыццё і барацьбу як у мінулым вірамёде і бурагоме, так і ў сучасным штодзеннім паступовым будаўніцтве, у патаенным, але моцным змаганыні двух міроў. Усе рысы жыцця находзяць адбітак у творах маладнякоўцаў.

Маладняк усвядоміў, што друкаванае слова, а асабліва мастацкае, мае вялікае значэнне ў змаганыні пролетарыяту за комунізм. У гэтym яго цвёрды грунт і рацыя. Ён прызнае ў сучасны момант у клясавай грамадзе толькі утылітарнае клясавае мастацтва, а не „мастацтва для мастацтва“. Таксама ўразумеў ён і тое, што толькі дасканальна намалёваныя вобразы праз дзеі гераю з самымі тонкімі псыхолёгічнымі рысамі, знутром на далоні, без лёгічных вывадаў аўтара (вывады павінен рабіць сам чытач ці глядач) могуць даць належныя вынікі.

Гэта „Маладняку“ часткова ўдалося рэалізаваць у мастацкіх творах некаторых сваіх лепшых сяброў. Праз некаторых, але ня ўсіх. Асабліва мала каму ўдаецца гэта з маладнякоўцаў акруговых філій. Паглядзім на прыкладах.

Маладняк Барысаўшчыны № 1. Барысаў. 1926 г.

У гэтым зборніку першым, самым моцным і цікавым (так думае рэдакцыя), стаіць апавяданье Р. Мурашкі: „Два і адна“. Мурашка—малады пісьменнік, але яго творы чытач сустракаў на старонках газэтаў. Ёсьць ужо і зборнік яго апавяданньняў: „Стрэл начны ў лесе“. Некаторыя апавяданьні мастацка апрацаваны і глыбокі па думцы. Што-ж варта апавяданье „Два і адна“, зъмешчанае ў гэтым зборніку. Слухайце фабулу: Пісьменнік вечарам вышаў на вуліцу. Ён сустрэў жанчыну з двумя мужчынамі. Яны жыва і весела абгаварвалі жыцьцёвае становішча дзяцей. Пазнаў. Гэта была Ганна, якая пасьля съмерці мужа бабыля асталася з 3-годнім сынам. Праз нейкі час вышла замуж за кавала Карнея, з якім скора пераехала ў горад. Дзяцей у іх ня было. У горадзе яна паступіла на фабрыку, дзе нашла сабе сябра Аляксея з рабочых і ўзяла яго кватарантам. А пасьля... Пасьля ўжо клалася спаць з Аляксеем пры вачох Карнея. У выніку—чорнавокі кучаравы хлапчук. „У яго два таты. Абодва песьцяць і абодвых радуе вясёласць. Ад гэтай вясёласці спакойна ў сям'і: мірна Карнею і радасна Аляксею, а разам усім добра“. (Стар. 11).

Якая-ж, сапраўды, ідэя твору?

— Цынізм і яго прапаведванье. Кажу гэта на тэй падставе, што аўтар быў захоплен „двумі і аднай“: „Няма маіх мужчын з кабетаю. Мне стала чамусьці нудна“. „Сур'ёнай прыгожасцю, здаецца, поўная была гэта трывальная групоўка“.

Калі літаратура ёсьць адбіцьцё жыцьця, то яна павінна быць яго тыпізацыяй. „Два і адна“ для нашага жыцьця фактны тыпічны і ненормальны. А нятыпічнасць і ненормальнасць можа быць тэмай толькі сатыры. Мурашка-ж узяў гэту ненормальнасць далёка нятыпічную і палажыў у аснову ідэі свайго твору.

Плеханаў кажа:

„Идейность в искусстве хороша только тогда, когда изображаемые идеи не носят печати пошлости“.

Ідэя-ж Мурашкі пошлая. І пошласць яе павялічваецца крытыкай Аляхновіча, якая пераводзіць гэту ненормальнасць на быт рабочага. Няўжо, сапраўды, у „Двух і аднай“—развязанье спрадвечнай палавой проблемы? Няўжо такое развязанье можна ідэалізаваць?

Адмаўляць немагчыма, што, як рэдкае выключэнне, та-
кія ненормальныя тыпы, на манер Карнея, Аляксея і Ганны,
маюцца і цяпер. Перапіс Масквы паказаў, што ёсьць здарэн-
ні нават „тры і адна“. Але гэта далёка ад ідэалізацыі. Гэта
здараецца на дне, гэта наша хвароба, і ад яе трэба лячыцца,
а не ідэалізаваць яе.

Другое апавяданье Мурашкі „Стары бальшавік“ (пор-
трэт), як портрэт хоць і слабаваты, але ў параўнаньні з „Два
і адна“ вялікі крок наперад.

Трэцяе апавяданье Т. Паўлоўскага: „Пачулі“. Гэта ма-
ленкі кавалацак жыцьця барацьбы на позыцыі, у акопах. Са
здольнасцю мастака намалёван гэты маленькі абразок, адпа-
веднымі фарбамі з удалым спалучэннем іх. Глыбокі захапля-
ючы зъмест жудаснага зъявішча. Толькі досыць няўдалы па-
чатац, калі камандзір просіць чырвонаармейца пайсьці ў кара-
вул. Здараецца няправільная пабудова сказу, напр.: „Мары ля-
целі, а неадступная думка благая лезла ў галаву—заснуць“.
Кульгае і мова, напр.: „казырок, натка, бунтуць“ і г. д. На-
огул апавяданье падобна хутчэй на працу аматара, а не про-
фэсыянала. Але ўсё-ж пачытаць можна.

Аб вершах-жа гэтага зборніку і гаварыць няма чаго.

Ні па форме, ні па зъместу яны не прадстаўляюць сабою,
у большасці, нікакі цікавасці.

Заслугоўваюць увагу быць прачытанымі яшчэ наступныя
вершы: Фоміна: „Ноч“, Івашкаўца: „Разыліў Беразіны“ і па
вершу Касцюка і Новіка. Усе астатнія не падобны да вер-
шаў і не павінны звацца імі.

Наогул аб зборніку трэба сказаць наступнае: Шкада,
што яго пасыпешна сфабрыковалі, хаця да выдання рыхтава-
ліся восем месяцаў, як сказана ў прадмове.

Маладняк Калініншчыны №№ 3-4 і 5. Клімавічы. 1926 г.

Першых двух нумароў не закранаў саўсім, бо яны вы-
дадзены сябрамі ЦБ і сябрамі Менскай філіі „Маладняка“. Ну-
мар 3-4 па кампаноўцы матар'ялу, па форме, тэхніцы і над-
ворнаму выглядзе—кнішка прыгожая, з каштоўным грамадзкім
аддзелам. Але літаратурна-мастакі матар'ял вельмі слабы,
асабліва проза. Што-ж тычыцца да нумару 5-га, то тут крок
наперад, два назад. Футурыстычна-сымболічная вокладка і сым-

болічна-містичныя застаўкі робяць кніжку падобнай да срэдня-вяковага выданья.

Возьмем апавяданье Валожкі: „На бацькаўшчыне“. У крытыцы Лявоннага¹⁾, чытаем:

„Цікава... Малады, пачынаючы бэлетрысты (Валожка), як відаць, даволі добра ўладае формаю. Наконт-жа зъместу—саўсім ня тое... Партызаншчына, паны-мужыкі, пажар майентку, паўстаньне—ды колькі гадоў яшчэ будзе гэтым дыхаць беларуская цяперашняя літаратура... „Грышка сьвінапас“, „Ваўчаняты“, „Два“, „Чырвоныя кветкі“ і інш.

Няўжо ў сучаснай вёсцы альбо ў беларускім прамысловым голадзе нельга знайсьці сюжэту, тэмы для творчасці“.

Ня ў тэмэ рэч. „Грышка сьвінапас“, „Ваўчаняты“, „Два“, „Чырвоныя кветкі“, „Паўстанцы“ і інш. яшчэ ня здолелі вычарпаць бяздонна глыбокай цікавасці гэтай эпохі па сваёй тэматыцы. Гэта эпоха чакае размашыстага пяра, якое адаб'е ўсю яе, як у люстры. Гэта—папершае.

Чаму, сапраўды, т. Лявоннаму апрыкрапі такія тэмы? Шчыра кажу, што ў гэтym вінавата „высокая“ мастацкасць такіх твораў, як „На бацькаўшчыне“—Валожкі і „Пад праменьнямі гарачага сонца“—Вігуроў.

Валожка, напрыклад, даў „такія прыгожыя, багатыя“ парыўнаныні, якіх яшчэ съвет мала чуў. Напр.: „Ты толькі паглядзі на нашу заразу, што села вось тут, як скула на с...“²⁾. Гэта, бачыце, Валожка прыводзіць гутарку касцоў у полудні разам з жанчынамі. А з гэтакаю „цацкаю“ Валожка раўнае пана, каб выклікаць да яго агіду. Валожка „пролетарскі“ пісменнік. „Глупства ўсялякія там буржуазныя мастацкія тонкасці і эстэтыка. Гэта—мяшчанства. Даёш грубы натурализм“. Вось поэтыка Валожкі.

Ю. Таўбін (№ 5, ст. 47) таксама кажа ў вершы, што „Усё благое на заду“.

Тое самае з апавяданнем А. Валожкі і ў № 5—„Байструк“. Так некалькі-месячнае дзіцянё ў пялёнках адчувае і разумее „страх будучыны далейшага жыцця“. Гэта—ж самае

¹⁾ Рэдзэнзія Лявоннага пра „Маладняк Калініншчыны“, Сав. Бел. за 12-ІХ—26 г. і перадрукована ў Маладняку Калініншчыны № 5 за 1926 г.

²⁾ Ад рэдакцыі: Рэдакцыя „Маладняка“ ніяк ня можа дэпусьціць на старонках часопіса гэту цытату поўнасцю.

дзіцянё „весела гойсае на руках у мацеры“. Тоё самае і з сынтаксам дыялёгу (ст. 36, № 5). А каб ня гэтыя дробныя недахваты, каб не насьпех рабіць, а ўважна апрацаўваць, то было-б ніштаватася апавяданье.

У апавяданні Карабуна Алеся—„Заваёваным“, няма праўда такой грубасці, як у Валожкі, але няма і мастацкасці, а толькі сухая прыедліва-дакучлівая няўмелая агітацыя. Напр.: „Кастусь прачытаў надпіс (на вакне вагону) і ўспомніў міраедаў ды шкурадзёраў сваёй вёскі“.

Апавяданье А. Вігуры: „Пад праменінамі гарачага сонца“, больш падобна на пратакол—сухое і далёкае ад мастацкага вобразу.

Другое апавяданье Вігуры ў № 5 ужо моцнае па сваёй фабуле. Але пісьменьніца ўзялася за псыхолёгічныя і соцыяльгічныя пытаньні, а сама, відаць, ня зусім у іх разбіраецца.

З вершаў у абодвух зборніках найбольш цікавымі з'яўляюцца вершы Івашина і Радчанка, некаторыя вершы Ю. Таўбіна, Карабуна і Астапенка і вершы Падабеда Я. Часамі толькі ў іх сустракаецца перабой у рытме, русіцызмы і ня зусім выразная думка.

Аршанскі Маладняк № 1 за 1925 г., № 2 (4) і № 3 (5) за 1926 г.

Нейкім асаблівым шляхам ідзе развязвіцьцё „Маладняка“ на Аршаншчыне. Першы нумар мае больш крытычны чым літаратурна-мастацкі ўхіл. Тут нашлі сабе месца крытычныя нарысы на творчасць двух наших выдатнейших мастакоў (Артыкул Дубоўкі аб творчасці Я. Купалы і артыкул Ганчарыка аб творчасці М. Багдановіча).

№ 2 (4)—1926 г. пакідае ўражанье зборніка, прысьвеченага Ўл. Дубоўку, нават з яго портрэтам. Творчасць яго і аб ім зьмешчана ў пачатку і займае трэцюю частку ўсяго зборніку. Як гэты, так і № 3 (5)—1926 г. маюць выгляд тоненых брошурок з няпрыгожым выглядам, з адсутнічаннем грамадзкага аддзелу і прытым непамерна дарагія.

Творчасць сяброў філіі ў пароўнанні з № 1 вырасла. № 2 (4) шмат выйграе тым, што аддзел поэзіі аздоблен пе-
ракладамі з італьянскай і німецкай моў. Вельмі карысна, што дадзены розныя мэтры. Характэрнасць твораў Аршанскай

філії ў тым, што тут сябры больш уважліва адносяцца да апрацоўкі і маствацкай адшліфоўкі як вершу, так і прозы. Вялікую надзею падае Каваль. Ёсьць багатыя вершы ў Вечара, і калі ён пазбудзецца ўплыву... Прыбыткоўскага, што яскрава съвешціць з вершу „Нашы акорды“ (у № 3 (5), то дасць багаты скарб. Ніштаватыя вершыкі Сташэўскага, Дзямідовіча, Віра, хаця наперакор Прыбыткоўскуму ва ўсіх вясковыя мотывы. Трошкі асобна стаіць Кляшторны. У яго часта—шаблённасць, штампы, асабліва ў вобразах. І зъмест у яго асаблівы. Ён захістаўся і затужыў ад гэтага. Ён на раздарожжы.

Ці не затым душа так ные,

Што праваю нагою тапчу я нівы,

А левай брук шумлівых гарадоў.

Нарэшце ідзе „поэта“ гораду т. Прыбыткоўскі, які назваў сябе поэтаю гораду затым, што зъбіраецца „Гукі выдзіраць з галавы“. Ня ў гэтым, браце, поэзія гораду. Калі вы будзеце сілком „выдзіраць“ гукі з галавы, то яны і застануцца, як вынік „выдзірання“,—штучнымі, грубымі, скрыпучымі, як непамазаныя калёсы. І хоць вы радуецца, што вашы гукі „рэжуць вуха“, дык паверце, што чым больш яны будуць „рэзаць вуха“, тым меней будуць знаходзіць сабе чытачоў. За гэта вы мабыць злыя і зъбіраецца авансам „біць съвет па мордзе“ (спухне кулак!). Ніхто ня вінен, што вы ня ўмееце пісаць вершаў, і ніхто нават і не падумае паслухаць вашага выкрыку: „Кіньце пісаць вершам вершы „бал...ваны“, а кожны скажа: „ад такога чую“.

Дзе прычыны гэтых хвароб Прыбыткоўскага, дзе крыніцы? Чаму так заскрыгатала, затарахцела, заскрыпела на розныя тоны яго „муза“??—За адказам хадзіць недалёка. Ён сам напрашваецца. У гора-песьняра „сёньня дысонанс“. Дысонанс у сэрцы і мазгох, а адсюль дысонанс і ў гуках. У яго дысонанс з сучаснасцю. А пры такіх выпадках найчасцей—безнадзейны пэсымізм, бязъмежны романтызм. У Прыбыткоўскага—ж наадварот,—актыўнасць! Але якая?—Фальшивая. Напр.:

„Лаві і будуй чырвонае сонца“.

Па яго ўяўленню гэта чырвонае сонца ўцякае, і ён нічога інакшага ня можа вымавіць, як безнадзейнае „Лаві“.

Нават, хоць слабая, пагоня за сонцам таксама—абман, Яму ня трэба сонца. Яно наводзіць на яго жудасць і страх съмартэльны, бо сонца прыносіць прыгожа-ветлівую вясну, а яму вясна вось што:

„Ой, вясна... хто цябе зразумеець,
Тamu съцежка адна—у вір галавой“.

Далейших комэнтарый ня трэба. Прыбыткоўскуму дэзвесъцежкі: ці гадаваць у сэрды зіму і біць съвет па мордзе, ці зразумець вясну—і ў вір галавой. Кожны, лёгічна думаючы, скажа так, як вывад з яго ўласных слоў.

Апавяданьне-ж Вечара „Перамога“ (№ 3 (5) слававатае па тэхнічнай пабудове. Ніяма адзінства зъместу, адчуваецца некаторая раскіданасць. Вершы ўдаюцца Вечару лепш, хаця ў № 3 (5) ён і ў вершах ставіць загадкі, ходзячы сярод пекнатаў кветак і разыгryваючы „ролю валета“. А ў чым сутнасць гэтай „ролі валета“? Занадта мудры „сымбаль“!

Ня можна абыйсьці бяз увагі і крытыкі зборнікаў.

Немагчыма згадзіцца з разглядам М. Ганчарыка твораў А. Дудара. Жывасілкам навыцягваў ён аднабокіх цытат (спэкуляцыя!) і выводзіць заганы. Ды да таго дайшоў, што зрабіў Дудара праста контр-рэволюцыянэрам. Ганчарык сумысьля не звярнуў увагі, абышоў усё прыгожае і здаровае ў творчасці А. Дудара, каб нашкодзіць. А вы часам ня чулі, т. Ганчарык, як такіх шкодных людзей называюць?? Каб у сваёй завісці вы не дакаціліся да Сальверы.

Больш правільна падыходзіць Прыбыткоўскі ў рэцензіі да зборніку Я. Пушчы: „Vita“. Трохі замала высьветлены заганы, але ўсё-ж крытыка ўсебаковая, об'ектыўная. Бяз ніякай пабочнай зацікаўленасці зроблена ацэнка гэтага зборніку, хаця, праўда, невыстарчающая.

Трошкі інакш падыход быў у Прыбыткоўскага (№ 3 (5) да твору „Голы зъвер“—Зарэцкага. Цытую Прыбыткоўскага:

„Зарэцкі піша:

„Гэта ўсё было наладжана ў адзін дзень.

Так. Зранку Яроцкі

.

Кантора якая... Так, толькі назва адна“.

а чаму не напісаць:

„Гэта ўсё было наладжана ў адзін дзень.

Зранку Яроцкі...

Кантора якая... Толькі назва адна“.

„Лішняе“ слова „так“ Прыбыткоўскі лічыць няўдалым.

А чаму вам, т. Прыбыткоўскі, замест „Буду гукі выдзіраць з галавы“ не напісаць „Буду гукі калупаць з носа“. Яшчэ прыгажэй! І вам-бы гэта падышло якраз!

Трэба лічыцца, т. Прыбыткоўскі, з рытмам аўтара. Па-верце, што „так“ трэба было Зарэцкаму для вытрымкі рытму, бо яго проза трохі рытмічней вашых невершаваных вершаў. Ды і хіба аднолькавы: „Так, толькі назва адна“ і „Толькі назва адна!“ Адны вы, мабыць, ня здольны адчуць у гэтых месцы значэння і патрэбнасці слова „так“.

Орыгінальна, пановамодняму, паставіў пытанье і С. Дробуш (№ 2 (4), азагалаўліваючы свой артыкул—„Пра мастацтва і Дубоўку“. Выходзіць, што Дубоўка адыграў нейкую асаблівую ролю ў тэорытычным навукова-філёзофскім абаснаванні значэння мастацтва, ці даў нешта архі-новае, невядомае съвету ў сваім мастацкім матар'яле.

Немагчыма адмаўляць высокай мастацкасці твораў Дубоўкі, але ўсё-ж ставіць разважаныні, рабіць тлумачэныні, высоўваць вядомыя палажэныні і прыходзіць да вывадаў у сувязі з Дубоўкам (і яшчэ ня з творчасці Дубоўкі, а з Дубоўкам), няма ніякіх прадпасылак і ні ў якім разе немагчыма.

„Пачатак“—зборнік Віцебскай філіі „Маладняка“. Віцебск. 1926 г.

Э боку формы выданьня шмат чаму трэба навучыцца Барысаўскай, Калінінскай і Аршанскай філіям у Віцеблян. Віцебская філія здолела даць прыгожую каштоўную кніжку, даступную па кошту. Гэта першае гарантую яе посьпех.

Вершы, праўда, просыценкія, без выкрунтасаў, з прымітыўнай тэхнікай пачынаючых, амаль усе на адзін манер, з аднолькавым мэтрам і рытмам і з чатырох-радковай строфікай (хвароба нашага вершу). Але хоць простыя вершыкі, а апрацаваны гладка, з густам і шчырасцю, маюць музыкальна-мэлёдычны рытм і робяць добрае ўражанье сваёй прастатой.

Як, здэцца, ні просынка гаворыць Сівак Я., а ўсё-ж цікава:

Я—лапцюжнік гарамыка,
Перанёс я шмат бяды.
Я малюсенькім музыкам
Стай апошнія гады. (ст. 45).

Можна спадзявацца, што „малюсенькі“ музыка вырасце ў кампазытара, бо мае шчырасць і надзеянную глебу пад нагамі.

Больш усяго заслугоўваюць увагі вершы Аркадзя Моркаўкі. Хоць проста, але здорава і ясна съпявае ён аб сваёй краіне. Ён верыць, што „Мінулае ня будзе нам труной“, і з яго мы павінны ўзяць усё для нас карыснае:

„З разьбітых дзён мы выберам крышталь“.

Слабасць вершаў т.т.—у частых прозаізмах і ў няўдалай зьбітай простай старой рыфме.

Мова больш-менш чыстая. Сустракаюцца ўсходнія моўныя асаблівасці, як „вырваўшысь“¹⁾, але рэдка. Як выпадак, сустракаюцца русіцызмы, напр. „заграхоча“²⁾.

Проза гэтага зборніку выключна на тэму змаганьня за волю і *перамогі*. І хаця многія нашы крытыкі хацелі ўжо даўно паставіць кропку на такія тэмы, ды нешта ім не ўдаецца. Зьяўляюцца то „Бранявік“, то „Зьдзекі“, то драматычныя абразкі Я. Цікавага, якія малююць цяжкія часы барацьбы і поўную адданасць ёй.

Апавяданьні Мазуркевіча досыць цікавыя і каштоўныя, з багатым дынамічным, уздымаючым настрой, зъвестам, асабліва „Зьдзекі“, дзе паказана, як за добро прадажныя натуры ўмеюць плащіць злом, як ніколі няможна спадзявацца і верыць нават у кахраныне чалавека процілеглага, варожага табе лягеру. Гэта апавяданьне раскрывае многім вочы і ясна паказвае тыя памылкі, якія многа каму здараліся ў жыцьці, якія рабіў рабочы з Гапонам, шукаючы праўды ў свайго ворага, у таго, каму гэта праўда шкодна і здаецца злом. Праз такую памылку страціў жыцьцё шчыры, але нявопытны комуністы Бурак.

¹⁾ Люгоўскі Б., стар. 64.

²⁾ Жукоўскі А., стар. 33.

Бытавыя зарысоўкі Г. Базыленка хаця і адрывачны, але даюць добры малюнак кавалачку быту вясковай моладзі ў сучаснасці, можна сказаць, што ўдаліся ёй лепш, чым вёршы.

Драматычныя-ж абразкі Я. Цікавага—маюць значэнныне толькі літаратурнае, да пастаноўкі-ж ня зусім падыходзяць. Сувязь паміж асобнымі абразкамі амаль зусім адсутнічае, няма цвёрдага адзінства дзеі, а паасобныя малюнкі. Гэта галоўных іх недахват. Як творы сцэнічныя, гэтыя абразкі не апраўдаюць свайго прызначэння, але як творы літаратурныя, як „Lesedram“ стаяць на адным узроўні з апавяданьнямі Мазуркевіча.

Недахоп зборніку ў адсутнічаныні съпісу зъместу і ў ня зусім выразным напісаныні назовы зборніку „Пачатак“. Літара „ч“ на што хочаце падобна, толькі не на літару „ч“.

Але ўсё-ж Віцебская філія зрабіла добры пачатак, а пры ўдачным пачатку ёсьць надзея і на далейшы посьпех.

„Уздым“—літаратурны зборнік Бабруйскай філіі „Маладняка“. Бабруйск. 1926 г.

Уздым шмат лепш вышаў у параўнаныні з усімі акруговымі выданьнямі „Маладняка“. Яго можна ілюстраваць як удалы прыклад пабудовы кнігкі і падбору матар'ялу, і на ім трэба вучыцца ўсім акруговым філіям, бо „Уздым“ узняўся куды вышэй за іх. Ён імкнецца туды „Дзе разгонна, дзе ня десна“. Гэты зборнік паказвае, што Бабруйская філія Маладняка мае вялікі ўздым у параўнаныні з другімі акруговыми філіямі.

Выдаючы „Уздым“, Бабруйская філія не забылася галоўнага лёзунгу, высунутага Каstryчнікам: „літаратуру—масам“. Тут кожны вясковец-камсамолец знайдзе нешта блізкае яго сэрцу, блізкае яго пачуццям і імкненням. Больш таго: у ім можа найсьці нешта цікавае і чалавек, узгадаваны на літаратурна-мастацкіх прысмаках. Але я не хачу сказаць гэтым, што „Уздым“ зборнік ідеальны і што ў ім надзвычайна ўсё добра. Ёсьць і хібы, як у мове, у форме, у лёгічнасці думкі, але аб гэтым ніжэй. Затое думка наогул, затое шчырасць, затое правільны погляд на рэчы, затое мастацкае пачуццё ў вобразах, затое здаровы зъмест. А калі ёсьць запал у грудзёх, калі ёсьць нязмернае бурленьне маладых сіл і радасці

нястрыманай, то можна съмела верыць у недалёкасць светазорнай, ясна-сонечнай будучыны. І верыць „Уздым“, што памерла старое і ня вернецца, што новае мы пабудуем, як самі захочам, як нам спадабаецца, і што здолеем пабудаваць гэта новае съветлае, сонцевайнае, з роўным шчасльцем для ўсіх працоўных. Жыцьцё наўкола буйніць. Вёска пяе новыя песні.

„Не пазнаў сваю вёску я сёньня:

Мая вёска жыцьця маладуха

Жыцьцём новым яна ўжо струменіць,
Бо ўзяла сабе шлюб з хлопцам-духам,
Што прышоў к ёй з сырых сутарэнняў“¹⁾.

Вось як акрэслівае поэта новае жыцьцё вёскі і яе ўзаемаадносіны да гораду. І хорашасць жыцьця разгортваецца шырэй і шырэй. Мы ляцім, ня ідзём, а ляцім і ляцім іскрамётна ў сонцевайны вырай:

Дзе съмляюцца сонцам далі,
Дзе заранкі звоняць песнью,
Дзе разгонна, дзе ня цесна²⁾.

Дадаўшы яшчэ мотывы прыроды, можна сказаць, што гэтым вычэрпваецца тэматыка вершаў Я. Івашына (Журба).

Аб тым-жа пяюць і іншыя. І калі можна дадаць да гэтай тэматыкі, то толькі помсту Вераса на папоў і паноў, з чый ласкі „Ля хваіны ў полі магіла“.

З формальнага боку можна лічыць больш-менш удалым верш Васілька: „Грухоча, стукоча“. У ім аўтар мастацка перадае грукатанье калёс цягніка і малюе прыгожую карцінку прыроды з прыдарожным беразьнячком, праз які

„Вагон

Наўздагон

Адзін за другім

Стралою

Вясёлай

Нясецца скро́зь дым“.

¹⁾ Верш Івашына—„У вясновую нач“, стар. 16.

²⁾ Верш Івашына—„Жыцьцё“, стар. 21.

Таксама добрае ўражанье робіць разнастайнасьць строфікі ва ўсіх песніяроў, хаця большасць вершаў напісана катрэнамі, толькі зывёрстаны па прынцыпу шматрадковасці.

Цяпер аб прозе, якая ў гэтым зборніку займае значнае і важнае месца і заслухоўвае ўвагі быць разгледжанай больш падрабязгова. Я застанаўлюся на 2-х апавяданьнях Васілька: „З пражытых год“ і „Гой“.

Як першае, так і другое з іх—глыбокія па сваёй думцы з досыць складаным захапляючым зъвестам. Тэма першага—голад у час грамадзянскай вайны і яго трагічныя вынікі. Тэма другога—быт і жыцьцё мястэчка ў гэты самы час, разгорнутыя перад намі на фоне каханья рускага чырвонага камандзіра да яўрэйкі. Але ў абодвух апавяданьняў як быт, так псыхолёгічныя моманты, так і каханье цесна пераплецены, цесна звязаны з соцыяльнымі мотывамі, якія звязаны асновай гэтых апавяданьняў. Быт—гэта сродкі (калі так можна сказаць), а вывады з гэтага быту і яго соцыяльнае значэнне ёсьць той загадны лад („повелительное наклонение“, кажучы языком Когана П. С.), які хадзеў даць аўтар у гэтых творах. Вось у чым каштоўнасць апавяданьняў. Загадны лад іх настолькі моцны, што ўнутры чытача навальнічыць бура помсты супроть усяго нечалавечнага, старога, адżyўшага, струхнявелага, якому не павінна быць месца сярод людзей.

Гэтыя апавяданьні паказваюць, што Васілёк мае бяздонную глыбіню чуласці ў сваім сэрцы і моцную думку. Відаць, шмат яму прышлося перажыць, шмат цяжару перанесьці на сваіх уласных плякох, пазнаць жыцьцё з усімі яго смакамі і прысмакамі. Загэтым і фабула яго маленькіх апавяданьняў такая складаная і моцная. Яна здольна скалыхнуць нутро самага жорсткага чалавека. Так, здаецца, і чуецца прарэзьлівы, як-бы прыдушаны голас дзяцей: „Хлеба дай, хлеба-а-а... а-а-а-й-ай...“

Майстар Васілёк і ў сюжэтабудаваньні. Асабліва ўдала пабудавана апавяданье „Гой“.

Немагчыма абмінуць бяз увагі ў гэтых апавяданьнях і некаторых кляксай. У першым „З пражытых год“ залішне штучная, з псыхолёгічна-лёгічнага боку, самая развязка, калі Марыя рашае сякерай прыкончыць падарожніка, які ідзе да яе ў хату з кайстрай муکі за плячыма. Тым больш, што гэта

робіцца тады, калі яна чакала любага Васілія з гораду хвіліну ад хвіліны. Прычына съмерді Васілія—непазнанье. І вось гэта непазнанье вельмі не натуральнае, бо ня відаць, што Марыля дайшла да псыхічнай хваробы. Тоё-ж, што ў Васілія вырасла ў падарожжы за 120 вёрст барада, што зъмянілася вопратка, гэта вельмі слабыя прычыны непазнанья. Толькі гэтага Марыля павінна была чакаць, бо яна ведала, чаго пайшоў Васіль у горад.

Я не хачу сказаць гэтым, што развязку трэба было даць другую. Нел Уся сіла апавяданьня толькі ў такой развязцы. Але трэба было больш заблытаць і заціснуць самы вузел непазнанья, як прычыны такой трагічнай развязкі.

Таксама маленькая лёгічная недарэчнасьць ёсьць і ў апавяданьні „Гой“. Чытач, пазнаёміўшыся з Мотэлам і яго сям'ёй, уяўляе сабе mestachkovага шаўца, які часцей кладзе „лапік“, чым шые новыя боты, і, вядома, жыве... ну, жыве... Калі і мае шабасоўку і цымес, то толькі на шабэс, а штодня трэба быць знаёмым з бульбай махратай, рэдзькай ды цыбулінай, а то і гэтага часамі можа не хапіць.

Пасьля гэтай развагі становіцца цікавым, чаму аўтар улашыў у вусны Рывы наступныя слова: „Даражэнкі тата... ты-ж добра ведаеш, што ўсе твае жаніхі, багатыя яўрэі, не падабаюцца мне, што шмат з іх пазіраюць і думаюць не аба мне, а аб тых грашох, якія ты думаеш даць у пасаг“. Гэты шаблёнізм вышукванья ня жонкі, а грошай, ніяк тут ня вяжацца з агульным зъместам. Ніяк ня можа згадзіцца з гэтым лёгічная думка, тым больш, што Рыва—красуня-кветка. Па традыцыі, мабыць, прышла ў галаву такая думка. Каб паказаць дрэннага жаніха, то трэба сказаць, што ён квапіцца на гроши.

Другі недахоп апавяданья—гэта слабая стылістычная і лексычная апрацаванасць. Многа дыялектызмаў, а часамі сустракаюцца і русіцызмы. Таксама апавяданьні многа выйграли-б, каб сказы ня былі іншы раз [залишне доўгім]. З-за на тоўпу даданых сказаў іншы раз праста трудна, не застанавіўшыся, уразумець самы сэнс. Як асобую адзнаку лексыкі Бабруйчан, трэба адзначыць канчатак дзеясловаў на „сь“, замест „ся“, напр.: абперлась, уставілась, усміхнулась, засталісь і г. д.

Усё-ж у параўнаныні з тым агульным коштам, які маюць апавяданыні Васілька, гэтыя недахопы блізкі да нуля.

Па сваёй пабудове зборнік цікавы. Як падбор, так і разъмеркаваныне матар'ялу зроблены з вядомым літаратурна-мас-тацкім густам.

Трэба спадзявацца, што „Уздым“ шпаркім крокам дойдзе да пастаўленай мэты і ў далейшым на сваіх старонках адаб'е жыцьцё ня толькі лахудрай саламянай вёскі, а і гулкага бурнага грукатлівага шумнага гораду.

Аб беларускай народнай эстэтыцы

Беларуская народная эстэтыка і мастацтва, як мастацкае пачу́цьце і выяўленьне яго ў творах пераважна бядняцкіх і серадняцкіх пластоў сялянства,—галіна найменш дасьледаваная. Падкрэсліваем сялянства, бо індывидуальная творчасць мастакоў не ўваходзіць у паняцьце „народнага мастацтва“, а заможная частка сялянства орыентуецца на буржуазію і ня мае сваёй акрэсленай формы, у задаваленіі і выяўленьні мастацкіх пачу́цьцяў. Зразумела, што паміж паасобнымі соцыяльнымі групамі існуе пэўны ўзаемаўплыў: адны ад другіх пераймаюць, што ім падабаецца. Тое самае наглядаецца і паміж колектыўным народным мастацтвам і сучасным, так кажучы, індывідуальным. Мы бачым, які вялікі ўплыў мае народны орнамэнт у сучаснай творчасці нашага мастацтва, што імкнецца стаць нацыянальным па форме і пролетарскім па зъместу. Формы народнага мастацтва, усвоеные і перапрацованыя мастакамі, ідуць зноў на вёску ў відзе плякатаў, аздобленых кніг, съпеваў і г. д., каб задаваць вёску і організаваць яе волю да барацьбы за лепшую будучыну.

Наша народнае мастацтва ня менш багатое за іншыя галіны дзейнасці народу, што даводзіць мастацкі багатая, орыгінальная і самабытная вопратка, ткацкія і ганчарныя вырабы, аздобы хаты і рэчаў побыту і г. д., на якіх часта ёсьць старажытныя прымітыўныя вузоры, што можна напаткаць на гаршкох з дагістарычных курганоў Беларусі. Яно не самамэтнае, а цалкам прыкладное і прасякае ўсё будзённае жыцьцё народу, складаючы багаты, але бадай яшчэ непачаты матар'ял для дасьледаванья.

На жаль, творы народнага мастацтва яшчэ не сабраны ні музэямі, ні краязнаўчымі організацыямі, а таксама не адбіты ў выданьнях, калі ня лічыць двух віцебскіх кніжачак аб красаніне, ды некалькіх артыкулаў, якія, паміж іншым, датыка-

юцца і гэтага пытаньня. Багацьце-ж беларускага народнага мастацтва бязъмежнае, і толькі прывычка і блізкасць да яго не дае нам магчымасці аддаць пытаньню належнае ўвагі. Успомнім хоць-бы абрадавыя звычаі, казкі, легенды, музыканцтва, танцы, съпевы, малярства, разьбу, ганчарства, вонратку, аздобы з кветак, выразкі з паперы і ім падобныя рэчы. І ўсё гэта адрозніваецца ад поглядаў на індывідуальнае мастацтва, або яшчэ больш ад „мастацтва для мастацтва“. Да жаху апошняга селянін часамі да мастацкага малюнку прыпне шкляныя бліскучыя пацеркі, разьбу падпяража палатняным фартушком, песнью перарве ў сярэдзіне і г. д. Да таго селянін ня мае вялікай патрэбы адрозніваць паасобныя віды мастацтва, прыкладам чаго можа служыць зъмешваньне сумнага съпеву з вясёлым танцам, разьбы з малярствам, ды, урэшце, якіх фарбаў з колерамі, што не падыходзяць да агульнай гармоніі. І наадварот, вельмі паважнай і жывою ёсьць прыхильнасць у яго да ўвядзення мастацтва ў жыцьцё, як адзначалася вышэй. На гэтай аснове ўжытковасці выступаюць ужо ня толькі прымітыўныя дагістарычныя зачаткі хараства, а сталя творчасць з формальнымі дасягненнямі ў адмысловым часаньні сваіх дзівярэй у хатах і варотах; вузорыстым маляваньні сваіх кублоў, палічак, скрынь, каўшоў; цудоўным тканін паяскоў, посьцілак, дыванчыкаў, абрусаў і кілімаў; фарбованьні, набіваньні і друкаваньні тканін; аздобах хат, адзежы і ёй самой і г. д. Тоэ, што селянін хціва зьбірае творы або рэпродукцыі мастацтва, як рэчы ня ўжыткоўнага, а станковага мастацтва, і любіць іх, таксама не даводзіць моманту „мастацтва для мастацтва“, бо ён мала зважае на дасканаласці і пропорцыональную эстэтычную вартасць, а дбае перад усім ды пераважна аб зъмесці.

Селяніну падабаецца ўсё, што простае; складанае, багатае элемэнтамі, мучыць яго вока. Ён не прайшоў тае мінулае культуры, якая-б навучыла яго разумець „мастацтва для мастацтва“, што задаваляе, аздабляе не штодзеннае жыцьцё. У плястыцы ён вымагае формаў выразных, у музыцы толькі мэлёдыі, у поэзіі—лёнкае фабулы. Адценыні, паўтоны ды сучасныя выкрунтасы яму мала або зусім недаступны.

З тae прычыны, што мастацкаму ўспрыманьню дае найбольш зрокавае, а рэчы мы бачым як каляровыя плямы,—ко-

леры і фарбы ў народнай эстэтыцы маюць самае галоўнае і пануючае значэнне. Селянін цешыцца найбольш хараством фарбаў. Таму, напр., у адзежы, дзе найбольш за ўсё выяўляецца творчасць, белая і іншыя вясёлкавыя фарбы складаюць амаль што ўсё, а край ды форма—рэчы другарадныя. Тады, як у іншых разьдзелах нарадае эстэтыкі—музыцы і поэзіі—сялянства мала выяўляе энэргіі да пажадання навін, у галіне фарбовых уражаньняў яно выяўляе поступ да новых вытварэньняў, і калі не даходзіць яшчэ да маляўнічасці, дык дае колёрытнасць. Тлумачыцца гэта tym, што ўспрыманьні слыху лягчай забываюцца, ды да іх няма такога рэальнага і дзейснага зрокавага выклічніка. З апошняга-ж выходзіць, што народныя рэчы заўсёды вельмі яркія. У поэзіі—учынкі ды пачуцьці адналітія, у музыцы ды танцах—рытміка, як найбольш моцная і жывая, у колёрытнасці—яркасць зыркай. Амаль не адчуваецца патрэба гармонізацыі, лагоднасці ды пераходнасці фарбаў і гармонічнага злучэння іх, не разумеецца калейнасць сонечнага спектру і да т. п., а наадварот, наглядаецца імкненіе мець контрасты, нязгодныя паміж сабою ды лішне яркія. Фарбай найбольш спакойнай, простай і чистай ёсьць белая, найбольш улюблённая ў сялян. Фарбай найбольш яркай ёсьць чырвоная, якую сялянства і ўжывае з ахвотаю, супастаўляючы побач кармазынавую, цагляную ды ружовую. У гэтым тыповым выпадку селянін ужо ня дбае аб прастаце: абы фарбы былі яркімі, звярталі ўвагу. Як у аркестры бубен і талеркі, так і ў маліваньнях жывая яркая стракатасць найбольш прыпадае да спадобы, ды найбольш прыгожай фарбай у вонратцы, апрача агульна прынятай белай, лічыцца чырвоная. Характэрным прыкладам у гэтым выпадку зьяўляюцца чырвоныя вялікія каралі, якія вельмі любяць на сяле і за якія плацяць часамі вялікія гроши, ня гледзячы на сваю беднасць, а таксама фэйерверкі, а апошнія-ж якраз залішне яркія.

Наогул народныя эстэтычныя імкненія поўны прастаты, графічна выражаячыся, яны просталінейныя і натужаны, аднак не абнімаюць найбагатшых межаў, і наймацней скіраваны ў простор відзячага вока, у якім бяруць першыя з краю элемэнты, асабліва суворыя фарбы, і ўраз-жа імі арудуюць, захапляючыся беласцю ды чырванью.

У гэтым сялянскай эстэтыка мае шмат чаго падобнага ды супольнага з першабытнай эстэтыкай і эстэтыкай дзіцяці. Археолёгія і гісторыя мастацтва, з аднаго боку, ды псыхолёгія дзіцяці—з другога, награмадзілі ў гэтым кірунку шмат цікавых даных.

Да гэтага трэба далічыць і ўціканье ад пусткі, аснаванае на тым, што ўсе плоскасці рисунку запаўняюцца орнамэнтам, звычайна крыўымі лініямі, і ніколі не пакідаеца пустых палёў. Так было ужо ў кераміцы мікенскай, так ёсьць у рисунках дзяцей, таксама ёсьць ва ўсіх нашых народных матывах-узорах. Супроцьлеглае-ж мы знаходзім у малярстве адраджэння, сучасным імпрэсіянізме, малярстве японскім і да т. п., мастак раскашуецца ў вольных прасторах.

Сюды-ж адносіцца і кшталтаванье ўсяго на падобнасць людзкога, або звяярынага, што і мае быць актам хараства. Гэта ва ўсіх галінах з цягам часу вытварыла прыгожыя мастацкія рэчы. Примерам гэтага, асабліва пазней пашыранага паніяцьця і агульнага імкненія, можа быць гліняная пасудзіна накшталт чалавечеа ці зывера галавы. Пасудзіна гэта як-ні-як не для дасканаласці формы, а для самага факту нагадванья ажыўленасці, вельмі падабалася старажытнаму грэку, падабаеца дзіцяці, а таксама і нашаму народу.

Далыш зварочвае ўвагу недахоп ценяваньня ў народных рисунках. Але вядома, што аб ценях ня думае ў сваіх рисунках старажытных эгіпцянін, ні дзіця, ні сялянства.

Прырода грае нязначную ролю ў першабытных эстэтыках. Клясычным у гэтым кірунку ёсьць неадрозніванье фарбаў у Гомэра і не звяяртанье ўвагі на сонца ў шмат якіх народаў праз цэльяя сталецьці. З прыроды і цяперака народ мала што бярэ: тое, што гаворыцца аб прыродзе, ня ёсьць яе студний, але, можна-б сказаць, трактаваньнем ці адносінамі з гары. Дзеяля гэтага мотывы прыроды ў старажытных, у дзяцей, у нашага народу выходзяць наогул убога ў процівагу да мотываў узорыстых ды да дзеяльнасці мастакоў. Інакш дзеецца ў новых мастакоў—Розана і інш., якія прыроду цэнтры і якія, дзякуючы гэтаму, ва ўсіх сталецьцях і галінах разьвіцца мастацтва станавіліся і становіцца аднавіцелямі і моцнымі асілкамі індывідуальнага мастацтва.

У стасунку да фарбаў трэба адзначыць, што ў беласьці ды ў чырвані кахаюцца як дзеци, так і дарослыя. Асабліва белая вонратка ў беларускага народу, ды чырвоная ў цэлай гісторыі чалавечства маюць надвычайнае значэнне, прычым тлумачыцца гэта імкненнем зьдзівіць старонініх блескам і сілаю аднолькавасці колеру.

Гэтыя некалькі думак аб народной эстэтыцы павінны нагадаць патрэбу як найхутчэйшага зъбірання нашымі музэмі і краязнаўцамі як рэчаў народнага мастацтва, так і поглядаў аб ім для дасканалага вывучэння закранёнага пытаньня.

Л. Каплан

Вайна і мір

Тав. Бухарын на Маскоўской губэрской партыйной конфэрэнцыі сказаў: „Я павінен перад конфэрэнцыяй паставіць зараз проблему вайны са ўсёй вастратой. Бо наша партыйная організацыя, і ў першую чаргу наша Маскоўская парторганізацыя павінна ведаць, што ў нас няма ніякіх гарантый супроць нападу на нашу краіну. Справа, зразумела, ідзе не аб бягучым месяцы і не аб наступным месяцы,—у нас няма гарантый адносна вясны, або восені“.

І сапраўды, з часу сканчэння забастоўкі ангельскіх гарнякоў, мы заўважваём, як сусьветны імпэрыялізм і асабліва яго перадавы авангард—ангельскі—усё больш узмадніе свае варожыя адносіны да нас. Усё больш фактаў съцвярджаюць аб tym, што напад на наш Саюз наладжваецца, рыхтуецца.

Паперша,—узмоцненая актыўнасць ангельскіх імпэрыялістаў па стварэнню варожых нам груповак мэтадам організацыі дагавораў паміж асобнымі дзяржавамі. Мы маем: італьянска-румынскі дагавор, які накірован непасрэдна супроць нас, італьянска-вэнгэрскі, які дапаўняе першы дагавор, а таксама падтрымлівае Польшчу і Румынію. Мы нядаўна мелі факт, як падарожжа ангельскага міністра Чэрчыля ў Грэцыю і Італію, каб першую ўцягнуць у варожы нам паўднёвы блёк, а таксама ўзбудзіць супроць нас другую. Мы бачылі імкненіе Англіі як-небудзь прымірыць Нямеччыну і Польшчу, каб гэтym самым Пілсудзкаму развязаць руکі для актыўнай дзеянасці на Ўсходзе. Гэта першая група фактаў.

Другая група фактаў—гэта агітацыя кансерватараў за разрыў савецка-ангельскага гандлёвага дагавору, узмоцненне варожых адносін да нас, інтэрвенцыя ў Кітай, пасылка вялізнага войска ў Шанхай і г. д.

Трэцяя група фактаў—гэта абкружэнне СССР фашысцкім кальцом.

Пачалося яно фашысцкім выступленнем Пілсудзкага ў маі 1926 г. Наступнай была Літва. Нядаўна мы чыталі аб tym, што ў Латвіі таксама ўжо быў замах на пераварот, але няўдалы. Мы бачым, як суседнія буржуазныя дзяржавы ўзмацняюць сваю ўзброенасць, вядуць вялікую падрыхтоўку да актыўных ваеных падзеяў.

Сусветны імпэрыялізм вядзе сыстэматычную кампанію супроць нас, матэрыяльна дапамагае ўсім нашым варожым суседзям, стварае варожую абстаноўку вакол нас.

Англія на чале ворагаў СССР

На чале кампаніі, якая вядзе супроць нас у розных пунктах зямное кулі, стаіць Англія. Зразумела, што тут нічога выпадковага няма. Ангельскі капитал зараз знаходзіцца ў становішчы, калі ўнутраны яго распад усё больш і больш павядлічаецца.

Ні ў адным месцы частковая стабілізацыя капіталізму не перажывала столькі ўдараў па сабе, колькі ў Англіі. Як вядома, гэтая ўдары ішлі з двух бакоў: ангельскага пролетарыату ў выглядзе забастоўкі гарнякоў; з другога боку ангельскі капіталізм церпіць вялізнае паражэнне ад кітайскай рэвалюцыі.

Гэтая два факты, якія гэтак б'юць па ангельскай дзяржаве, сьведчаць аб tym, што ангельская буржуазія дайшла да гэтага становішча, калі яна можа існаваць толькі цаной узмоцненай эксплойтациі пралетарыату, паніжэння яго жыцьцёвага ўзроўню і ў форме павялічэння прыгнечання калёній. І зусім зразумела, што варожасць да нас будзе выяўляцца тады, як асабліва ясна выступае роля нашага Саюзу, як натхніцеля рабочых і сялян усяго съвету ў іх барацьбе супроць капіталістычнага гнёту і прымусу.

Вельмі часта прыходзіцца чуць гэткія заявы, што не к дабру нам будучая вайна, што нас абавязкова разаб'юць і г. д. Зразумела, што гэткія заявы ня маюць пад сабою ніякай падставы, сур'ёзнага аналізу суадносін сіл у будучай барацьбе. Варта ўспомніць, як у 1920 г. ў часе разгрому Польшчы на Бярэзіне і Бугу, а потым нашага адступлення ад

Варшавы ангельскі пролетарыят здолеў забараніць сваёй буржуазіі аказаць дапамогу Польшчы. Гэта было ў 1920 г. Зараз суадносіны сіл зъмяніліся: пролетарыят значна ўзмацніўся, організаваўся. Праўда, буржуазія даўно хоча на нас напасць, супярэчнасці, якія паміж намі існуюць і зараз, ні на адну хвіліну ня спыніліся. І калі гэтыя супярэчнасці ў працягу пэўнага пэрыоду не абвастраюцца да ўзброенага выступлення, дык гэта тлумачыцца некалькімі прычынамі. Найбольш важнымі з іх з'яўляюцца:

1) рост гаспадарчай магутнасці нашага Саюзу і яго абароназдольнасці;

2) рост спачуванья шырокіх рабочых мас капіталістычных краін да нашага Саюзу і рызыкоўнасці, нават немагчымасці, для буржуазіі весьці з намі вайну, маючы ў тылу ўвесь свой пролетарыят, які ня хоча гэтай вайны, нездаволены і абураны супроць яе;

3) нацыянальна-рэвалюцыйны рух у колёніях і тое, што ён орыентуецца на СССР і

4) існаванье ў лягеры нашых ворагаў супярэчнасцяў, якія перашкаджаюць ім выступаць адзіным фронтам супроць СССР.

Рост нашага Саюзу прымушае ворагаў сур'ёзна думаць, перш чым пусціцца на інтэрвенцыю, бо можна часам самому себе пальцы апаліць, а падругое, буржуазія прымушана съпяшацца з інтэрвенцыяй, бо яна добра разумее, што кожны мірны дзень узмацняе краіну Саветаў. Консэрватыўны ангельскі друк, які вядзе ўсю гэту супроцьсавецкую кампанію, так і ставіць пытанье: „калі ня мы—дык хто-ж, калі ня зараз—дык калі-ж“.

Зараз для ўсіх ясна, што ангельская дыплёматыя таму іменна старалася ўцягнуць Нямеччыну ў Лігу Нацый і з'явізаць яе абвязкам прапушчаць войска праз свае тэрыторыі для того, каб імпэрыялісты змаглі выкарыстаць нямецкую рэакцыю ў якасці нападаючай сілы на СССР. Зразумела, што нямецкая буржуазія, якая складае частку сусветнай буржуазіі, ненавідзіць СССР, як факел, які асвятляе шлях барацьбы нямецкага пролетарыяту супроць сваіх эксплётатарап. Але гэтая ненавісць у пэўнай меры паралізуецца тым, што нямецкай прамысловасці, якая асабліва пачала развівацца

ў апошнія гады, да зарэзу патрэбны нашы рынкі збыту. Гэтым і тлумачыцца хістаньне німецкай буржуазіі паміж „захадам“ і „ўсходам“, г. зн. паміж дзелавымі эканамічнымі адносінамі з СССР і згодай з заходнім буржуазіям на глебе выступлення супроты СССР. Зараз гэтая хістаньні высьвятляліся ў сэнсе ўступлення Німеччыны ў адзінны імпэрыялістычны фронт. Цяжка нават прадбачыць, у якой меры Німеччына, якая значна звязана з намі эканамічнымі інтэрэсамі, будзе актыўна праvodзіць антысаўецкае выступленне. Гэтую супяречнасць неяк цяжка вырашыць.

Англія цяпер перажывае пэрыод вялікага распаду сваіх вытворчых сіл, прымысловасць Францыі ўвесь час разъвіваецца, німецкі капиталізм на ўздыме, мае тэндэнцыю зрабіцца цэнтрам эканамічнага жыцця контынента. Францыя, якая змагаецца з Англіяй за панаванье над контынентам, прымушана зараз зъмяніць свае адносіны да ўзмацнеўшай Німеччыны. Адсюль узялося франка-німецкае збліжэнне, якое праз нядоўгі час было аформлена ў часе спаткання міністраў замежных спраў Францыі і Німеччыны—Брыяна і Штрэзэмана.

Пасьля гэтага спаткання адбылося спатканье Чэмбэрлена і Мусаліні, у часе якога аформілася ангельска-італьянскае збліжэнне, накіраванае супроты Францыі: Італія, якая шпаркімі крокамі ідзе па шляху капиталістычнай індустрыйлізацыі, мае спрэчныя пытанні з Францыяй адносна афрыканскіх колёній і ўплыву на Балканах. Адносіны паміж імі настолькі абвастрыліся, што яны абедзьве адкрыта вядуць ваенную падрыхтоўку. Апрача гэтага, Італія рыхтуе паход на Турцыю. Англія, падтрымліваючы італьянскую палітыку, гэтым заваявала Італію на свой бок. Англія інтрыгую супроты Францыі і на Балканах, дзе яна дапамагла заключыць мір аб нэйтраплітэце паміж Італіяй і Румыніяй, з апошняю ад французскага ўплыву. За апошнія дні Англія таксама дапамагала заключыць німецка-італьянскага дагавору аб разглядзе і вырашэнні спрэчных пытанняў. Німеччына на гэта пайшла, бо мае шмат агульных з ёй інтэрэсаў: жаданьне дамагчыся перадзелу колёній, якія ў часе вайны захвачаны Англіяй і Францыяй, жаданьне пашырыць свае тэрыторыі, адмінінць забарону ўзбраення і шэраг іншых пытанняў. З другога боку, Німеччына хоча быць застрахованай ад магчымага нападу Францыі.

Калі абмежавацца пералічэннем толькі гэтых груповак, ужо ясным робіцца ўся глыбіня тых супярэчнасцяй, якія разьдзіраюць Эўропу. Чырвонай істужкай вызначаецца барацьба паміж Англіяй і Францыяй і рост імпэрыялізму Нямеччыны і Італіі.

Сусъветны пролетарыят—наш саюзынік

Апрача ўнутраных супярэчаньняў, існуючых паміж імпэрыялістымі, якія не дазваляюць ім організацца адзіным фронтом супроць нас, ёсьць яшчэ адна дзеянная і досыць аўтарытэтная сіла, якая дзеянічае ў тылу нашых ворагаў, на нашу карысць,—гэта сусъветны пролетарыят.

Рост спачуваньня сусъветнага пролетарыяту да нашага Саюзу, яго імкненне да нас і спачуваньне ўсяму нашаму будаўніцтву, не дазваляе імпэрыялістам адразу кінуцца на нас. Становішча і настрой рабочае клясы Англіі ўсім вядомы. Калі яна і пацярпела ў вялікай забастоўцы, забастоўка ўсё-ж азначае ўздым рабочага руху Англіі на вышэйшую ступень, і калі ў дні калчакоўшчыны ангельскія транспартнікі дапамагалі Савецкай Расіі, і калі ў 1920 г. ангельскі пролетарыят нам дапамог, дык тым больш ён не дазволіць зараз напасці на нас. Што датычыцца Эўропы, дык тут так званая капиталістычная рацыоналізацыя, асабліва ў Нямеччыне, яшчэ больш рэволюцыонізуе пролетарыят. Зъбядненне працоўных мас пасля вайны, павялічэнне рабочага дня, звышэнне заработнай платы, павышэнне падаткаў, высокія цэны, вялізная армія беспрацоўных,—усе гэтыя вынікі капиталістычнай рацыоналізацыі б'юць па рабочай клясе і павышаюць яе політычную актыўнасць у барацьбе супроць капиталізму.

Пры гэткім становішчы ўнутры буржуазных краін імпэрыялістам ужо ня так лёгка выступіць супроць нас. Першачарговай задачай дня іх зьяўляецца належная апрацоўка ў імпэрыялістычным духу сусъветнага пролетарыяту. І зразумела, што вырашэнне гэтай задачы буржуазія даручае нікому іншаму, як соцыял-дэмократычным правадыром і профсаюзным бюрократам. Чым мацней і выразней выказваюцца сымпатіі пролетарыяту да нас, тым на большыя провокацыі пушчаюцца соцыял-здраднікі для таго, каб перамяніць думку аб СССР.

Мы ўжо вышэй адзначылі, што Нямеччыне даручана самая чорная работа па ажыццяўленню інтэрвэнцыі: нямецкі

пролетарыят у шэрагу боек загартаваў сваю сувязь і солідарнасць з пролетарыятам СССР, вось чаму іменна ў Нямеччыне правадыры соцыял-дэмократы павялі самае жорсткае выступленыне, каб апаганіць СССР у вачох замежнага пролетарыяту. Зусім не выпадкова, што „Форвэрс“ (газэта нямецкіх соц.-дэм.) у сваёй лаянцы па адресу СССР ідзе куды далей нават буржуазных газэт, і зусім не выпадкова, што ангельская контр-разведка лічыць правадыроў нямецкай соцыял-дэмократы Шэйдэмана і Носкэ аднымі з лепшых сваіх агэнтаў.

Тут, зразумела, пакуль што вядзеца толькі падрыхтоўчая, растлумачваючая, агітацыйная праца, пасля чаго буржуазія пярайдзе ў больш актыўнае наступленыне і на свой пролетарыят.

Калі Нямеччына зараз знаходзіцца ў першым пэрыодзе, дык ангельская буржуазія—організатор выступлення супроты СССР,—адносна свайго пролетарыяту, пераходзіць да больш рашучых дзеяньняў. Паласа агітацый, часовых адступленняў, зъянілася пераходам буржуазіі ў наступленыне на пролетарыят па ўсяму фронту. Пакуль што яшчэ офицыйнага закону няма, але ангельскі ўрад рыхтует ўнесці ў парламант законапроект аб амежаваныні правоў профсаюзаў, галоўным чынам у сэнсе забароны організацыі агульных забастовак.

Ня цяжка зразумець, што консэрватары ў гэтай справе разьлічваюць калі не на падтрыманьне, дык на пасыўныя адносіны правадыроў профсаюзаў у выпадку наступлення консэрватыўнага ўраду на рабочыя організацыі.

У сувязі з гэтай-жа падрыхтоўкай атакі на профсаюзы знаходзіцца і жорсткая траўля комуністаў, якая вядзеца буржуазіяй.

Ангельская компартыя, усе рэволюцыйныя элемэнты, якія вядуць актыўную кампанію супроты вайны, толькі яны арганізоўваюць пролетарыят, каб даць адпор консэрватарам у іх наступе на профсаюзы. Ня звязваць небясьпеку вайны з наступленнем на профсаюзы ніяк нельга, бо адно шчыльна звязана з другім.

Гэткая-ж кампанія, падобна нямецкай і ангельскай, праводзіцца і ў іншых буржуазных краінах, і усе яны маюць адну мэту: падарваць аўторытэт СССР, выклікаць азлобленыне рабочых супроты СССР і комуністаў, аслабіць і разграміць

сусьветны рабочы рух. Буржуазія ня можа пачаць вайну супроць нас, пакуль яна не забясьпечыць сабе тылу. А гэта значыць, пры дапамозе соцыял-здраднікаў прымусіць пролетарыят на „індустрыяльны мір“ і прыняць удзел у выступленыні супроць СССР.

Вызваленчы рух на Ўсходзе

Ангельская дыплёматыя прыкладвае ўсе сілы, але, праўда, без якіх-небудзь посьпехаў выклікаць рознагалосці, разарваць тыя сяброўскія сувязі, якія звязваюць СССР з вызваленчым рухам народаў Усходу.

Так званы „новы курс“ ангельской дыплёматыі ў Кітаі заключаецца ў тым, каб зрабіць уражаньне, што ангельская дыплёматыя спачувае вызваленчаму руху, нават гатова прызнаць Кантонскі ўрад, але вось „бальшавіцкія агэнты“ перашкаджаюць гэтай „мірнай справе“ ангельцаў. Фактычна, ніякай зъмены „курсу“ няма. Англія на справе праводзіць старую політыку, систэму скрытай ваеннай інтэрвэнцыі, фінансуе і дае зброю контр-рэволюцыйным генэралам—Чжан-Цзо-Ліну і Сун-Чуан-Фану, усякімі мерамі перашкаджае разъвіцьцю посьпехаў рэволюцыйных войск, а галоўнае, сцягвае свае ўзбрэныя сілы ў Кітаі, каб перайсьці да адкрытай ваеннай інтэрвэнцыі. Апошнія падзеі, асабліва провокацыя ў Ханькоу, паказваюць, што Англія нікага намеру ня мае адмовіцца ад старой систэмы расправы з кітайскім народам, наадварот, што яна зьбіраецца організаваць гэтую расправу ў яшчэ больш пашыраным абхвасце.

Уесь свой уплыў Англія накіроўвае на падрыў аўторытэту СССР у Кітаі. З гэтай мэтай ангельцы ўжо не нападаюць з лаянкай на кітайскі народ, а ўжываюць систэму заігрыванья.

Англія верна разълічвае, што Кантон тады ўпэўнена будзе наступаць, пашыраць свой уплыў, праводзіць актыўную палітыку, калі СССР будзе моцна стаяць на сваіх цвёрдых позыцыях, калі і мы будзем праводзіць актыўную замежную політыку. Вось чаму адразу пачалася пасылка броняносцаў у Шанхай і пагрозы па адресу Саюзу Рэспублік... Нас хацелі ўзяць на сполах, г. зн. надавіць гарматамі на Кантон, каб там перамовы ішлі ў жданым для ангельцаў напрамку, і адначасова запалохаць нас, каб і мы пайшлі на ўступкі перад фактам аслабленыня нацыянальна-рэволюцыйнага руху ў Кітаі.

Але нічога падобнага ня здарылася. Рэволюцыі гарматамі запалохаць нельга было, СССР спужаць пэўна-ж не ўдалося. Праваліўся Чэмбэрлендаўскі плян.

Колькі-б яны ні гаварылі, што флёт і войска прыбыла толькі для абароны ангельскіх грамадзян, усё роўна ім у гэтym ніхто не паверыць, бо войска ў шмат разоў больш прыбыла, чым у Кітаі гэтых паважаных жыхароў. Англія толькі шукае яшчэ некалькі хаўрусьнікаў, каб пачаць вайну.

Мэта ангельскай дыплёматыі—адкалоць інтэлігенцыю, сярэднюю буржуазію ад агульна-рэволюцыйнага фронту, каб нацкаваць іх на СССР, організаваць антысавецкія „грамадзкія“ цэнтры і, апіраючыся на іх, аднавіць свой расхістаны ўплыў, разъвіць буйную провокацыйную працу супроць „чырвоных“, пад шумок прывесці ў парадак войска разьбітых контр-рэволюцыйных генэралаў. Політыка недалёкая, разылічаная на провокацыю, на абман.

Вельмі цікава спыніцца на новым факце провокацыйнай дзеянасці ангельцаў. Нечакана ўвесь ангельскі друк пачаў гаварыць аб наліччы элемэнтаў „рознай вартасці“ ў нацыяналістичным руху Кітаю. Пачалі пісаць ня толькі аб „варожых выступленнях супроць Брытаніі“, але аб „варожых выступленнях кітайскіх рабочых“. Гэткім парадкам рабочыя аддзяляюцца ад іншых „нацыяналістаў“. Ангельскія газэты, паведамляючы аб нападзе на брытанскі квартал, пішуць аб tym, што напад быў зроблен толькі салдатамі, што офицэры Кантонскай арміі нават ратавалі жыцьцё і маемасць ангельцаў. Мы тут бачым політыку супроцьстаўлення рабочых іншым удзельнікам нацыяналістично-рэволюцыйнага руху. Ангельская дыплёматыя адкрыта бярэ стаўку на раскол рэволюцыйнага фронту, на спробу прылaskaць буржуазныя і хістаючыяся элемэнты і ўзброенай сілай задушыць непакорных, г. зн. лепшыя сілы кітайскага народу.

Усё гэта, зразумела, вядзеца пад знакам барацьбы з „маскоўскім бальшавізмам“.

Фашысцкае аблежэнне СССР

Пры tym становішчы рабочага руху, якое мы маем у Англіі, як-бы ні с্বярzelі рукі ў консерватыўнага ўраду, каб выступіць супроць нас, усё-ж яму гэта не ўдаецца. Пакуль што ангельскі плян наступлення на СССР мае мэтай згуртаваць,

з аднаго боку, балканска-дунайскі саюз супроць рэспублікі Саветаў, а з другога боку, згуртоўвае саюз Польшчы, Літвы і іншых прыбалтыцкіх дзяржаў для гэтай-же мэты. Жывую сілу паходу на СССР Англія шукае ў адсталых аграрных і паўаграрных краінах, якія фінансава ад яе залежаць. Мэтай гэтага паходу з'яўляецца ня толькі зынішчэнне савецкай улады, але і раздрабленыне СССР, каб адараўцаў ад яго Беларусь, Украіну, Каўказ і інш. Зразумела, для таго, каб гэтыя дзяржавы выконвалі загады ангельскага ўраду, яму ў першую чаргу трэба, каб там на чале ўлады быў гэткі элемэнт, якому магчыма было-б загадваць. Вось чаму Англія садзеінічае аднаўленню монархіі ў Венгрыі, для гэтай-же мэты яна падтрымлівае ў Баўгарыі крывавы фашысцкі ўрад, які змагаецца ня толькі з комуністамі, але і з сялянскай партыйй; па тэй-же прычыне яна прыхільна адносіцца да проэктуемага разбойнага нападу фашысцкай Італіі на толькі што вызваліўшуюся Турцыю.

Таксама зусім не выпадкова фашысцкі пераварот у Польшчы і прыход да ўлады Пілсудзкага супаў са сканчэннем усеагульнай забастоўкі ў Англіі. Не выпадкова і тое, што Літоўскі фашысцкі пераварот супаў са сканчэннем ангельскай забастоўкі гарнякоў, а таксама тое, што ў самы востры момант ангельска-савецкіх узаемаадносін быў замах на фашысцкі пераварот у Латвіі. Пераварот у Літве стаў магчымым тады, як Літва заключыла дагавор аб ненападзе на СССР, у звязку з чым Англія адмовіла ёй у крэдыце. Політыка сучаснага польскага і літоўскага ўрадаў вызначаецца Англіяй. Цікава тое, што на чале літоўскага перавароту стаялі нацыяналісты, якія ставілі галоўным пунктам сваёй праграмы адабраныне ад Польшчы захопленай ёю Віленшчыны. Пасъля фашысцкага перавароту, газета ангельскіх консерватараў — „Дэйлі Тэлеграф“ дала нядвухсэнсоўна зразумець, што, калі Літва ня знайдзе належнай кампраміснай фармулёўкі для сваіх адносін да Польшчы, тады гэта фармулёўка будзе ёй прадыктавана па-за межамі, ня лічачыся з тым — цалком адпавядзе яна дзяржаўным інтэрэсам Літвы ці не. Польскі фашызм мала спужаўся, што фашызм атрымаў перамогу ў Літве пад сцягам нацыянальнай незалежнасці. Добра вядома, што для ўтварэння згоды паміж Польшчай і Літвой, у Коўню раней ездзіла дачка польскага магната Радзівіла, а потым і сам Радзівіл. Ужо ёсьць

паведамленыне, што фашисцкая Літва згаджаеца ўступіць у блёк балтыцкіх краін і Польшчы супроты СССР. Вядома таксама, што фашисцкая Польшча праз Літоўскіх хрысьціянскіх дэмакратаў паскарае заключэныне згоды літоўскага ўраду з Пілсудзкім.

У Эстонії, Латвії, Фінляндыі таксама пляцецца гэтая-ж павуціна. Эстонія нядаўна атрымала новую пазыку ў Англіі, якая абумовіла яе пэўнымі пунктамі. Антысавецкая кампанія ў Латвіі вядзеца па дэзвёх лініях: польскі пэпээсавец Головка (зараз назначаны на адказную пасаду ў Мін. Замежных Спраў) едзе ў Рыгу на спатканьне з соцыял-дэмократычным латвійскім міністрам замежных спраў Цэлесам, каб угаварыць сучасны латвійскі ўрад на ўздел у анты-савецкім блёку, з другога боку, ужо вызначаны і ўсім вядомы сілы, якія на ўсіх парах рыхтуюць пераварот. У Фінляндыі таксама съпешна падрыхтоўваецца фашисцкі пераварот. Дадамо да гэтага, што грузінскія меншавікі таксама ўзмоцнена рыхтуюцца падняць паўстаньне ў Грузіі, у момант, як пачнеца агульная інтэрвэнцыя.

Фашисцкае кальцо супроты СССР яшчэ не замкнута, гэта яшчэ Англія ў поўнай меры не ўдалося. У самы апошні момант гэтаму перашкодзіў разрыў польска-нямецкіх гандлёвых перагавораў; паміж Польшчай і Нямеччынай ёсьць шмат супярэчнасцяў, спрэчак, наогул іх узаемаадносіны не ўрэгуваны. Гэта значыць, што Польшча не гарантавана ад таго, што ў выпадку яе ваеннага паходу на нас, з боку яе ня ўдарыць Нямеччына. Польшча таксама вельмі занепакоена tym шырокім антыпольскім, вызваленча-рэволюцыйным рухам, які яна мае ў Заходній Беларусі—бліжэйшым тылу, а ў выпадку вайны—першай баявой лініі, з якой пачнеца выступленыне.

Разгром нацыянальна-рэволюцыйнага руху ў Заходній Беларусі

Усе факты гавораць за тое, што Англія ўзяла на сябе справу ня толькі організацыі фашисцкага блёку супроты СССР, але яна яшчэ ўзяла на сябе абавязак забяспечыць магчымасць гэтага выступлення, абсталяваць яго ўсім патрэбным.

Усім вядома, што офицэры ангельскага генэральнаага штабу стала працуюць у генштабах суседніх нам дзяржаў,

каб сумесна і пад кіраўніцтвам Англіі распрацоўваць ваенны плян выступлення. Зусім зразумела, што першачарговая задачай нашых ворагаў было забесьпячэнне свайго бліжэйшага тылу. Польскі ўрад, і, галоўным чынам, польскі генштаб ведалі, што ў выпадку вайны польскі бліжэйшы тыл—Захадняя Беларусь—не забясьпечана ад паўстання сялян супроть сваіх прыгнітальнікаў-палякаў, яны ня ўпэўнены ў tym, што Захадня-беларускае сялянства ім ня пусціць кулю ў сыпіну тады, як яны пойдуть на СССР. Вось гэта непакоіла фашисцкую Польшчу.

Апрача зачынення ўсіх беларускіх школ, апрача забароны адчынення беларускай школы нават на сродкі насельніцтва, забароны і конфіскацыі беларускіх газет, арыштаў і катавання за сходы беларускага сялянства,—апрача гэтага мы ў апошні месяц бачылі гэткія факты зьдзекаў над беларускім сялянствам, якіх мы ня бачылі нават у часы кулацкага ўраду ў Польшчы. Польскі ўрад разграміў стотысячную організацыю—беларускую рабоча-сялянскую грамаду, якая яднала значную частку нацыянальна і соцыяльна разважаючага беларускага насельніцтва ў Зах. Беларусі, якая стогне пад ботам фашизму. Грамада не зьяўляецца комуністычнай організацыяй, яна не стаіць на пункце погляду дыктатуры пролетарыяту, але яна зьяўляецца блізкай нам, мы ёй шчыра спачуваем і жадаем шмат добра га таму, што яна аббуджае нацыянальную самасвядомасць сотняў тысяч беларускіх сялян. Мы перажываем іх гора, іх боль таму, што яны яшчэ і зараз зьяўляюцца нявольнікамі сусветнага капіталу, які камандуе Польшчай, і яшчэ больш спачуваем ім таму, што мы за вызваленне ўсіх нявольнікаў, ўсіх прыгнечаных нацый, таму што мы за клясавае і нацыянальнае самавызначэнне.

Фашисцкі ўрад Польшчы, прыкрываючыся дэмократызмам, не забараняе існавання беларускай грамады, але затое арыштаваў ўсіх выдатнейшых кіраўнікоў грамады, арыштаваў ўсіх беларускіх культурных дзеячоў, дырэकцыю беларускага банку і, урэшце, дабраўся да беларускага навуковага таварыства, каб адразу пакласыці канец усякаму нацыянальнаму беларускаму руху.

Урад у першую чаргу арыштаваў амаль ўсіх дэпутатаў беларусоў польскага сойму. Дэпутаты, якія маюць, згодна

„констытуцыі“, права недатыкальнасці, былі арыштаваны на-
ват без папярэдняга паведамлення старшыні сойму. Само гэта
ўжо досыць съведчыць аб той тэрміновасці, з якой гэта рабі-
лася, каб толькі хутчэй пакласці канец існаванью беларус-
кага нацыянальнага руху.

Ці ня мае гэта самай глыбокай сувязі з падрыхтоўкай
ваеннага выступлення супроты СССР. Ці ня мае Англія так-
сама нейкага ўдзелу ў гэтым разгроме. Зразумела, так. Гэта
для нас зараз бяспрэчна. Для таго, каб ачысьціць тыл для
выкананья ангельскага загаду, трэба з корнем вырваць усё
антыпольскае, усё здарова разважаючае.

Факты, якія мы прыводзілі ніжэй, съведчыць аб тым, што
і да разгрому грамады зъдзекі палякаў над беларусамі былі
вышэй сіл чалавечых, што толькі цярпілівасць беларуса, яго
нацыянальная асаблівасць могуць утрымаць яго ад паўстання,
але зараз гэтыя зъдзекі і катаўаныні прынялі ўжо гэткі абхват,
што патрабавалася хвала протэстаў беларускага, СССР-аўскага
насельніцтва, сусветнай інтэлігенцыі, каб хоць крыху гэтыя
зъдзекі спыніць.

Некалькі фактаў з нядыўнага мінулага:

1. Ноччу 27 сакавіка 1926 г. былі праведзены ў Кобрын-
скім павеце масавыя арышты сярод беларускага і яўрэйскага
насельніцтва. Арыштаваныя абвінавачваліся ў прыналежнасці
да комуністычнай партыі Заходній Беларусі.

Над арыштаванымі польская поліцыя выявіла свае зъвер-
скія інстынкты: яна закавала іх у ланцугі, ціскала пальцы,
таптала іх нагамі, біла па твары, улівала салёную ваду ў нос,
і, каб ніхто ня чуў крыкаў няшчасных, затыкала ім рот роз-
нымі шматамі. Пасля поліцыянты бралі музычныя інструменты,
грали, пелі, а арыштаваныя, акрываўленыя, змучаныя, на ўсю
гэту съвістапляску глядзелі з жудасцю. Некаторыя арышта-
ваныя пачалі протэставаць, але каты на протэсты не зважалі,
съмляліся толькі і плявалі арыштаваным у твар, кажучы: „вы
адданы нам, і што мы захочам, тое з вамі і будзем рабіць“.

Звыш 40 чалавек так мучыліся калі месяцу.

2. У верасьні 1926 г. быў арыштаваны ў Слонімскім паве-
це нейкі Кандрат. Яго абвінавацілі ў прыналежнасці да ко-
муністычнай партыі. Нечалавечна яго мучылі. Білі, голага ця-
галі па падлозе, укладвалі паміж пальцаў паперкі ablітія га-

зай і падпальвалі іх. Тапталі яго нагамі, прывязвалі вяроўкамі да палавых органаў і цягали ўверх. Выконвалі ўсё гэта два п'яніх ахраньнікі.

3. У сінезні 1926 г. ў Віленскім акруговым судзе адбыўся процэс 94. Пасля прысуду поліцыя хацела весьці арыштаваных у турму скаванымі, але арыштаваныя выказалі свой протэст. Тады іх кінулі на воз, троє поліцэйскіх селі на іх і пачалі біць. Прывезылі ў турму зъбітымі і акрываўленымі. У знак протэсту была абвешчана ў турме галадоўка, якая цягнулася некалькі дзён. Пачаліся расправы над політычнымі. Крыкі тых, якіх білі, былі чутны далёка ад турмы...

4. У верасьні 25 году былі праведзены масавыя арышты моладзі ў Беластоку, Пружанах, Бельску, Валкавыску. Самаму старэйшаму з арыштаваных было 23 гады, самая меншая з іх была 14-гадовая дзяўчынка. Зьдзекі поліцыі над гэтymі падлеткамі пераходзілі ўсе границы: падвешвалі на жалезных палках, якія былі ўстаўлены між скаванымі рукамі і каленямі няшчасных, білі жалезам па пятаках, ламалі пальцы, улівалі па некалькі літраў вады ў нос, рот, на доўгі час апускалі галаву ў сіцюндзённую воду. Няшчасныя былі змучаны да паўсумерці...

Вось тыя голыя, праудзівыя і жудасныя факты, ад якіх павявае жудасць і сімерць. А падобных фактав не пералічыць. Гэтая політыка зьдзекаў і катаванняў ужывалася польскімі панамі і раней. Але зараз яны прынялі гэткі аххват, што стогны беларускага народу пачуліся далёка за межамі Польшчы—астрогу народаў, гэты голас пачуў увесы съвет.

Зусім зразумела, што Англія, якая камандуе Польшчай, яна пратэставаць супроты гэтых зьдзекаў ня будзе, бо яна іх ужывае ў сваіх колёніях у адносінах да тых народаў і нацый, якія яна прыгнітае, а тым больш, што разгром Заходній Беларусі ўваходзіць у яе плян зьнішчэння СССР.

Наши суседзі рыхтуюць вайну

У 1913 г., напярэдадні да сусьеветнай вайны, Францыя, Англія, Італія і Паўночна-Амэрыканскія Злучаныя Штаты разам трацілі на ўзброеніне 1.980 мільёнаў залатых рублёў, а ў 1926 годзе—3 міліярды 500 міл. руб., г. зн. ваенныя выдаткі павялічыліся на 80 проц. Самалётаў у гэтых-жа дзяржаў у 1913 г. было толькі 150 штук. Зараз гэтыя 4 дзяржавы

маюць 3.550 самалётаў у баявой гатоўнасці, прычым сюды не ўваходзяць самалёты, якія ёсьць у запасе. Да таго-ж трэба мець на ўвазе, што гэтыя дзяржавы маюць такія вытворчыя магчымасці, якія могуць даць любую колькасць самалётаў ва ўсякі момант, калі гэтага патрабуе вайна. Колькасць су-хапутнай арміі ў гэтых краінах у 1913 г. складала 1 міл. 610 тысяч, а зараз дасягае 1.800.000 чалавек. Гэта павялічэнне невялікае, але калі вы прымече пад увагу, што апроч рэгулярных войск, кожная з гэтых краін мае так званыя скрытныя ўзброенныя сілы, як напр., фашистская, клясава вытрыманыя ўзброенныя організацыі буржуазіі, дык будзем мець вельмі і вельмі вялізную лічбу, якая амаль падвойвае сілы гэтых дзяржаў. Асабліва расце лік крэйсераў і падводных лодак. Таксама абстаіць справа і па частцы павялічэння тэхнічнага забесьпячэння су-хапутных і марскіх сіл. У мінулай вайне на 1000 байцоў у Францыі было 2 з паловай цяжкіх кулямёты, а зараз ужо іх 11—амаль у пяць разоў больш. Лёгкіх кулямётаў зусім ня было, а зараз на кожную тысячу байцоў—49 штук. Паветраны флот у 1918 г. мог скінуць з 480 самалётаў 22 тысячи кілограм бомбаў, г. зн. 1.375 пудоў, а цяпер з такой-же колькасці самалётаў, грузапад'ём якіх павялічыўся, можна скінуць 9.375 пудоў. А калі прыніць пад увагу павялічэнне колькасці самалётаў, дык можна з упэўненасцю сказаць, што ад гарадоў, папаўшых пад абстрэл сучасных эскадрылій, застануцца груды попелу.

Адначасна з падрыхтоўкай няўхільных войнаў між рознымі нацыянальнымі буржуазнымі групоўкамі ідзе падрыхтоўка супроць нас. Гэту вайну супроць нас арганізуець ня тყя, хто жыве па суседству з намі, г. зн. ня Польшча, ня Румынія, ня Эстонія, ня Фінляндыя, ня Літва. Яны ніколі-б не разыліся на падобную авантuru, калі-б за сваёй сыпінай не адчувалі магутнага падтрымання вялікіх дзяржаў.

У 1923 годзе ваенныя выдаткі Фінляндыі, Эстоніі, Латвіі, Польшчы і Румыніі складалі 370 міліёнаў рублёў, у 1926 г.—430 міліёнаў руб. У 1923 г. колькасць іх армій была 479 тысяч байцоў, а ў 1926 годзе—633.000 байцоў. Але апроч рэгулярнай арміі ва ўсіх гэтых дзяржавах таксама ёсьць фашистская організацыя: у 1923 г. гэтыя арганізацыі налічвалі 295.000 чал., а зараз—651.000. Такім чынам, нашы заходнія

суседзі маюць у арміі і добраахвотных організацыях каля 1.200.000 чалавек пад зброяй, якім супроцьстаіць наша Чырвоная армія ў колькасці менш як 600.000 чал. Лік самалётаў у гэтых суседніх дзяржаў у 1923 г. быў 280, а ў 1926 г.—ужо 510, ня лічачы вялізны колькасці запасных самалётаў. Вытворчыя магчымасці ў гэтых дзяржаў невялікія ў адносінах самалёта, будаўніцтва, але Англія, а асабліва Францыя і Італія, забяспечваюць іх самалётамі амаль у не абмежаванай колькасці і на вельмі льготных умовах.

СССР на абарону міру і сваіх межаў.

Было-б нават съмешным, каб мы, ведаючы аб ваяўнічых замерах буржуазіі, не рыхтаваліся па сапраўднаму да абароны, для адхілення занесенага над намі ўдара. Чырвоная армія існуе не для нападу, а для абароны граніц Саюзу, і мы ў кожную хвіліну гатовы адбіць ворага. Чырвоная армія, Чырвоны марскі і паветраны флот будуть гатовы заўсёды. Але ўся наша краіна, усе працоўныя не павінны забывацца ні на адну хвіліну, што ў той час, як мы працуем з закасанымі рукавамі над узмацненьнем нашае гаспадаркі, вакол нас, як шакалы, з расчыненымі пасткамі, стаяць ворагі. Тому нам неабходна ў самы кароткі тэрмін псыхолёгічна мабілізавацца. Міжнародная абставіна складаюцца ня ў нашу карысць. Калі ня сёняня, дык заўтра на нас могуць напасці. Мы не павінны забываць таго, што знаходзімся напярэдадні вайны, і што вайна гэта далёка ня жарты. Нам неабходна перш за ўсё ня толькі быць гатовымі; але мабілізаваць сваю съядомасць. Існуючыя грамадзкія аб'яднаныні (Авіахім—т-ва дапамогі абароне), якія працуюць на ўзмацненьне абароны, трэба папоўніць ня толькі зъместам, але духам. Мы павінны нашы сходы знаёміць з дасягненнямі ваенай тэхнікі ня толькі на Захадзе, але і ў нас. Гэта трэба паставіць на парадак дню і праvodзіць самым рашучым чынам. Пры гэтым ня трэба палохаць адзін другога жудаснымі рэчамі, якімі нібы ўладаюць імпэрыялісты, у выглядзе хіміі, самалётаў, якія ў момант цэлыя гарады робяць грудамі попелу і інш. Усё гэта разылічана на дзяцей школьнага ўзросту, а нам трэба пасапраўднаму гэту справу ведаць. Але разам з тым неабходна памятаць, што сіла, тэхніка заходня-эўрапейскіх імпэрыялістаў вялікая, і ўсяя яна накіравана супроты нас.

Мы няўхільна будзем праводзіць політыку міру. За 1926 г.,
ня, гледзячы на ўсе перашкоды імпэрыялістаў, мы справу міру
значна пасунулі ўперад. Дагавор з Турцыяй аб ненападзе,
дагавор з Афганістанам аб тым самым, узмацненне сяброў-
скіх адносін з Пэрсыяй, заключэнне гандлёвага дагавору з
Нямеччынай, дагавор з Літвой аб узаемным ненападзе (лёс-
дагавору знаходзіцца ў руках літоўскіх фашистаў), прапановы
аб тым самым Латвії, Эстонії, Фінляндіі,—усё гэта съведчыць
аб нашай шчырай політыцы міру. Але мы не павінны цешыць
сябе ілюзіямі, калі нашы ворагі востраць зброю і скаляць
зубы на нас.

У нашых руках усе асноўныя сілы, якія могуць перашко-
дзіць імпэрыялістам: рост нашай політычнай і гаспадарчай
магутнасці, рост пачуцьця да нас сусветнага пролетарыату,
прыгнечаных народаў і нацыяў. Гэтыя сілы мы выкарыстаем.

Паранейшаму мы будзем праводзіць нашу політыку міра
ў нашых замежных узаемаадносінах і яшчэ ясьней мы ўсім на-
родам на фактах пакажам, што мы ня хочам ваенных кон-
фліктаў. Паранейшаму і яшчэ больш рашуча мы будзем імк-
нущца да таго, каб кожны дзень мірнага жыцця выкарыстаць
для ўзыняцца нашай гаспадаркі, нашай організаванасці, на-
шай культурнасці, і калі, ня гледзячы на ўсё гэта, буржуазія
кіне на нас свае наёмныя банды, яны хутка пераканаюцца ў
тым, што мы нарыхтаваліся іх спаткаць.

Ю. Дрэйзін

БЭТГОВЭН

(*Да сталецыя ад дня яго съмерці: 26 сакавіка 1827 г.—26 сакавіка 1927 году.*)

Закон дыялектычнага разьвіцьця, які наглядаецца ў гісторыі чалавечтва ўва ўсіх галінах яго жыцьця і дзейнасьці, наглядаецца таксама і ў галіне музычнага мастацтва. Ідзе пэўны ход разьвіцьця, нясупынны і бесъперарыўны шэраг зьявішч пэўнага напрамку, а недзе ў глыбіні пад уплывам няўхільных гістарычных законаў паўстае іншы ход, шэраг іншых зьявішч, супярэчных першым. Гэты другі ход мацнее і мацнее, разьвіваецца ўшыркі і ўглыбкі, робіцца паступова мацнейшым за першы, і тады наступае выбух, калі другі ход перамагае першы, каб потым зьліцца з ім у нейкім сынтэзе.

Час такога выбуху ёсьць гістарычныя веха, ёсьць эпоха з якой пачынаецца новы пэрыяд у гісторыі. Такія эпохі высоўваюць дзеячоў, у якіх найяскравей, наймацней, найрэльефней выяўляюцца тэндэнцыі эпохі і якія сваёй чыннасцю зьдэйсьняюць гістарычныя заданыні. Мы называем такіх людзей вялікімі гістарычнымі асобамі, геніямі, гістарычнымі героямі. Не яны, зразумела, робяць гісторыю, але гісторыя іх высоўвае наперад, як правадыроў мас, як арудзьдзі, якімі яна ажыцьцяўляе свае мэты.

Такім геніям, такою вялікаю гістарычнаю асобаю быў вялікі музыка—композытар Людвіг ван Бэтговэн.

Тысячу год таму назад эўропейская музыка ня ведала шматгалосіцца. Пелі і іграли ў адзін тон (унісонам), і композытары компанавалі толькі мэлёдыю без гармоніі. Яны знаходзіліся пад уплывам стара-грэцкае тэорыі музыкі, а грэкі гармоніі таксама не стварылі і распрацавалі вельмі складаную і заблытаю музычную тэорыю, якая мела на ўвазе толькі мэлёдыю. У гэтых часы (X—XIV сталецы) наймацнейшаю экно-

мічна і культурна сілаю было каталіцкае духавенства. А сярод камі навук і мастацтваў былі галоўным чынам манастыры, і музыка разъвівалася бадай што выключна, як музыка царкоўная. А гэтая музыка была харавая. І вось у Х-м сталецыі зьяўляеца першая спроба шматгалосіцца. Разумееца, гэтая спроба былі надзвычайна нязграбныя, немілагучныя. Композытары яшчэ і самі ня ведалі асаблівасцяў і законаў музычнага матар'ялу, гукаў альбо тонаў. Толькі на працягу некалькіх стагодзьдзяў, шляхам упартася працы многіх пакаленій музычных працаўнікоў выявіліся і азначыліся гэтых законы, выявіліся тыя комбінацыі тонаў, якія гучаць добра, і тыя, якія гучаць дрэнна. Першыя мы называем консонансамі, а другія дысонансамі. У XV сталецыі канчаткова выпрацоўваеца мілагучнае шматгалосіцсе, так званая поліфонія, але ў той час форме, якая і дагэтуль насыць назову контрапункту. У контрапункце галоўную асноўную мэлёдыю пяяў звычайна тэнор, а іншыя галасы (дыскант, альт, бас) ня ўторылі яму, не давалі прости акомпанімэнт, а кожны пяяў сваю самастойную мэлёдыю. Але ўсе гэтые мэлёдыі былі пабудаваны так, што сумеснае іх гучэніне давала добрую сугучнасць. У такім пяянині асноўную мэлёдыю, зразумела, адрозніць ад іншых было бадай што немагчыма, тым больш, што композытары-контрапунктысты пісалі ня толькі 4-галосныя, але і 6, 9, 12 і больш—галосныя хоры. Патрабавалася надзвычайная контрапунктысцкая тэхніка, галасы ішлі ў розныя бакі, уступалі ў розныя часы, пяялі свае мэлёдыі ад пачатку да канца і наадварот і т. д. К XVII сталецыю гэтая поліфонія, контрапункт, дасягнула такога разъвіцца, такога дасканалага майстэрства і тэхнікі, што ісьці далей, здавалася, ня было ўжо куды. Гэта быў адзін процэс разъвіцца.

А ў глыбіні яго пачынаў разъвівацца іншы процэс, процэс разъвіцца музыкі інструментальнай. Ён ішоў па меры зьяўлення ўсё новых і новых інструментau і іх удасканалення. Інструментальная музыка тады самастойнага значэння ня мела. Яна існавала толькі альбо як акомпанімэнт да пяяніня, альбо як музыка да скокаў. У XV, асабліва ў XVI сталецыі мы бачым ужо шмат розных інструментau, як струнных, так і духавых. Музыка інструментальная падабаецца ўсё больш і больш як самастойная музыка, і гісторычнае пытаньне

замыкалася ў тым, ці пераможа інструментальная музыка вокальную поліфонію, ці зробіцца яна самастойнаю, ці ўтворыцца яна свае ўласныя новыя музычныя формы. А гэтыя формы павінны былі быць новымі, іншымі, чымся раней, бо на месца вокальнае поліфоніі пачала зьяўляцца так званая гомофонія, калі мэлёдью выконвае адзін голас, а іншыя яму толькі ўтвараць, даюць гармонію, акордавы акомпанімэнт. Гомофонія (аднагалосьце) зявілася ў выніку, з аднаго боку, зъяўленення оперы, у якой слухачы павінны былі чуць адну мэлёдью сьпевака-салістага, якому ўторы ўаркестр, а з другога боку—у выніку тае вялікае рэвалюцыі, якая з боку ідэолёгічнае надбудовы на эканамічнай падставе называецца рэформацыяю і якая адараўала ад каталіцкае царквы мільёны людзей. Зъявілася лютэранства, кальвінізм, цвінгліянства і іншыя рэлігійныя вызнаньні, якія абвесцілі ўсіх людзей роўнымі... не на зямлі, разумеецца, а перад богам. Гэтая роўнасць зъявілася ў новым набажэнстве, дзе ўсе прысутныя павінны былі сумесна пяцьць малітвы, так званыя хоралы. А каб навучыць гэтым хоралам усіх, нават няпісьменных сялян, трэба было кінуць хітры і складаны контрапункт, перанесьці мэлёдью ад тэнара да дысканта, які ў хоры гучыць найвыразней, а іншыя галасы зьвесці на ролю простых акордаў, гармоніі, акомпанімэнту. Гэта і было зроблена ў другой палове XVI сталецця.

Іншыя формы інструментальная музыка павінна была на-
быць і таму, што побач з каталіцкім духавенствам на працягу
сталецця ў вырасла новая сільная эканамічна і культурна
кляса,—буржуазія. Адраджэнне навук і мастацтваў у XIV—
XV сталеццях ёсьць справа гэтае клясы. Разъвівалася побач
з царкоўнаю культурою культура сьвецкая, і апошняя паству-
пова ў ходзе таго-ж дыялектычнага разъвіцца перамагла пер-
шую. Музыка вокальная, апрача некалькіх дробных форм
сьвецкае музыкі (мадрыгал, баркароля, вілянэля і інш.), утва-
рыла толькі буйныя царкоўныя формы (месса, мотэт, гімн
і інш.). Цяпер павінны былі зъявіцца буйныя формы сьвецкай
музыки. Адна такая форма зъявілася ў канцы XVI сталецця.
Гэта была опера. Але опера ёсьць твор з музычнага боку
наўпол вокальны, наўпол інструментальны. Па меры-ж разъ-
віцца чиста інструментальная музыкі павінны былі быць
утвораны яе спэцыяльныя формы. Гэта і было зроблена

ў эпоху, якая ахоплівае XVIII і першую чвэрць XIX ста-лецьця, у эпоху, якую нямецкія гісторыкі музыкі часта называюць „эпохай геніяў“. Гэтымі музычнымі геніямі былі кампа-зытары Ёган Сэбасцян Бах, яго сын Піліп Эмануіл Бах, Гайдн, Моцарт і Бэтговэн. Ёган Сэбасцян Бах, вялікі полі-фоністы і котрапунктысты, ён поліфонію ўводзіць у чыста ін-струмантальную музыку, але гэтая чыста інструмантальная музыка ў яго ўжо ёсьць. Яна ня мае новае формы, яна толькі намячае туую форму, якая пазней запануе над усёю інстру-мантальнай музыкаю. Гэтаю формаю зъяўляецца так званая соната. Яна будзеца на падставе пэўных, больш-менш ясна азначаных правілаў, складаецца з 3-х альбо 4-х частак і дае магчымасць укладыці ў яе найрознастайнейшы зъмест, вы-явіць найрознастайнейшыя думкі, пачуцьці, настроі. Пачыналь-нікам гэтае формы зъяўляецца Піліп Эмануіл Бах, а далей ідзе дапасаваныне гэтае формы да розных інструментаў, да іх невялічкіх злучэнняў (камерная музыка) і да вышэйшае фор-мы інструмантальнае музыкі—аркестра (симфанічная музыка). Пачынае справу Гайдн, які дае ўзоры сонаты, смычковага квартету і сымфоніі *), прадоўжвае распачатую працу Моцарт і даводзіць яе да нязвычайна высокое ступені дасканаласці Людвіг ван Бэтговэн.

Адсюль яснае гістарычнае значэнне Бэтговэна. Ён сваёю творчасцю канчае той дыялектычны процэс, які наглядаецца ў разьвіцьці інструмантальнае музыкі побач з вокальнай. Ён галоўным чынам кампазытар інструмантальнае музыкі. Ён не стварыў новых форм, але давёў формы, утвораныя яго папя-рэднікамі да вышэйшай ступені дасканаласці. У гэтыя формы ён улажыў такі глыбокі і шырокі зъмест, які ніколі да яго не ўкладаўся. Гэтым зъместам свае творчасці Бэтговэн блізкі, бадай што родны нам, і ў гэтым зъмесце ляжыць яго другое значэнне ў гісторыі музыкі, ня меншае, чымся першае. Аб гэ-тым зъмесце скажам крыйху ніжэй.

Жыццяпіс Бэтговэна са знадворнага боку вельмі прости. Нарадзіўся Бэтговэн 16 сінегня 1770-га году ў горадзе Бонне,

*.) Можна сказаць, што квартэт ёсьць соната для чатырох інструментаў (як трою, квінтэт, сэкстэт—сонаты для 3-х, 5-х, 6-х інстр.), а сімфонія—соната для цэлага аркестру, бо ўсе гэтыя творы пішуцца па сонатнай форме.

на ніжнім Рэйне. Гэты Бонн быў сталіцою курфюрстаў, арцыбіскупаў кельнскіх. Курфюрсты зрабілі з Бонна адзін з найважнейшых асяродкаў музычнага жыцьця ў таі часнай Нямеччыне. Яны мелі выдатную капэлю пры сваім двары (хор і аркестр), у якой служылі многія славутныя съпевакі і музыкі. Бацька Бэтговена Ёган служыў у ёй съпеваком—тэнарыстым, дый дзед яго Людвіг служыў там раней съпеваком—басам, а потым і капэльмайстром.

Бацька Ёган быў чалавекам злым, грубым, вечна пахмурым, а што найгорш—быў п'яніцам. Невясёлае дзяцінства меў будучы вялікі кампазытар. Першым настаўнікам яго быў сам бацька, які, ня гледзячы на нязвычайніца посьпехі свайго геніяльнага сына, часта біў яго і прымушаў маленькага хлопчыка практикавацца на рападзе цэлымі днямі. Ён хацеў зрабіць з яго як мага хутчэй „вундеркінда“ (цуд-дзіця), каб эксплётаваць яго музычнае майстэрства для паляпшэння дабрабыту сям'і, які ён сам руйнаваў бязупынным п'янствам. Потым ён аддаў яго ў навуку лепшым музыкам капэлі курфюрста. З гэтых настаўнікаў больш за ўсіх зрабіў для свайго вучня арганісты Нээфэ, які імкнуўся развініць у маленькага Людвіга ня толькі віртуознасць (майстэрства ігры), але й разуменне музыкі, яе глыбіні, і разам з гэтым клапаціўся аб развіцці творчых здольнасцяў Бэтговена. 13-ці год Людвіг атрымаў ужо пасаду другога прыдворнага арганістага і чэмбалістага (піаністага).

Але маленькі Бонн ня мог даць генію належных умоў для поўнага развіцця яго таленту. Бэтговэн марыць аб Вене, якая ў тыя часы была першым музычным горадам у Эўропе, і дзе жылі яшчэ тады і Гайдн і Моцарт. Першы раз Бэтговэн паехаў у Вену ў 1787 годзе. Ён іграў перад Моцартам, які адразу ўбачыў, што прад ім іграе будучы гені і зьвярнуў на гэта ўвагу прысутных. Але Бэтговэн прымушаны быў хутка вярнуцца дамоў, дзе памірала ў сухотах яго маці, якую ён глыбока кахаў.

Яшчэ некалькі год праўжыў Бэтговэн у Бонне. Ён служыў у капэлі, даваў лекцыі, займаўся кампазыцыяй, выступаў як канцэртант-віртуоз. Але жыць было яму надзвычайна цяжка. Маці памерла, бацька съпіўся канчатковая, так што сам Людвіг прымушаны быў прасіць аб яго звалненіні з пасады, і на плечы маладога юнака ляглі цяжкія матар'яльныя клопаты.

аб сям'і, у якой, апрача яго, былі яшчэ два яго браты, Кароль і Ёган. Маючы ад прыроды немалы нахіл да гумару, вясёласьці і сэрца, якое жадала ўсіх любіць, ён у выніку цяжкіх абставін свайго сумнага дзяцінства і юнацтва зрабіўся пахмурым, вечна задумлённым, які свае невясёлыя думкі і боль свайго сэрца хавае дзесяці ў глыбіні самога сябе.

Але былі ў яго і прыяцелі. Прыйгнула яго да 'сябе сям'я нейкіх Брэйнінгаў, якая складалася з маткі-ўдавы, дачкі Леаноры і двух сыноў, і дзе панавалі інтэрэсы навукі і мастацтваў. Тут, абкружаны атмасфераю шчырае прыязні, адпачываў сэрдам бедны юнак. Меў ён прыяцеля і ў асобе аднаго арыстакрата прыдворнага курфюрста, нейкага графа Вальдштэйна. Вось гэты Вальдштэйн і дапамог яму ажыцьцявіць сваю мару аб Вене.

У 1792-м годзе Бэтговен пасланы быў на кошт курфюрцкага скарбу ў Вену, каб вучыцца ў Гайдна, удасканаліцца ў сваім мастацтве, а потым заняць пасаду капэльмайстра пры двары курфюрста ў Бонне. Але Бэтговэн больш не вара чаўся на бацькаўшчыну і да канца свайго жыцця пражыў у Вене.

Ва Францыі бушавала вялікая рэвалюцыя, тварыліся грандыёзныя падзеі, валіўся стары струхлеўшы парадак, а на яго руінах будавалася новае жыццё. Вялікая рэвалюцыя, высунутыя ёю ідэі, рэвалюцыйны запал—усё гэта знаходзіла сабе водгук і ў прырэйнскай краіне, у tym ліку і ў Бонне. Бэтговэн змалку прасякнуты быў рэвалюцыйнымі ідэямі і настроемі суседняе Францыі, tym больш, што на самым сабе цяжка адчуваў залежнае становішча найміта, ведаў беднасць, гора і съёзы. Калі ён ехаў у Вену, дык бачыў французскія рэвалюцыйныя войскі і чуў марсэльезу, бо заходняя частка Нямеччыны была тады ўжо занята французамі.

Прасякнуты такімі настроемі Бэтговэн прыехаў у Вену, а там было ўсё ціха і спакойна, прынамсі ў тых колах, у якіх прымушаны быў жыць і працаваць вялікі музыка. Гэта былі колы радавітае арыстакраты. Яны і складалі „ўсю Вену“, і гэтая „ўся Вена“ весялілася, а найбольш за ўсё кахала музыку. Музыку ім даваў цэлы шэраг італьянскіх кампазытараў, а спаміж нямецкіх на першым месцы стаяў Гайдн, вялікі музыка, але праўдзівы слуга арыстакраты. Вялікая рэвалюцыя

прайшла міма яго, не закрануўшы яго нічым і нічым не адбіўшыся ў яго творчасці.

Бэтговэн а сразу ўвашоў у дамы венскае арыстакратыі, бо меў рэкомандавальныя лісты ад Вальдштэйна і а сразу ж зъдзіў і захапіў сваіх вяльможных слухачоў сваёй геніальнай ігрой, а асабліва імпровізаторскім талентам. Некалькі год ён вучыўся ў розных настаўнікаў, у Гайдна, Шэнка, Альбрэхт-сбэргера, які лічыўся найвялікшым музычным тэорэтыкам свайго часу, у Сальверы. Але ён хутка зразумеў, што ўсе гэтыя настаўнікі дадуць яму вельмі мала, што гені яго перарос іхня вузенъкія тэорэтычныя правілы і загады, і пачаў працаўцаць самастойна.

У 1794-м годзе выйшлі яго першыя тры трыо для скрыпкі, віолёнчэлі і рояля, і музычныя кругі Вены з'явірнулі на іх пільнную ўвагу, бо вельмі ўсім спадабалася мэлёдыйнае харасць, навізна і сувежасць музыкі. А за гэтым творам пайшоў даўгі шэраг новых твораў, у якіх выяўляўся паступовы ўзрост Бэтговэнскага таленту, разгортваўся яго гені ўшыркі і ўглыбкі. Бэтговэн паступова скідаў з сябе ўплыву сваіх папярэднікаў, Гайдна і Моцарта, выяўляю ўсё выразней і выразней уласную індывідуальнасць, набываў свой уласны музычны твор. Чым далей, тым яго творы становіліся дасканалейшымі па форме і глыбейшымі па зъместу.

Але ён ніколі ня быў слугою арыстакратыі. Ён трymаўся ў палацах арыстакратычных горда і незалежна, ніколі не займаў ніякай пасады пры двары якога-небудзь вяльможнага пана. Наадварот, гэтыя паны шукалі яго ласкі, прабачалі яму яго вечную пахмурасць, яго рэзкасць, яго нежаданье лічыцца з этыкетам. Бэтговэн разумеў сваю геніальнасць і сваё вялікае значэнне ў музыцы, і гэтае разуменне адбівалася на характары яго адносін да арыстакратыі. Ён зарабляў сваймі творамі, якія купляліся ў яго выдаўцамі вельмі ахвоча, канцэртамі, лекцыямі музыкі. Апрача таго, яму вызначыў штогоднюю пэнсію адзін з арыстакрататаў, князь Ліхноўскі, які шчыра кахаў і паважаў Бэтговэна, дый сам быў нядрэнным піаністам. Але гэтая пэнсія не ўскладала на Бэтговэна ніякіх абавязкаў.

Аднак, Бэтговэн матар'яльна забясьпечаны ня быў, бо заробкі яго былі пераважна выпадковыя, несыстэматичныя, а клопаты аб братох, якія жылі ў Бонне, ня спыніліся. Матар'-

яльнаму дабрабыту Бэтговэна вельмі шкодзіла яго надзвычайная непрактичнасць, праз якую грошы ў яго адляталі невядома куды. Калі ў Вену пераехалі на жыцьцё яго браты, ужо дарослыя, якія, здаецца, ужо сталі на ўласныя ногі (адзін быў чыноўнікам, а другі аптэкарам), матар'яльнае становішча Бэтговэна не палепшылася, бо браты пачалі эксплётаваць яго ўсялякімі манерамі і нават спекуляваць яго рукапісамі.

Ня дзіва, што Бэтговэн пачаў думаць аб якой-небудзь сталай пасадзе. І такая пасада зявілася. У 1809 годзе яму працавалі заніць пасаду капэльмайстра ў Кассэлі пры двары караля Вэстфальскага, Жэрона, брата Наполеона. Тады трох найгарачэйшых прыхільніка Бэтговэна, эрцгерцог Рудольф (яго вучань) і князі Лабковіч і Кінскі абавязаліся формальна плаціць яму сумесна пэнсью ў 4000 гульдэнаў, каб ён толькі не пакідаў Вены. Найвялікшае славы дасягнуў Бэтговэн у часы Венскага кангрэсу 1814 году, калі ён быў прадметам увагі і пашаны з боку разных манархаў, якія тады зъехаліся ў Вену і сярод якіх ён трymаў сябе як цар над царамі. Дый ён сам гаварыў: „Няхай яны будуть сабе царамі, але я вышэй за іх, бо я—цар музыкі”.

Усё было-б добра, калі-б не адна акалічнасць, якая была сапраўднай трагедыяй жыцьця Бэтговэна. Гэта была хвароба вушэй, якая пачалася яшчэ да 1800 году, не паддавалася ніякому лячэнню і к 1815-му году скончылася поўнаю глухатой. Вялікі музыка перастаў чуць музыку, якая была сутнасцю яго жыцьця. Нельга перадаць, як цярпеў ад гэтага Бэтговэн. Цяжка чытаць яго лісты гэтага часу, яго дзеньнікі, яго вядомы „Гэйлігенштадті тэстамэнт” (*), у якіх ён скардзіцца на сваё няшчасце. І раней ужо пахмуры, недаверлівы, ён цяпер зусім адыходзіць ад людзей. Ён сароміцца свае глухаты, яму здаецца, што з усіх бакоў з яго съмлюцца, усюды ён бачыць ворагаў. Ён застаецца сам з сабой, са сваймі думкамі і з музыкай, якую ён чуе думкай. Адзіную пацеху ён знаходзіць у сваім вялікім і ўлюблённым мастацтве, і тады з-пад яго пяра выходзяць яго найглыбейшыя, і найгеніальнейшыя творы, 9-я симфонія, апошняя фортап'янныя санаты і апошняя квартэты.

*) Ліст да братоў, напісаны ў вёсцы Гэйлігенштадт, недалёка ад Вен, у 1803-м годзе.

Здароўе Бэтговэна пачало слабець. Даўно ўжо ён часта і цяжка цярпеў ад нейкіх колік у ніжнай частцы жывата. У канцы 1826-га году ў яго зьявіліся адзнакі вадзянкі, а потым ён захварэў яшчэ на запаленне лёгкіх. Ад гэтае хваробы ён вылечыўся, але вадзянка ўсё павялічвалася і перайшла на грудзі. Тры разы яму рабілі апэрацыі, каб выпусціць ваду, але нічога не дапамагло. Увечары 24-га сакавіка 1827-га году пачалася агонія, а ўвечары (а $5\frac{3}{4}$ гадз.) 26-га вялікі кампазытар памёр.

Бэтговэн пісаў ува ўсіх формах вокальнае і інструманタルнае музыку, але пры ўсёй мастацкай вартасці яго вакальных твораў (опера „Фідэліо“, дэльце мэссы, адна ораторыя, шмат песень і інш.) галоўнае значэнне маюць яго творы інструманタルныя. У галіне санатнае формы, аб якой гаварылася вышэй, Бэтговэн пакінуў 38 санат для фортап'яна, 10 для скрыпкі, 5 для віолёнчэлі, 1 для валіторны, 16 смычковых квартэтав, шмат іншага камернае музыки для розных інструмантаў і дзвеяць сімфоній.

Усе гэтыя санатныя формы ў Бэтговэна непараўнальна шырэй, магутней, грандыёльней, чымся ў яго папярэднікаў. Гэтае пашырэнне формы абумоўлівалася пашырэннем і паглыбленнем зъместу музыки.

Які-ж зъмест бэтговэнскае музыки? Разумеецца, і Бэтговэн, як кожны чалавек, меў у жыцці розныя думкі і настроі, якія маглі супярэчыць адным адным, ён падлягаў розным супярэчным уплывам, ён на працягу жыцця і сам зъмяняўся. Але асноўны напрамак яго думкі і пачуцця быў нязменны. Гэты напрамак будзе для нас ясны, калі мы ўсьвядомім сабе жыцця Бэтговэна. Ён жыў у часы вялікага францускага рэволюцыі, узгадаваўся на яе ідэях, прасякнуты быў імі, бо сам быў інтэлігентны пралетары, ведаў цяжкасць залежнасці, найміцтва, ведаў беднасць, гора і сълёзы. А да гэтага далучалася вялікая здольнасць глыбака мысліць і глыбака адчуваць. Ён бачыў, разумеў і адчуваў цярпеньні людзтва, якое б'еца ў ланцугах, накінутых на яго маленъкаю купкаю „ўладароў жыцця“, б'еца ў муках, у горы, у съязах. Гнеў страшны, непаўстрыманы гнеў павінен агарнуць пакутнікаў. І тады людзтва паўстане, зламае сваю няволю, скіне ланцугі, і пачнёцца час волі, царства радасці і шчасця.

Бэтговэн ёсьць съпявак гэтых думак і настроіў. Ён съпявак гора і цярпеньняў чалавецтва, съпявак яго рэволюцыйнага змаганьня. Гэтыя съпевы гора і цярпеньняў гучашь у яго санатах, гучашь у квартэтах, гучашь у некаторых сімфоніях. А рэволюцыйнае змаганьне, рэволюцыйную перамогу і сапраўдны рэволюцыйны запал мы чуем у 3-ай, 5-ай і 9-ай сімфоніях, у музыцы да балету Промэтэй і да драмы Гэтэ „Эгмонт“. Мы ведаем ужо, як захапляўся ён падзеямі францускай рэволюцыі і яе ідэямі. У Наполеоне, гэнэрале рэвалюцыйных рэспубліканскіх войскаў, ён бачыў вялікага гэроя, які вядзе чалавецтва да перамогі над эксплётатарамі, які скіне з людзтва ланцу́гі, які ўвядзе людзтва ў царства вольнасці, радасці і шчасця. Гэтую рэвалюцыю і яе гэроя Наполеона ён уславіў у 3-ай сімфоніі, якую спачатку і прысьвяціў Наполеону, калі раптам прыйшла ў Вену вестка аб tym, што Наполеон зрабіўся імпэраторам. Бэтговэн безадкладна зьнішчыў гэтае прысьвячэнне, а на вокладцы партытуры ён надпісаў: „Гэроічная сімфонія, каб ушанаваць памяць вялікага чалавека“. Ён марыў аб гэтым вялікам чалавеку, аб гэроі. У 5-ай сімфоніі зноў пяе ён аб цярпеньнях людзтва, а ў фінале (апошній частцы) яе мы чуем радасць перамогі. Асабліва важнаю для высьвятлення съветапагляду Бэтговэна зьяўляецца 9-ая сімфонія. У апошній яе частцы кампазытар уводзіць хор і вокальных салістых, якія пяюць оду Шыльлера „Да радасці“. Гэтая ода спачатку напісана была Шыльлерам „Да вольнасці“, але цэнзура прымусіла паэта зъмяніць слова „вольнасць“ на „радасць“ (замест *Freiheit—Freude*). Яшчэ маладым юнаком Бэтговэн захопліваўся гэтым натхненым гымнам і ўжо ў 1793 годзе палажыў яго на музыку. І потым цэлья гады ён шукаў мэлёдыю, якая-б адпавядала зъместу оды. Такая мэлёдыя зъявілася перад ім толькі ў 1822-ім годзе. І калі Бэтговэн пераглядаў фінал 9-ае сімfonii, які толькі быў у нарысе, ён знайшоў, што оду Шыльлера трэба ня іграць, а песь, бо толькі чалавечы голос, які йдзе праста ад сэрца, можа выклікаць спачуванье ў іншых сэрцах.

„Вольнасць, чароўная іскра нябёсаў, дзіця краіны шчасця! Ахопленыя тваім агнём мы ўваходзім, нябесная, у твой храм. Твае чары злучаюць тое, што строга разлучыў звычай. Дзе павеё тваё крыло, там людзі робяцца братамі“.

З гэтых слоў оды Шыльлера мы бачым, што Бэтговэн марыў якраз аб тым, аб чым марыць і да чаго ідзе чалавецтва,—аб тых часох, калі ня будзе падзелу між людзьмі на ўладароў і падданых, на эксплётатараў і эксплётаваных, калі людзі будуць сапраўды роўнымі, калі грамадзянства будзе бясклясавае. Зразумела, Бэтговэн жыў сто год назад і сучаснай нам клясавай съядомасці ў яго быць не магло. Але канчатковыя ідэалы яго мараў былі тыя-ж, што і ў нас.

Вось чым дарагі і чым блізкі нам вялікі музыка Бэтговэн. Мінаюць у гісторыі дзесяцігодзьдзі і стагодзьдзі, адны пакаленыні зъмяняюцца другімі, мільёны людзей зънікаюць, не пакідаючы аб сабе памяці. Але зъяўляюцца адзінкі, аб якіх людзтва не забываеца і ніколі не забудзеца. Гэтыя адзінкі ёсьць тыя вялікія людзі, якія сваёю думкаю і сваймі пачуцьцямі ахопліваюць усё чалавецтва і праз якіх, здаецца нам, гісторыя выконвае свае заданьні. Аднэю з такіх адзінак і быў найвялікшы кампазытар усіх часоў і народаў Людвіг ван Бэтговэн.

Кнігапіс

Наддзьвіньне, літаратурна-
мастакі альманах полацкае
філії Усебеларускага аб'яднань-
ня поэтай і пісьменьнікаў „Ма-
ладняк“. Полацк, 1926 г., ста-
ронак 120, цана 50 кап.

Калі пачынаеш пісаць аб ак-
руговых часопісях, альманаху
„Маладняк“ і г. д., перад та-
бою паўстае пытаньне, ці ўвесь
зборнік на 100 проц. ёсьць
творчасць маладых пісьменьні-
каў? Ці не карыстаюца яны
літаратурнымі „зnamяштасцямі“,
ці ня ўкрашваюць яны
фасад сваіх зборнікаў вядомы-
мі імёнамі, якія павінны пры-
цягнуць увагу чытача?

Гэтага нельга было сказаць
адносна зборнікаў, выдадзеных
акруговымі філіямі „Маладняк“.
Зборнік Полацкае філії „Над-
дзьвіньне“ якраз гэтым „не-
дахопам“ хварэе. Недахоп гэты,
прауда, выпадковы, але ўсё-ж
такі праз гэта часткова заця-
няюца дасягненыні мясцовых
маладнякоўцаў.

У сваім разглядзе „Наддзьвінь-
не“ мы ня будзем закранаць
зъмешчаныя там творы Янкі
Купалы, Ал. Дудара і А. Алек-
сандровіча. Мы сконцэнтруем
сваю ўвагу на продукцыі мала-
дых пісьменьнікаў Полаччыны.
Агульная тэндэнцыя нашае лі-
таратуры, гэта значны рост

вершаў у параўнаньні з мас-
такаю прозай.

Вершы ў „Наддзьвіньні“ прад-
стаўлены аўтарамі: Алесем
Звонакам, Т. Хадкевічам, М. Дуб-
авіком, П. Броўкам, Ганнай
Брэскаю, П. Шукайлам, Я. Ві-
дуком, С. Хурсікам, К. Пчол-
кам, Я. Козікам і інш.

Нашу эпоху можа апісаць
той, хто яе знае. Той, хто быў
актыўным удзельнікам бараць-
бы пролетарыяту, хто сам раз-
бурваў старое і будаваў новае,
сн можа ня толькі паказаць на-
дворны бок, але і ўнутраную
сутнасць вялікае рэволюцыі:

„Сягоныя на новых шляхах
палачане,
„Сягоныя на новых шляхах
Беларусь“.

(Алесь Звонак).

Пролетарская літаратура ахоп-
лівае цалкам нашу эпоху, яна
„ступае цвёрда... знае мэту
нашу“, піша ў сваім вершы
„У сънежнявай замеці“ Звонак—
і далей:

„Заўсёды: ўранку, ўночы, на
зъмірканыні

Гатоў стаяць на варце нашых
дзён,

Гатоў, як акцябронак-галаш-
танынік

Пабегчы ўдалъ, жыццю напе-
рагон“ (стар. 53).

Творчасць поўная надзеі
і захаплення маладым жыць-

цём. Шмат вершаў лірычна вытрыманых, якія даюць вялікае мастацкае палатно:

„Годзе блудзіць у тумане,
сэрца аб кры́ду парапаніўшы...
Хай залацістае раньне

ў родную вёску заглянє“,—
читаем мы ў вершы Тараса
Хадкевіча „Сугучнасьць“.

У Пятруся Броўкі мы знаходзім гэткія радкі ў вершы „Ня буду я стаяць на раздаражы“ (стар. 75):

„Ня буду я стаяць на раздаражы,

Вачмі маркотнымі блукаць у
далячынъ,

Ў шляху квітнеючых, ды ў колерах прыгожых
Ніколі не авее мяне увосенье
стынъ“.

Поўныя пяшчотнасці словаы знаходзім мы ў Ганны Брэскай—„З каўкаскіх напеваў“.

„На хвіліну агорне журба,
Ня журба, а жыцьцёвы надлом,
Што люблю сакаліны размах,
Што жадаю зімой васількоў“. І далей:

„Ў маіх думках цвітуць вяселькі,

Мае песні аб сьветлай вясенне“ (стар. 83).

Многіх з саломеннае вёскі цягне ў горад:

„Знаю—

Кліча горад
грукатам варстатаў...“

(Рыгор Хвойка).

У кожным зборніку ёсьць творчасць і „творчасць“. На апошній мы крыху цяпер спынімся. Мастак заўсёды, як вядома, працуе над выяўленнем вобраза. Чым ня „вобраз“ мы знаходзім у П. Шукайлы:

„І мёртвыя
вышлі на барыкады. (?)
(хіба пад кіраўніцтвам тав. Шукайлы. С. К.).

На шляхох у нас—
агні... агні...“ (стар. 69).

Удумайцеся ў гэтых радкі.
Дзе тут за славесным і лёгічным хаосам дабраца да таго, што хацеў сказаць аўтар, а самыя „мёртвыя“ удзіўляюць нас сваёй няграматнасцю. Адным словам, тут патрэбна школа... граматы.

Альбо—
„Жыцьцё
абсьмей съмехам“.

Гэта вельмі нам напамінае „смертию смерть поправ“.

Ня будзем распаўсюджвацца, будзем думаць, што мастацкая каштоўнасць Шукайлы не ў яго „вобразах“ і на ўнейкіх нічога нявартых рыфмах, а ў нечым другім (?).

Як нам вядома, уся „соль“ творчасці ў так званай „вытрыманай“ ідэолёгіі; пачытаем далей Шукайлу:

„Мы-ж
ня ныць,
а жыць хочам,
Кружыца ў жыцьцёвым пахмельлі...“

Яшчэ аб „творчасці“ аднаго. У вершы „Пэрлы дзён“ Янка Відук кажа, што—

„Я не хачу
узълезыці на ўзвышша—
Няхай само
Ўзвышша
мяне просіць“.

Ну што-ж, т. Відук, бывае даволі часта, што і гара ідзе да Магомета. Але нашто вам кла-

паціцца аб гэтым, ня варта лезьці на ўзвышша (г. зн. Парнас), бо, як далей вы скардзіцеся „О, каб быў я штатны поэт“ (стар. 73), так што было-б? Цікава.

Праўда, ня ўсе вершы ў зборніку „Наддзвінне“ напісаны з таким „щегольством“. Есьць шмат вершаў не для ашараўванья чытача, а неабходная патрэбнасць выказаць свае пачуцьці. Асабліва заслугоўваюць увагі вершы Алеся Эвонака, Пятруся Броўкі, Ганны Браскай і інші.

З мастацкае прозы ў зборніку зъмешчаны трох апавяданьні: С. Хурсіка „Францішак Скарына“, П. Алесін „Сыцежкі крывыя“ і П. Шукайлы „Аднойчы вясною“.

Апавяданьне „Францішак Скарына“ Хурсіка дае нам кавалак жыцця на Беларусі ў XVI ст. Узяўшы гэты пэрыод, ён працуе даць нам прыроду, мову, быт і звычай людзкіх узаемаадносін таго часу. Апавяданьне напісаны ў бытавым тоне. Даволі ўдачны фігуры—як ігумен Анісім, немец Мітвох,—яны Хурсіку ўдаліся можна сказаць поўнасцю. Няудачна разъвернуты галоўны персонаж апавяданьня—Скарына.

Заслугоўвае ўвагі гэта апавяданьне, як спроба паглядзець „у мінуўшчыны даль“.

Значны крок у бок лірычнае прастаты зрабіў П. Алесін у апавяданьні „Сыцежкі крывыя“. Яго герой прости, узяты з блізкага нам вясковага жыцця. Праўда, тэма яго апавяданьня новая. Два полюсы вясковага жыцця: Юлька закахала-

ся ў кулацкага сынка Арцёма Ліцкевіча; вынікі вядомы: дасягнуўшы мэты, ён яе кінуў. З другога—Маланьня, вясковая актыўістка, дапамагае Юльцы ў яе горы. Пакастнічская натура Арцёма даволі добра ўдалася аўтару. Перад намі ў яго апавяданьні сучаснае жыццё нашае вёскі, з праяўленнем новага быту ў ёй. Надворны бок апавяданьня багаты эмоцыйнальнымі перажываньнямі і малюнкамі пэйзажу.

Уражаныне ад альманаха можна выказаць наступным чынам: ня гледзячы на некаторыя недахопы ў падборы матар'ялаў (вершы), у цэлым мастацкі матар'ял „Наддзвінне“ добры, паказвае працу пісьменнікаў над сабою і выдатны поступ іх наперад.

С. Кожаны.

Полымя № 8 (юбілейны)
1922—1926 г. г. Беларуская часопісі літаратуры, політыкі, экономікі, гісторыі. Менск, Дзярж. Выдавецтва Беларусі. 1926 г., стар. 243.

Мінулы год нашай грамадзкасцю быў адзначаны цэлым шэррагам сьвят на ніве культурна-нацыянальнага будаўніцтва.

У шэррагу гэтых буйных сьвят і часопісі „Полымя“ ў сінежні месцыцы сьвяткавала свой пяцігадовы юбілей. За пяць год існаваньня часопісі „Полымя“ заняла адно з пачэсных месцаў сярод беларускіх часопісіяў. Можна съмела сказаць, што з жыццём „Полымя“ звязана багатая старонка разыўцца беларуское літаратуры, публіцыстыкі і грамадзкае думкі.

У першыя гады свайго існаваньня часопісі прышлося зъбіраць беларускую інтэлігэнцыю і прыцягваць яе да працы ў часопісі, а таксама набываць свайго сталага чытача. На працягу гэтых год часопісі „Полымя“ гэтую працу выканала — на яе старонках выступаюць усе лепшыя беларускія літаратурныя, навуковыя і публістычныя сілы. Часопісі належыць справа афармленыя марксыцкае плыні ў беларускай літаратуры.

Часопісі „Полымя“ чытаюць шырокія колы беларускае савецкае грамадзкасці.

Рэцэнзуемы нумар „Полымя“, як і ўсе ранейшыя нумары, падзяляецца на наступныя аддзе́лы: беларуская мастацкая літаратура (верши, апавяданьні), навуковы аддзел і аддзел бібліографіі і хронікі.

Апавяданьне Тараса Гушчы „Адукацыя“ зъяўляецца, па свайму зъместу, як быццам працягам яго апавяданьня „На парозе“, якое было надрукавана ў ранейшых нумарох „Полымя“.

У названым апавяданьні Тарас Гушча дает малюнак з жыцьця сучаснае вучнёўскае моладзі. Вясковы хлапец Кузьма вучыцца на рабфаку. Ён кахае з сваёй вёскі дзяўчыну Насьцю, з якою цішкам ад бацькоў Насьці запісваюцца. Жывуць абое ў горадзе. Кузьма ня мог прымірыцца, што яго жонка будзе неадукаваная.

Кузьма шчыры прыхільнік кніг, што яму „дробязі жыцьця“, як пальто, ён лепш выпіша сабе „Унівэрсытэт на даму“. Неаддеваньне належнае дані

дробязям Тарас Гушча выводзіць як вынік частага непаразумення ў сумесным жыцьці.

У апавяданьні „Адукацыя“ шмат комічна-жыцьцёвых момантаў.

З прозы мы знаходзім яшчэ апавяданьне З. Бядулі „Танзілія“, Р. Мурашкі „Пытаныні“ і А. Сянкевіча „Сыцежкі жыцьця“ — успаміны аб звароце аўтара з Амэрыкі.

Беларускае мастацтва не замыкаецца ў свае вузкія нацыянальныя рамкі пры апісаныні жыцьця. Аб гэтым яскрава съведчыць апавяданьне З. Бядулі, у якім аўтар дае нарыс жыцьця татарскага хутарка. Паказваючы ў ім, з аднаго боку, жыцьцё татарына Мунькі-самагоншчыка, з другога — аўтар маюе працу савецкіх устаноў на вёсцы. У „Танзілії“ З. Бядуля выступае як сапраўдны знаток псыхолёгіі і тонкіх перажыванньяў чалавечася душы.

Праўда, канчатак апавяданьня пакідае жудаснае ўражаньне.

З вершаў у нумары зъмісьцілі свае творы наступныя аўтары: Якуб Колас „Полымя“, Ясакар „Чорнае мора“, А. Александровіч „Дваццаць“ і „Каханье“, А. Гурло „На радзіме“, П. Глебка „Вее венцер“, П. Трус „Брату“ і „Цячэ рэчка з-пад явару“, Ан. Вольны „З вясеньняй байкі“ і інш.

Выход гэтага нумару „Полымя“ супаў якраз з 20-годзьдзем літаратурнай дзейнасці Якуба Коласа, вось чаму мы ў ім знаходзім два крытычна-даследчыя артыкулы, прысьвечаныя апошняму: проф. М. Пятуховіча „Творчы шлях Якуба Коласа“,

(стар. 98) і проф. І. Замоціна „Поэма Я. Коласа „Сымон Музыка“, як аўтахарактарыстыка“ (стар. 106).

На старонках навуковага аддзелу мы знаходзім распрацоўку розных пытаньняў, тут і пытаньні гісторычнага матэрыялізму—С. Вольфсон „Прырода знаўства і марксызм“, і пытаньні па гісторыі рэвалюцыйнага руху—С. Кацэнбоген „Міхайло Бакунін“, і аграрны рух на Беларусі—М. Мялешка „Сялянскае пытаньне ў час паўстаньня 1863 г. ў Беларусі“, і гісторыя беларускага права—У. Пічэта „Распрацоўка гісторыі Літоўска-Беларускага права XV—XVI ст. у гісторыяграфіі“.

„Полымя“ не абмяжоўваецца адбіцьцём культурнага і эконо-мічнага стану Беларусі. Тут мы знаходзім асьвятленье жыцця падніявольных краін.

Асаблівую каштоўнасць мае артыкул У. Пічэты (стар. 169), які даказвае ўсю бязгрントую-насць панаваўшых да гэтага часу ў расійскай гісторыяграфіі пунктаў поглядаў С. М. Салаўёва і В. О. Ключэўскага на адзінства расійскага гісторычнага процэсу.

Аўтар даводзіць тую думку, што кожны народ мае свае асаблівасці і што яго прававое жыццё цесна звязана з іншымі суседнімі народамі. Аўтар дзе агляд, як разъвівалася гісторыяграфія, як яе распрацоўвалі, калі і кім выдаваліся дакументы. У канцы артыкулу прыводзіцца сыпіс літаратуры, якая датычыць грамадзянскага і крымінальнага права на Беларусі ў літоўска-польскую эпоху,

што асабліва каштоўна для маладых дасьледчыкаў беларускага старажытнага права.

Уступаючы ў шосты год свайго існаваньня, часопіс на сваім штандары напісала: „Мэта, каб „Полымя“ будзіла і, абудзіўшы, афармляла думку беларускага рабочага і селяніна, накроўваючы яе на разьвіццё і замацаваньне вялікіх плёнаў Кастрычніка“ (стар. 7).

Нумар мае шмат фотографічных здымкаў сваіх супрацоўнікаў.

С. Баркоўскі.

1905 год на Аршаншчыне.
Выданье газ. „Комуністычны шлях“. Ворша. 1926 г. ін. 8⁰
106 стар. Цана 60 кап.

Найноўшая пэдагогіка патрабуе, каб выкладанье ў пачатковай школе цалком грунтавалася на вывучэнні акаляючага жыцця. Програмы 2 і 3 году патрабуюць працапрацоўкі тэм: „Наш раён“ і „Наша акруга“. Гэта ўсё вымагае адпаведнай популярнай літаратуры і крніц для кніжна-лябораторнай працы. Паміж тым, калі не ўспамінаць вельмі рэдкіх выключэнняў, крніцы ў нас амаль што зусім не выдаюцца, а таксама і популярная літаратура аб мясцовых краёх.

Тым больш каштоўная гэта кніга, выданая ў аднай з бяднейшых акругаў,—як матэрыяльнымі сродкамі, так навуковымі сіламі і архіўнымі крніцамі. Э прычыны якраз апошняга, аўтару кнігі А. А. Акуліку і прышлося ў значнай меры карыстацца стала праверанымі

ўспамінамі ўдзельнікаў рэвалюцыйнага руху 1905 г.

Кніжка складаецца з падмовы Аршанскай акруговай камісіі па ўшанаваньню 20-годзьдзя рэвалюцыі 1905 г., падмовы аўтара і разъдзелаў: падрэвалюцыйны пэрIOD на Аршаншчыне, 1905 г. на Аршаншчыне (рабочы рух, аграрны рух), пагром у Воршы, дадаткі і матар'ялы і хроніка падзеі у 1905 г. на Аршаншчыне. Асноўны тэкст кніжкі аздоблены 13 малюнкамі, так што, каб была лепшая папера, кніжка была-б з надворнага боку даволі добраі.

У лёгкай популярнай мове аўтару ўдалося выявіць асноў-

ныя рысы рабочага і сялянскага руху, змаганьне з старым ладам і жудасьці пагромаў, што адбываліся на тэрыторыі Аршаншчыны. Даданыя ў канцы кніжкі крыніцы: паведамленыні, загады і інш. паперы тагачаснай улады павялічаюць каштоўнасць яе.

Як для вучня, так і для настаўніка гэта кніжка будзе вельмі карыснай. Шмат цікавага знайдзе ў ёй і настаўнік іншай акругі як для параўнанья са сваёй, так і, як прыклад, да ўкладання такой брошуры аб сваёй акрузе.

М. К—ч.

Ад Цэнтральнага Бюро „Маладняка“

Цэнтральным Бюро праведзены перавучот усіх сяброў аб'яднаньня.
Зацверджаны наступны склад сяброў:

- | | | |
|------------------|-----------------------|-----------------------|
| 1. Чарот | 21. Мардвілка | 41. Дубовік |
| 2. Зарэцкі | 22. Хадыка | 42. Гарасімовіч |
| 3. Дудар | 23. Жылка | 43. Эвонак Алесь |
| 4. Александровіч | 24. Галубок | 44. Хурсік Сымон |
| 5. Барашка | 25. Нікановіч | 45. Брэская Ганна |
| 6. Якімовіч | 26. Кляшторны | 46. Броўка |
| 7. Плаўнік | 27. Івашын Янка | 47. Хаткевіч |
| 8. Трус | 28. Лынкоў Міхась | 48. Падабед Язэп |
| 9. Туміловіч | 29. Бужан Хведар | 49. Маракоў Валеры |
| 10. Бобрык | 30. Верас | 50. Валошка Алесь |
| 11. Галавач | 31. Голуб Сыцяпан | 51. Фамін Сяргей |
| 12. Вішнеўская | 32. Хмель Янка | 52. Паўлоўскі Хведар |
| 13. Пфляумбаум | 33. Глінская Арына | 53. Мурашка Рыгор |
| 14. Каваль | 34. Гарбацэвіч Васіль | 54. Мазуркевіч Язэп |
| 15. Бандарына | 35. Маркава Наста | 55. Моркаўка Аркадзь |
| 16. Траецкі | 36. Юркевіч Леванід | 56. Базыленка Ганна |
| 17. Казлоўскі | 37. Ганчарык М. | 57. Мялешкіна А. |
| 18. Шушкевіч | 38. Гаўрук Ю. | 58. Кавалёў Уладзімер |
| 19. Сташэўскі | 39. Вечар | 59. Жыткевіч З. |
| 20. Касцяровіч | 40. Прыбыткоўскі | 60. Губарэвіч К. |

Усе іншыя таварыши, якія лічыліся ў аб'яднаньні і пасъля перавучоту не ўвайшлі ў склад, групуюцца ў літартуках, і калі яны будуць працаваць у галіне літаратуры і больш выявяць сваю творчасць, бюро філіі паднімае перад ЦБ пытаньне аб залічэнні ў сябры аб'яднаньня.

Усім памянённым вышэй сябром будуць высланы новыя сяброўскія билеты.

Старшыня ЦБ Чарот.

Секретар Сташэўскі.

Хроніка

Сярод беларускіх пісьменнікаў.

* Белар. Дзярж. Выдавецтва друкуе зборнік п'ес маладнякоўца В. Сташэўскага.

* На гэтых днях У БДВ выходзіць з друку зборнік апавяданняў—П. Галавача—„Дробязі жыцьця“.

* Вышаў з друку новы зборнік вершаў Ан. Вольнага—„Табе“.

* У выдавецтве ЦБ „Маладняка“ вышла з друку поэма Я. Купалы—„Магіла Льва“.

* У вапошнія часы ЦБ „Маладняка“ правяло перавучот маладнякоўцаў.

Пасля перавучоту ў аб'яднаныні засталося 60 сапраўдных сяброў.

* Выходзіць з друку зборнік вершаў Н. Чарнушэвіча—„Дзіва“.

* У Белар. Дз. В-ве вышаў з друку (на расейскай мове) зборнік перакладаў з беларускай поэзіі і мастацкай прозы.

* На гэты дніх выходзіць зборнік вершаў П. Труса—„Ветры буйныя“.

* У БДВ друкуеца зборнік вершаў М. Грамыкі—„Плынь“.

* У хуткім часе літаратурна-мастацкае згуртаваньне „Узвышша“ мае наладзіць вечар літаратуры і крытыкі.

* На гэтых днях будзе здаэны ў друк 2 № часопісі „Узвышша“.

* Малады беларускі поэт П. Глебка напісаў поэму—„Шляхі асынежаныя“.

Літаратура УССР

* Украінскі пісьмен. Божко С. напісаў роман „Чабанський вік“, які ўжо друкуеца асноўною кніжкаю ў Адэсе.

* У Дзярж. В-ве Украіны (ДВУ) выходзіць з друку аповесьць „Бур'ян“ (10 арк.)—Галоўкі Ан.

Гэты-ж пісьменнік піша роман—„Три сини“.

* Гэдзь Юх.—здаў да друку В-ву „Плужанін“ Зборнік гумарэсак „Бувае і таке“.

* Паніў Ан. падрыхтаваў да друку зборнік поэзій, які здаў дзеля надрукаванья выдавецтву „Плужанін“.

* Чэрэднічэнка В. здала ў друк ДВУ роман „За плугам“, які раней друкаваўся ў часопісі „Червоний Шлях“.

Шэўчанка Ів. падрыхтаваў да друку зборнік поэзій „Тримунтан“.

* У Маскве друкуеца і ў хуткім часе выйдзе з друку новы зборнік поэзіі украінскага поэты Г. Каляды—„Futur-extra“ (выд. аўтара).

З Ъ М Е С Т.

	Стар-
П. Галавач—Даўве спіскі (апавяданьне)	3
Н. Чарнушэвіч—У два галасы (верш)	21
Валеры Маракоў—** (Мне хochaцца любіць...) (верш)	22
Паўлюк Трус—На віно... (верш)	23
Уладзімер Хадыка—** (Просіні, зоры чырвоныя...) (верш)	25
Н. Вішнеўская—** (Цешацца мяцелі рогатам і сьвістам...) (верш)	26
П. Росіц—Зіма ў Беларусі (верш)	27
Р-ч—Алімэнты (апавяданьне)	28
З. Бандарына—Сасыніла... (верш)	31
М. Лужанін—** (Вятры, вятры...) (верш)	32
Сяргей Дарожны—Даяўчыне (верш)	34
<hr style="width: 100%; border: 0; border-top: 1px solid black; margin: 10px 0;"/>	
Юрка Лявонны—Выпадак (апавяданьне)	36
Я. Калядны—Маладая сучаснасць	41
Р-н Сун—Аб беларускай народнай эстэтыцы	55
Л. Каплан—Вайна і мір	60
Ю. Дрэйзін—Бэтговэн	76
Кнігапіс	87
Ад Цэнтральнага Бюро „Маладняка“	93
Хроніка	94

АДКРЫТА ПАДПІСКА
на
= ШТОДЗЕННУЮ ГАЗЭТУ =
САВЕЦКАЯ БЕЛАРУСЬ

Орган ЦВК БССР.

ПАДПІСНАЯ ЦАНА:

На 1 месяц	— р. 70 к.
" 2 "	1 " 40 "
" 3 "	2 " — "
" 6 "	4 " — "
на год	7 " — "

За дадатковыя 40 кап. у месяц кожны падпішчык можа атрымаць часопісъ „МАЛАДНЯК“—кніжку ў 6 друканых аркушаў (100 стар.), якая дадаецца, як платны дадатак, да газэты.

ГАЗЭТА „САВЕЦКАЯ БЕЛАРУСЬ“

разам з часопісью „Маладняк“

= 1 руб. 10 кап. у месяц. =

ПАДПІСКА ПРЫМАЕЦЦА: у Менску—у канторы газеты—рог. вул. Ленінскай і Карла Маркса, у правінцыі—упаўнаважанымі канторы і ўсімі паштова-тэлеграфнымі аддзяленнямі і аддзяленнямі Беларускага Дзяржаўнага Выдавецства.